

ابن صفی

53

عمران سیریز



تصویر کی اڑان



پیشترس

چھلا ناول ”خوفناک منصوبہ“ پڑھ کر کسی صاحبہ نے لکھا تھا
 ”بھاڑ میں جائے آپ کا نیا تجربہ! فریدی کے ناول میں ابواب کے
 عنوانات ضرور چاہئیں۔“ لیکن انہوں نے اس پر روشنی نہیں ڈالی کہ
 ابواب کے عنوانات نہ ہونے سے انہیں کیا محسوس ہوتا ہے۔ کوئی
 معقول وجہ بہر حال ہونی چاہئے! صرف یہی ایک خط اس کی مخالفت
 میں موصول ہوا ہے!

زیادہ تر پڑھنے والوں کو کہانی پسند آئی اور انہوں نے فریدی کی
 کہانیوں کے سلسلے میں اس تجربے کو سراہا بھی ہے۔

ایک صاحب کا خیال ہے کہ کہانی کو اتنی جلد ختم نہ ہونا چاہئے!
 انجام تشنہ رہ گیا۔ میں ان سے متفق نہیں ہوں۔ غالباً وہ شفقت دی
 جائے کے بارے میں تفصیل چاہتے تھے۔ میرے خیال میں ضروری
 نہیں تھا۔ مرکزی خیال ”منصوبہ“ تھا نہ کہ شفقت!

بہر حال مجموعی طور پر یہ کہانی پسند کی گئی۔!

اب ملاحظہ ہو ”تضویر کی اڑان“ عمران کا خیال ہے کہ یہ اڑان
 جوزف کی کھوپڑی سے طلوع ہو کر رحمان صاحب کے کمرے میں
 غروب ہو گئی۔

عمران آپ کی توقعات پر اس بار ضرور پورا اترے گا۔ یعنی

ایکس ٹو کی حیثیت سے اس نے صرف حکم ہی نہیں چلایا ہے بلکہ خود بھی اپنی تمام تر حماقتوں سمیت کہانی کی رگ و پے میں جاری و ساری ہے۔

جوزف کے ہم وطن پرندے سے مل کر آپ یقیناً خوش ہوں گے۔ صفدر کی ذہانت اس بار خود عمران کو تعریفی کلمات ادا کرنے پر مجبور کرتی ہے۔ ایک بات اور نوٹ کیجئے۔

کچھ حضرات نے ایک غلطی کی طرف توجہ دلائی ہے۔ ”خوناک منصوبہ“ میں فریدی کی ”لنکن“ کے تذکرے کے ساتھ ایک جگہ اچانک ”کیڈی“ پڑھتے ہیں اور تاؤ کھاتے ہیں۔ مجھ پر حالانکہ قصہ دراصل یہ ہے کہ کاتب صاحب مجھ سے کئی بار کہہ چکے ہیں کہ لنکن بکوا کر فریدی کے لئے دوبارہ کیڈیلاک خرید دوں۔ جب انہوں نے دیکھا کہ میرے کان پر جوں نہیں ریگتی تو جھلاہٹ میں خود ہی کیڈی کا سودا کر بیٹھے!

والسلام

ابن صفحہ



فرناز ہال میں تصویروں کی بین الاقوامی نمائش ہو رہی تھی.... کئی ملکوں کے بے شمار آرٹسٹوں نے اس میں حصہ لیا تھا۔

لیکن یہ نمائش اپنی نوعیت کی انوکھی نمائش تھی.... یہاں صرف پرندوں کی تصاویر لکھی گئی تھیں.... دنیا بھر کے خوبصورت اور بد ہیئت پرندے۔

صرف پرندوں کی اڑائیں تھیں یہاں... ایسی کوئی اڑان نہیں تھی کہ شاعر کو دل تھام کر کہنا پڑتا۔

اپنے مرکز کی طرف مائل پرواز تھا حسن

بھوتا ہی نہیں عالم تری انگڑائی کا

لہذا نمائش گاہ میں جہاں تل رکھنے کو جی چاہے وہاں تلوں کی بوریاں بھی رکھ دیتے تو کسی کو

کانوں کان خبر نہ ہو۔

تجربہ دی آرٹ کی نمائش بھی نہیں تھی کہ لوگ آڑی تر چھی اور بے ہنگام کلیہ وں....

زاویوں اور گنجلک دائروں میں چھپے ہوئے ”یہ“ ”یا“ ”وہ“ تلاش کرنے کے لئے ٹوٹ پڑتے۔

بہر حال یہاں مقابلے میں حصہ لینے والے آرٹسٹوں کی تعداد شائقین کی تعداد سے کہیں زیادہ تھی۔

اور شائقین میں وہ کالا اور طویل القامت آدمی سب کی توجہ کا مرکز بنا ہوا تھا جو بالکل بچوں

کے سے انداز میں حیرت سے دانت نکال نکال کر ایک ایک تصویر کو بغور دیکھتا پھر رہا تھا۔

اس کے بعد نظر ٹہرتی تھی اس خوشنما بے وقوف جوان پر جو اڑتے ہوئے پرندوں کی تصویریں

دیکھتے وقت بے خیالی میں اپنے بازوؤں کو کبھی ڈھنوں کی طرح پھیلانے اور کبھی سکوڑنے لگتا تھا۔

کبھی کبھی وہ دونوں آپس میں گفتگو بھی کرنے لگتے۔!

کریسٹن انہیں دیر سے دیکھ رہی تھی۔ دفعتاً اس نے سوچا کہ کیوں نہ ان کی گفتگو بھی سنی جائے۔
کریسٹن سویڈن سے آئی تھی.... ”پرنڈے“ اس کا خاص موضوع تھا۔ ہر زیادہ سے زیادہ
پچیس سال رہی ہوگی۔ خوش شکل اور اسماٹ تھی۔
وہ ان کے پیچھے جا کھڑی ہوئی.... اس کا اندازہ تو پہلے ہی سے تھا کہ دونوں انگریزی میں گفتگو
کر رہے ہیں۔

کالا آدمی کھلا ہوا نیکرو تھا.... اور دوسرا جوان مقامی ہو سکتا تھا یا پھر ترک یا ایرانی۔
نیکرو اس سے کہہ رہا تھا۔ ”اب یہ تصویر دیکھو باس.... اس کی چونچ دیکھ کر برانڈی کی بوتل
یاد آگئی۔!“

”ہاں....!“ جوان سر ہلا کر بولا۔ ”اور اس کی دم پر بھی نظر ڈالو بالکل لفاظ معلوم ہوتی ہے۔!“
پھر وہ دوسری تصویر دیکھنے کے لئے یائیں جانب کھسکے.... کریسٹن بھی ان کے ساتھ ہی
کھسک گئی تھی۔!

دفعتاً نیکرو نے ”غضب ہو گیا باس“ کہتے ہوئے دونوں ہاتھوں سے اپنی آنکھیں بند کر لیں۔
”کیا ہوا؟“ جوان آدمی بو کھلا کر اس کی طرف متوجہ ہو گیا۔ کالا آدمی بڑی طرح کانپ رہا تھا۔
”بب.... باس جب تک سنہرے پروں والی تتلی سامنے نہ ہو.... میں آنکھیں نہیں کھول
سکوں گا.... ہائے.... تباہی.... بربادی....!“

”کیا بکواس ہے....؟“

”کھاؤنچ بھرا....!“

”دماغ.... تو نہیں چل گیا....!“

”باس.... یقین کرو.... کھلی ہوئی تباہی....!“

”یہ گھاؤنچ بھرا کیا بلا ہے....!“

”انتہائی درجہ منحوس پرنڈہ.... تم بھی اپنی آنکھیں بند کر لو باس....!“

”کتنی دیر کے لئے....؟“ جوان آدمی نے بڑی معصومیت سے پوچھا۔

”جب تک کہ سنہرے پروں والی تتلی آنکھوں کے سامنے نہ ہو۔!“

”یہاں.... تتلی....!“ جوان آدمی نے مایوسانہ انداز میں.... چاروں طرف دیکھا۔

کریسٹن اس بات پر چکرا کر رہ گئی تھی.... اس کی سمجھ میں نہیں آ رہا تھا کہ یہ کیا بکواس ہے.... وہ تو اس لئے ان کے ساتھ لگی تھی کہ اپنی بنائی ہوئی تصاویر کے بارے میں ان کی رائے سن سکے۔ اس کا خیال تھا کہ سیدھے سادھے لوگ فن کے بڑے اچھے نقاد ہوتے ہیں۔

لیکن یہ بکواس.... بلاشبہ وہ افریقہ ہی کا ایک پرندہ تھا.... خود اسی نے وہ تصویر بنائی تھی.... لیکن اس کے لئے یہ نام ”گھاؤنچ ببرا“ بالکل نیا تھا۔

پھر اس نے سوچا یہ آدمی افریقی ہی ہے ممکن ہے وہاں کی مقامی یا قبائلی زبان میں وہ ”گھاؤنچ ببرا“ ہی کہلاتا ہو۔

لیکن آخر اس پر اتنی بدحواسی کیوں؟ وہ اپنے لباس سے کہہ رہا تھا کہ وہ بھی اپنی آنکھیں بند کر لے۔ ”جوزف“ دفعتاً جوان آدمی نے نیگرو کے شانے پر ہاتھ مار کر کہا۔ ”گدھے.... اگر میں آنکھیں بند کر لوں تو پھر ہم گھر کیسے پہنچیں گے؟“

”سنہری تتلی لباس.... اس کے علاوہ اور کوئی چارہ نہیں.... تم نہیں جانتے کہ ”گھاؤنچ ببرا“ موت کا قاصد ہے.... اپنے ساتھ آسمان سے برسنے والے تیر لاتا ہے۔!“

”او.... احمق.... یہ تو تصویر ہے....!“

”اس سے کوئی فرق نہیں پڑتا لباس....!“

”اچھا تو پھر میں تجھے یہیں چھوڑ کر واپس جا رہا ہوں.... اندھیرے میں ہی تلاش کروں گا کوئی سنہری تتلی....!“

”نہیں لباس.... مجھے یہاں اس طرح نہ چھوڑو.... مجھے ساتھ لے چلو کل صبح تتلی تلاش کر لینا۔!“

”اچھا تو چل.... لیکن میرا دعویٰ ہے کہ تو اس طرح نکاسی کے دروازے تک بھی نہ پہنچ سکے گا۔!“

”میرا بازو پکڑ لو لباس....!“

”ہرگز نہیں.... گھاؤنچ ببرا میرے ملک کا پرندہ نہیں ہے.... تمہارے ملک کا ہے تم ہی جانتو۔!“

”لیکن میں تو وفادار ہوں لباس....!“ کالا آدمی کرابا۔

”اس وفاداری کے صلے میں صبح کو سنہری تتلی تلاش کر دوں گا.... اس وقت تمہاری کوئی مدد

نہیں کر سکتا۔!“

دفعتاً کریسٹن آگے بڑھ کر بولی۔ ”کیا میں آپ کی کوئی مدد کر سکتی ہوں۔!“

”مم..... مد.....!“ جوان ہکھلایا..... وہ پہلے سے بھی زیادہ بے وقوف لگنے لگا تھا۔

”کیا سنہری تتلی کی تصویر سے کام چل جائے گا!“ کریسٹن بولی۔

جوان نے کالے آدمی کے شانے پر ہاتھ مار کر کریسٹن کا سوال دہرایا۔

”چل جائے گا..... تصویر سے بھی کام چل جائے گا باس.....!“ کالے آدمی کی آواز میں

مسرت کی لہریں تھیں۔

”کچھ دیر ٹھہرنا پڑے گا..... پھر میں آپ لوگوں کو اپنی قیام گاہ پر لے چلوں گی!“

”یہاں کوئی تصویر نہیں ہے.....؟“ جوان نے پوچھا۔

”یہاں صرف پرندوں کی تصاویر ہیں.....!“ وہ دل آویزی مسکراہٹ کے ساتھ بولی۔

”کیا تتلی چوپایہ ہے.....!“ جوان نے متحیرانہ انداز میں پلکیں جھپکائیں۔

”لیکن پھر بھی وہ پرندوں کی صف میں نہیں آتی!“

”یہ آپ لوگوں کی زبردستی ہے..... وہ بھی بیچاری اڑتی ہی ہے!“

”باس..... جھگڑانہ کرو..... ورنہ یہ اپنے ساتھ نہیں لے جائیں گی.....؟“ کالے آدمی نے

گتھکھیا کر کہا۔

”تو چپ رہ..... یہ ایک علمی مباحثہ ہے!“

کریسٹن ہنس پڑی۔

”ہاں تو ثابت کیجئے کہ تتلی پرندہ نہیں ہے!“ جوان ضدی بچوں کے سے انداز میں بولا۔

”بہت مشکل ہے یہ ثابت کرنا.....!“ کریسٹن بات ٹالنے کی کوشش کرتے لگی۔

”تو پھر یہ نمائش ہی غلط ہے!“

کریسٹن ہنستی رہی۔

”اور میں کسی غلط جگہ ٹھہرنے کا قائل نہیں..... میں جاربا ہوں.....!“

”باس رحم کرو مجھ پر..... تنہا چھوڑ کر نہ جاؤ.....!“

”یہ تمہیں اپنے گھر لے جائیں گی... وعدہ کر چکی ہیں..... لہذا میری موجودگی غیر ضروری ہے!“

”باس خدا کے لئے.....!“ کالا آدمی رو ہانسا ہو گیا۔

نوجوان احقانہ انداز میں ہنس کر بولا۔ ”یہ جتنا گھاؤنچ ہر اقسام کی چیزوں سے ڈرتا ہے اتنا ہی

ورت سے بھی ڈرتا ہے۔“

”باس نہ جاؤ....!“

”آپ لوگ عجیب ہیں....!“ کریسلن بدستور ہنستی ہوئی بولی۔

”آنکھوں پر سے ہاتھ ہٹا....!“ جوآن نے کالے آدمی کے شانے پر ہاتھ مار کر کہا۔

”مجھے معاف کر دو باس....!“

”میں کہتا ہوں.... تماشہ نہ بن.... ہاتھ ہٹالے.... آنکھیں بند رکھ....!“

”میں جلد ہی چل سکوں گی....!“ کریسلن بولی۔ ”میرا نام کریسلن ہے.... آپ ادھر چل

لاؤنج میں بیٹھیں۔!“

”میں علی عمران ہوں.... اور یہ نالائق جوزف.... اچھی بات ہے.... بہت بہت شکریہ۔!“

اس نے جوزف کا بازو پکڑا اور بوکھلائے ہوئے انداز میں اسے گھسیٹا ہوا لاؤنج کی طرف بڑھنے لگا۔

لاؤنج خاصا آباد تھا.... ہال کی مناسبت سے یہاں زیادہ ہی بھیڑ تھی۔ خال خال ہی کرسیاں

لی نظر آرہی تھی۔

عمران نے دو کرسیاں منتخب کیں اور ایک پر جوزف کو بٹھاتا ہوا بڑبڑایا۔

”ابے جب آنکھیں ہی نہیں ہیں تو کیا نمائش سو نگھنے آیا ہے۔!“

جوزف کچھ نہ بولا۔ آنکھیں بند کئے ہوئے کرسی کی پشت سے ٹک گیا۔

عورتوں بچوں اور مردوں کے ملے جلے شور سے لاؤنج گونج رہا تھا۔ کچھ لوگ تصاویر کے

ن وچ پر بحث کر رہے تھے۔ ان کے قریب ہی ایک تین سالہ صاحب زادے والدہ محترمہ کی

میں بیٹھے ان کی ٹھوڑی کو ہاتھ لگا لگا کر گارہے تھے۔

جان من اتنا بتا دو

محبت.... محبت.... محبت ہے کیا

”ٹیپو.... چپ بیٹھو....!“ وہ اسے جھڑک کر بولیں.... اور پھر اپنے ساتھ والی خاتون سے

نکو کرنے لگیں۔

”باس میں کیا کروں....؟“ جوزف کراہا۔

”اب کیا بتاؤں.... تو آنکھیں نہیں کھول سکتا ورنہ میں تجھے آنے والی نسل کا ٹیپو دکھاتا۔!“

ان خاتون نے پلٹ کر اسے غصیلی نظروں سے دیکھا اور بے چارے ٹیپو کو جھنجھوڑ کر گود سے اتار دیا۔
اس کے بعد وہ پھر سا تھی خاتون کی طرف مڑ گئی تھیں۔

بچہ کھڑا بسور تار ہا۔۔۔ عمران نے جیب سے چیونگم کا پیکٹ نکال کر اسے دکھایا۔۔۔ سگڑے ہوئے ہونٹوں پر مسکراہٹ نمودار ہوئی۔ چند لمحے ترچھی ترچھی نظروں سے چیونگم کے پیکٹ اور عمران کو دیکھتا رہا پھر کھنچا چلا آیا۔

”شاباش۔۔۔!“ عمران اُسے پیکٹ دے کر پیٹھ تھپکتا ہوا بولا۔ ”بہت اچھے۔۔۔ بچے ہو۔۔۔ خدا عمر میں برکت دے۔!“

وہ خاتون اچانک خاموش ہو گئیں۔۔۔ لیکن مڑ کر عمران کی طرف دیکھا نہیں۔ ایسا معلوم ہوتا تھا جیسے وہ عمران پر ٹوٹ پڑنے کے لئے کسی مناسب سے موقع کی منتظر ہوں۔
لیکن عمران صرف ٹیپو میاں کی کمر تھپکتا رہا اور وہ خود چیونگم کا پیکٹ پھاڑتے رہے۔
پھر وہ محترمہ اپنی سا تھی سمیت اٹھ گئیں۔۔۔ اور عمران کی طرف دیکھے بغیر ٹیپو کا ہاتھ پکڑا اور گھسیٹی ہوئی لاؤنج سے چلی گئیں۔!

عمران ٹھنڈی سانس لے کر جوزف کی طرف دیکھنے لگا تھا۔

”باس!“ جوزف کچھ دیر بعد کراہا۔ ”یہ بات سمجھ میں نہیں آتی کہ تم یہاں آئے ہی کیوں تھے؟“

”اے واہ۔۔۔ یہ بھی کوئی بات ہوئی۔ فنون لطیفہ سے محفوظ ہونیکا حق مجھے بھی حاصل ہے۔!“

”میں نے تمہیں کبھی اس طرح وقت برباد کرتے نہیں دیکھا باس۔۔۔!“

”ابھی تو نے دیکھا ہی کیا ہے۔۔۔! جمعہ جمعہ آٹھ دن کی پیدائش۔۔۔ ہو نہ۔!“

”اگر مجھے کسی بات پر سزا ہی دینا مقصود ہوا کرے تو گھر پر دے دیا کرو۔۔۔ اب یہاں میں کیا

کروں۔۔۔ کہاں جاؤں۔۔۔!“

”بس خاموش رہ۔۔۔ تو نے میرا موڈ چوہٹ کر دیا۔۔۔ اگر زیادہ بور کرے گا تو اٹھ کر چل

دوں گا۔۔۔ ہاں۔۔۔!“

اتنے میں کریسٹن واپس آ گئی۔

”ہاں۔۔۔ اب چلے آپ لوگ۔۔۔!“ اس نے کہا۔

وہ بال سے باہر آئے۔۔۔ ان دنوں عمران کے پاس فیٹ ایون ہنڈ ریڈ تھی۔ کریسٹن غالباً

ٹیکسی کے بارے میں سوچ رہی تھی۔ لیکن جب عمران نے اس کے لئے گاڑی کا دروازہ کھولا تو خوش ہو کر بولی۔ ”یہ تو بہت اچھا ہوا.... مجھے اکثر ٹیکسی حاصل کرنے میں بڑی دشواری ہوتی ہے۔!“
اسے پچھلی سیٹ پر بٹھانے کے بعد عمران نے جوزف کو اگلی سیٹ پر بٹھاتے ہوئے کہا۔
”مردود آنکھیں بند کئے کئے سونہ جانا۔!“

کریسٹن سوچ رہی تھی.... عجیب لوگ ہیں اسے توقع تھی کہ کالے آدمی کو پچھلی سیٹ پر بٹھائے گا اور اگلی سیٹ کا دروازہ اس کے لئے کھولے گا۔

”کہاں چلنا ہے....!“ عمران نے مڑے بغیر اس سے پوچھا۔
”گراؤڈ ہوٹل۔!“

”کار حرکت میں آگئی.... پتہ نہیں کیوں کریسٹن کی خواہش تھی کہ وہ بولتی رہے۔!“
”کیا آپ لوگ خود بھی پیئٹر ہیں....!“ اس نے اونچی آواز میں پوچھا۔
”نہیں مادام....!“ جوزف کراہا۔

”کیا آپ مجھے اس پرندے کے بارے میں وضاحت سے بتائیں گے۔!“
”مادام آپ نے اس منحوس پرندے کو کہاں دیکھا تھا۔!“
”اپنے یہاں کے چڑیا گھر میں۔!“

”وہ چڑیا گھر اب تک یقیناً تباہ ہو چکا ہو گا۔!“
”ایسی کوئی بات نہیں ہوئی۔!“

”تو اب ہو جائے گا.... مادام.... گھاؤنچ ببرا.... تباہی کا نقیب ہے۔!“

وہ ہنس پڑی.... اور جوزف بڑبڑایا۔ ”ترقی یافتہ لوگ ان باتوں کو مضحکہ خیز سمجھتے ہیں۔! لیکن کبھی نہ کبھی ان کی آنکھیں کھل ہی جاتی ہیں۔!“

”اوہ معاف کرنا.... اگر تمہارے جذبات کو ٹھیس لگی ہو....!“

”کوئی بات نہیں مادام....!“ جوزف گلوگیر آواز میں بولا۔

پھر کریسٹن خاموش ہو گئی۔

”پتہ نہیں کیوں اب وہ سوچ رہی تھی کہ اس سے حماقت سرزد ہوئی ہے۔ نہ جانے یہ دونوں کون ہیں اور اس سے کس طرح پیش آئیں اس ملک میں قدم رکھے ابھی ایک ہفتہ ہی ہوا ہے۔ پتہ

نہیں یہاں کے لوگ حقیقتاً کیسے ہوں۔!“

کچھ دیر بعد کارگر انڈ ہوٹل کی کمپاؤنڈ میں داخل ہوئی۔

”اسے لے جائیے....!“ عمران نے کریسٹن کے لئے کچھلی سیٹ کا دروازہ کھولتے ہوئے کہا۔

”اور آپ....!“ وہ نیچے اترتی ہوئی بولی۔

”میں گھاؤنچ ببرا کی بیماری میں مبتلا نہیں ہوں۔!“

”لیکن.... یہ تو آنکھیں ہی نہیں کھولتے اور میں ان کا بازو پکڑ کر نہیں لے جاسکتی۔!“

عمران نے اگلی سیٹ کا دروازہ کھول کر جوزف کو نیچے کھینچ لیا اور دانت پیس کر بولا۔ ”چل ساری

زندگی میرے لئے مصیبت بنا رہے گا.... تیرے والدین تو کہیں عیش کر رہے ہوں گے۔!“

”والدین کا نام نہ لو باس....!“ جوزف ہانپتا ہوا بولا۔ ”آنکھیں کھلی ہوئیں تو رو کر ہی جی کا بار

ہلکا کر لیتا۔!“

”چل....!“ عمران نے اسے دھکا دیا اور اس کا بازو پکڑ کر چلتا رہا۔

اتفاق سے لفٹ میں ان تینوں کے علاوہ اور کوئی نہیں تھا۔ ورنہ وہ بھی انہیں آنکھیں پھاڑ کر دیکھتا۔

دوسری منزل کے گیارہویں کمرے کے سامنے رک کر کریسٹن نے دروازے کے قفل میں

کنجی گھمائی۔ دروازہ کھول کر اندر گئی تھی اور کمرے میں روشنی کرنیکے بعد ان سے اندر آنے کو کہا تھا۔

یہ تین چھوٹے چھوٹے کمروں کا سیٹ تھا۔

”آپ لوگ بیٹھے.... میں اپنا الیم لاتی ہوں.... اور اس وقت پینے کے لئے گرم گرم کافی ہی

مناسب رہے گی۔!“

عمران نے کچھ کہنے کے لئے منہ کھولا تھا لیکن وہ اس کی بات سننے کے لئے رکی نہیں تھی اور

عمران اس طرح منہ چلانے لگا تھا جیسے حقیقتاً کچھ کہنے کا ارادہ نہ رہا ہو۔

کریسٹن کے چلے جانے کے بعد اس نے جوزف کو جھنجھوڑ کر کہا۔ ”دیکھا تو نے.... اب تیری

وجہ سے کافی بھی پینی پڑے گی.... صورت حرام....!“

”اب میں خود کشی کر لوں گا باس....!“

”یہاں نہیں....!“

اتنے میں کریسٹن واپس آگئی.... لیکن اس کے چہرے پر بدحواسی کے آثار تھے....

نہری طرح کانپ رہا تھا۔

”کک.... کیا آپ.... کچھ پریشان ہیں....!“ عمران اٹھ کر بوکھلائے ہوئے انداز میں بولا۔
لیکن وہ اسے جواب دینے کے بجائے سامنے والی کرسی پر بیٹھ گئی۔ آنکھیں پھیلی ہوئی تھیں
اور وہ.... اس طرح ہانپ رہی تھی جیسے میلوں سے دوڑتی چلی آئی ہو۔

”کک.... کیا آپ کی طبیعت خراب ہے۔!“ عمران نے پھر پوچھا۔

اس نے اس کی طرف آنکھیں پھاڑ کر دیکھا.... اور دھم سے کرسی کی پشت سے جاگلی۔
آنکھیں بند ہو گئیں.... عمران اسے غور سے دیکھتا رہا.... پھر ٹھنڈی سانس لے کر بولا۔
”ہو گیا کچھ گھاؤنچ بھرا....!“

”کیا بات ہے.... بب.... باس....!“ جوزف نے بھرائی ہوئی آواز میں پوچھا۔

”تو بس چپ ہی رہ.... ورنہ گلا گھونٹ دوں گا....!“

”تو مجھے بھی بتاؤ نا.... میں کب تک آنکھیں بند کئے بیٹھا رہوں گا۔!“

عمران اس کی طرف دھیان دیئے بغیر کریسن کی طرف بڑھا۔ اس کی آنکھیں بدستور بند
تھیں اور سانس اب معمول پر آتی جا رہی تھیں۔

”کیا ہم لوگ واپس جائیں!“ عمران نے اس کے قریب پہنچ کر پوچھا۔ لیکن جواب نہیں ملا۔
شانہ پکڑ کر ہلایا مگر آنکھیں نہ کھلیں۔

”مجھے بتاؤ باس.... کیا بات ہے....!“

”یہ بے ہوش ہو گئی ہے۔!“

”خدا غارت کرے.... دیکھا تم نے باس.... اب میرا مضحکہ نہ اڑانا....!“

”لیکن تمہاری آنکھیں کیسے کھلیں گی.... اس کے ہاتھ میں البم نہیں ہے۔!“

”یہ تو بہت بُرا ہوا.... خیر اب تم مجھے واپس لے چلو.... صبح ہی آنکھیں کھولوں گا۔!“

”خاموش بیٹھو....!“ عمران نے کہا اور اس دروازے سے دیکھنے لگا جس سے وہ آئی تھی۔

ایک بار پھر اسے ہلانے جلانے کے بعد وہ دروازے کی جانب بڑھا۔

یہ بھی ایک چھوٹا سا کمرہ تھا.... بیڈ روم کہنا چاہئے یہاں ایک بستر اور ایک چھوٹی میز کے
علاوہ اور کچھ نہیں تھا۔!

بائیں جانب بھی ایک دروازہ نظر آیا.... وہ بھی کھلا ہوا تھا.... روشن بھی تھا۔
جیسے ہی عمران نے تیسرے کمرے میں قدم رکھا اسے دروازے کے قریب ہی رک بانا پڑا۔
وہاں ایک لاش تھی.... ایک آدمی فرش پر اوندھا پڑا تھا اور اس کے پشت میں ایک خنجر
دستے تک پیوست تھا.... کسی نے ایسی جگہ تاک کر وار کیا تھا کہ یقینی طور پر دل کو چید گیا ہوگا۔
دوسوٹ کیس کھلے پڑے تھے اور ان کی چیزیں ادھر ادھر بکھری ہوئی تھیں۔ کپڑے کاغذات
کتابیں، مجلد کاپیاں۔

عمران چند لمحے ساکت کھڑا رہا۔ پھر لاش کی طرف توجہ دینے کی بجائے مجلد کاپیاں اٹھنے پلٹنے لگا۔
اور پھر شاید وہ البم اس کے ہاتھ آگیا جس کا تذکرہ کریسٹن نے کیا تھا۔ بڑی تیزی سے اس کے
ورق التارہا.... اور بالآخر سنہری تتلی کی تصویر بھی مل گئی!

وہ پھر اسی کمرے میں پلٹ آیا.... جہاں کریسٹن اور جوزف کو چھوڑ آیا تھا۔
اسے جس طرح چھوڑا تھا ویسے ہی ملی۔ جوزف آنکھیں بند کئے کرسی پر تباہ بیٹھا تھا۔
تتلی والا صفحہ اس کے چہرے کے قریب لا کر عمران آہستہ سے بولا۔ ”کھول دے آنکھیں۔“
جوزف کے ہونٹوں پر کپکپاتی ہوئی سی مسکراہٹ نمودار ہوئی اور اس نے آنکھیں کھول دیں۔
تتلی پر نظر پڑتے ہی بانچھیں کھل گئیں۔

”بس خاموش بیٹھارہ.... میں ابھی آیا۔“ عمران نے کہا اور پھر اس کمرے کی طرف جھپٹا چلا
گیا جہاں لاش پڑی دیکھی تھی جیب سے رومال نکال کر البم کے کور کی صفائی کی اور اسے پھر وہیں
ڈال کر واپس چلا آیا۔

جوزف حیرت سے آنکھیں پھاڑے کریسٹن کو گھورے جا رہا تھا جس کی حالت میں اب بھی
کوئی تبدیلی نہیں ہوئی تھی۔

”اسے کیا ہوا ہے باس....!“ اس نے بھرائی ہوئی آواز میں پوچھا۔

”گھناؤنچہ برا....!“

”اب نام نہ لو اس منحوس کا....!“

”اٹھو....!“

جوزف نے کرسی چھوڑ دی.... عمران نے کرسی کے ہتھے صاف کئے اور اس کی بھی صفائی

کر ڈالی جس پر خود بیٹھا تھا.... جوزف اسے حیرت سے دیکھتا رہا لیکن کچھ بولا نہیں۔

پھر عمران نے اسے دروازے کی طرف دھکیلا۔

”باس.... وہ بے چاری....!“

”خاموشی سے نکل چلو....!“

وہ رہداری میں آئے.... عمران دروازے کے دونوں ہینڈل صاف کرنا بھی نہیں بھولا تھا۔

کچھ دیر بعد ان کی گاڑی ایک پبلک ٹیلی فون بوتھ کے قریب رکی۔ عمران جوزف کو گاڑی ہی

میں چھوڑ کر اتر گیا۔

فون پر صفدر کے نمبر ڈائل کئے۔ وہ دوسری طرف موجود تھا۔ عمران نے ایکس ٹو کی آواز میں

کہا۔ ”صفدر گرانڈ ہوٹل کی دوسری منزل کے گیارہویں کمرے میں سویٹن کی ایک آرٹسٹ

کریسٹن رہتی ہے۔ آج جب وہ فرناز ہال سے اپنے کمرے میں واپس آئی تو اسے وہاں ایک لاش

ملی۔ لاش دیکھتے ہی وہ بے ہوش ہو گئی ہے۔ کمرے میں اس کے علاوہ اس وقت اور کوئی نہیں ہے۔

تمہیں سب سے پہلے پولیس کو مطلع کرنا ہے اور اس کیس پر پوری طرح نظر رکھنی ہے۔!“

”بہت بہتر جناب....!“ دوسری طرف سے آواز آئی۔

”ہری اپ....!“ کہہ کر عمران نے سلسلہ منقطع کر دیا۔

پھر جب وہ کار اشارٹ کر رہا تھا.... جوزف نے کہا۔ ”شاید میرا دماغ چل گیا ہے۔!“

”کیوں....؟ کیا اندھیرے میں کچھ دیکھا ہے۔!“

”نہیں باس.... وہ بے چاری....!“

”ابے عورتوں کا ہمدرد کب سے ہو گیا ہے۔!“

”ایک نیک عورت نے مجھ سے بھی تو ہمدردی کی تھی۔!“

”تو میں نے کب اس کا گلا گھونٹا ہے۔!“

”وہ بے ہوش کیوں ہو گئی تھی باس....!“

”گھاؤنچ ہرا.... اور دیکھ اب کسی کے سامنے یہ نام تیری زبان سے نہ نکلنے پائے۔!“

”میں کیوں نام لینے لگا.... تم بھی بار بار نہ دہراؤ....!“

”اور اُس ہمدرد عورت کو بھی بھلا دو....!“

”کیا مرگئی تھی باس....!“

”میں کہتا ہوں اب اس کا تذکرہ بند....!“

”او کے باس.... اب نام نہیں لوں گا۔ لیکن باس.... میں کہنا بھول گیا تھا میرا نشہ اکٹھا رہا ہے۔!“

”گھر چل کر جمادوں گا۔!“

”اچھا باس....!“ اس نے بھاڑ سامنے کھول کر جماہی لی۔

کار تیزی سے.... سڑکیں طے کر رہی تھی۔

کچھ دیر بعد جوزف نے پھر جماہی لی اور بولا۔ ”گھر کب آئے گا باس....!“

”اللہ مالک ہے۔!“

”میری رگیں ٹوٹ رہی ہیں باس....!“

”ان ٹوٹی ہوئی رگوں سے ایک رسی بٹا اور اس کا پھندہ اپنے گلے میں ڈال دو.... ناگلے میں کھینچ دوں گا۔!“

جوزف ہونٹ بھینچ کر کھڑکی کے باہر دیکھنے لگا۔ عمران یونہی بلا مقصد گاڑی نہیں دوڑاتا پھر رہا تھا۔ اس نے محسوس کیا تھا کہ اس کا تعاقب کیا جا رہا ہے۔

گراؤڈ ہوٹل سے روائگی کے وقت اس نے ذہیان نہیں دیا تھا لیکن جب وہ پبلک ٹیلی فون بوتھ سے نکل کر دوبارہ گاڑی پر بیٹھ رہا تھا اس نے قریب ہی گاڑی اشارت ہونے کی آواز سنی تھی۔

اس نے تھرٹینتھ اسٹریٹ میں اپنی گاڑی موڑ دی۔

”ابھی تک اس کی نحوست سے چھٹکارا نہیں ہوا....!“ جوزف کراہا۔

عمران عقب نما آئینے میں پچھلی گاڑی کی روشنیاں دیکھ رہا تھا۔

تھرٹینتھ اسٹریٹ میں بھی اس کے محکمے کی ایک عمارت تھی اور وہ وہیں رک کر تعاقب کرنے والوں کے بارے میں اندازہ کرنا چاہتا تھا۔

اس نے گاڑی ایک جگہ روکی اور نیچے اتر کر اس کا ہونٹ اٹھانے لگا۔ دوسری گاڑی قریب سے گزر کر آگے بڑھتی چلی گئی۔

”کیا چکر ہے باس....!“ جوزف بھرائی ہوئی آواز میں بولا۔

عمران کچھ نہ بولا۔ اس نے محسوس کیا کہ اگلے موڑ پر جا کر وہ گاڑی بھی رکی ہے۔

اس نے بونٹ گرا کر دوبارہ اسٹیمرنگ سنبالا اور گاڑی کو آہستہ آہستہ بیک کرتا ہوا ایک گلی تک لایا۔
اس گلی سے اندر ہی اندر وہ اگلے موڑ تک پہنچ سکتا تھا جہاں اس کے اندازے کے مطابق
تعاقب کرنے والی گاڑی پارک کی گئی تھی۔

لیکن جب وہ وہاں پہنچا تو دور دور تک کسی گاڑی کا پتہ نہیں تھا۔
”ہم کیا کرتے پھر رہے ہیں باس....؟“ جوزف نے پھر جمائی لے کر پوچھا۔
”کچھ نہیں....! شاید اب گھر ہی چلیں....!“ عمران بڑبڑایا۔
اس نے تعاقب کرنے والی گاڑی کے نمبر ذہن نشین کر لئے تھے۔



دوسری صبح جوزف جگائے جانے ہی پر اٹھا تھا۔
”کیا ہے....؟“ وہ سلیمان کو پھاڑ کھانے دوڑا۔
”باوا بیٹھے ہیں تمہارے ڈرائیونگ روم میں۔!“
”کیا باکتا....!“

”چل کر دیکھ لو....!“

”میں نہیں جانتا.... کون ہائے.... بولو....!“
”کیپٹن فیاض....!“

”باس کہاں ہے....؟“

”باس کو تو وہ ڈکسٹری میں تلاش کر رہا ہے۔!“

جوزف انگڑائیاں اور جمائیاں لیتا ہوا اٹھ بیٹھا۔

پھر ڈرائیونگ روم تک پہنچنے میں اسے دس منٹ لگے تھے اور اس وقفے میں اس نے صرف دو
کام کئے تھے۔ منہ پر چھینٹے دیئے تھے اور خالی پیٹ ٹھرے کا پورا گلاس چڑھا گیا تھا۔
فیاض کو اس نے فوجی انداز میں سلام کیا۔

”بیٹھ جاؤ!“ فیاض نے اسے نرم لہجے میں مخاطب کر کے سامنے والی کرسی کی طرف اشارہ کیا۔

جوزف نے بڑے سعادت مندانہ انداز میں تعمیل کی۔

”عمران کہاں ہے....؟“

”پتہ نہیں جناب.... وہ مجھے اپنے بارے میں کچھ نہیں بتاتے!“

”پچھلی رات میں نے تم دونوں کو پرندوں کی نمائش میں دیکھا تھا!“

”میں نے اپنی عمر میں اتنی اچھی نمائش نہیں دیکھی جناب!“

”لیکن تم نے اپنی آنکھیں کیوں بند کر لی تھیں!“

”اوہ....!“ اب جوزف کو ہوش آیا.... پچھلی رات وہ اور عمران ایک بے ہوش عورت کو

اس کے حال پر چھوڑ آئے تھے۔ کہیں کوئی چکر نہ ہو۔

”تم نے میری بات کا جواب نہیں دیا!“

”کیا بات تھی جناب....؟“

”تم نے اپنی آنکھیں کیوں بند کر لی تھیں....؟“

”میں بہت زیادہ نشے میں تھا پچھلی رات.... باس نہ ہوتے تو میں پتہ نہیں کہاں ہوتا۔ آپ

باس ہی سے پوچھ لیں!“

”تم کچھ چھپانے کی کوشش کر رہے ہو....!“

”مجھے کچھ یاد ہی نہیں میں چھپاؤں گا کیا!“

”لیکن تم پرندوں کی نمائش میں گئے تھے۔“

”مجھے اس سے انکار نہیں ہے!“

”یہ اتنا کیسے یاد رہا....!“

”فرناز ہال کے قریب ہی ایک بار بھی ہے.... بار میں بیٹھے بیٹھے مجھے خیال آیا تھا کہ مجھے

بھی یہ نمائش دیکھنی چاہئے!“

”عمران بھی تھا تمہارے ساتھ....!“

”اور کیا.... وہی تو پلوار ہے تھے.... خدا ایسا مالک سب کو دے۔ میں تو انہیں اپنا باپ سمجھتا

ہوں۔ کیپٹن میں آپ کو کیا بتاؤں.... جب وہ پیار سے میرے سر پر ہاتھ پھیرتے ہیں تو میں اپنی

یتیمی کا دکھ بھول جاتا ہوں۔!“ جوزف کی آواز گلوگیر ہو گئی اور آنکھیں بھر آئیں۔

فیاض اسے قہر آلود نظروں سے دیکھتا رہا۔

”آسمانی باپ کے بعد اسی باپ کا سہارا ہے مجھے کیپٹن....!“

ٹھیک اسی وقت عمران کمرے میں داخل ہوا۔ حالت بتا رہی تھی جیسے کوئی لمبا سفر درپیش رہا ہو۔
 ”آہا!“ اس نے فیاض کو دیکھ کر دونوں ہاتھ پھیلائے۔ ”اس خوش گوار موقع پر کیا ہونا چاہئے!“
 فیاض اسے جیھتی ہوئی نظروں سے دیکھتا رہا۔!

”جوزف تو یہاں کیا کر رہا ہے.... جا کر ناشتے کے لئے کہہ دے۔!“ عمران بولا۔

”جی نہیں.... جوزف کی موجودگی بھی ضروری ہے۔!“

”سلیمان....!“ عمران نے ہانک لگائی اور سلیمان دوڑا آیا۔

”جی صاحب....!“

”تو بھی بیٹھ....!“ عمران نے جوزف کے برابر والی کرسی کی طرف اشارہ کیا۔

”یہ کیا شروع کر دیا تم نے....؟“ فیاض غریبا۔

”میں سمجھا شاید سلیمان کی موجودگی بھی ضروری ہو....!“

”تم دونوں میرے ساتھ میرے آفس تک چلو گے۔!“

”مجھ میں تو اس وقت غسل خانے تک جانے کی بھی تاب نہیں ہے۔!“

”عمران....؟“

”یس پلیز.... کیپٹن فیاض....!“

”میں اس وقت ڈیوٹی پر ہوں۔!“

”حکومت کا شکر گزار ہوں کہ اس نے تمہاری ڈیوٹی غریب خانے پر لگا دی ہے۔ کیوں

سلیمان وہ بچے اب بھی تیرے پیچھے تالیاں بجاتے ہیں۔!“

”بہت چھیڑتے ہیں صاحب.... کہتے ہیں وہ دیکھو مسٹر عمران کا باور چان جا رہا ہے۔!“

”خیر اب فکر کی بات نہیں.... حکومت نے ہماری فریاد سن لی۔!“

”کیا تم یہ چاہتے ہو کہ کچھ لوگ کھینچ کر تمہیں زبردستی لے جائیں۔!“ فیاض نتھنے پھلا کر بولا۔

”سلیمان اب تمہاری موجودگی ضروری نہیں۔!“ عمران نے سلیمان سے کہا اور وہ چپ

چاپ اٹھ کر چلا گیا۔

”ہاں.... تو جوزف کی موجودگی کیوں ضروری ہے جناب....!“ عمران نے اسے پوچھا۔

”یہ پچھلی رات تم دونوں پرندوں کی نمائش میں تھے۔!“

”آہا.... تو وہاں بھی آپ ڈیوٹی پر تھے۔!“

”میری بات کا جواب دو....!“

”جی ہاں.... ہم دونوں وہاں تھے.... اور جوزف کو گھاؤنچ بھرا ہو گیا تھا۔!“

”اوہ.... تو تم ہی دونوں تھے۔!“ فیاض کی آنکھیں چمکنے لگیں۔

”یار وہی ہو گئی.... ایسی نامعقول عورت آج تک میری نظر سے نہیں گزری.... کیوں؟

کیا اس نے ہمارے خلاف کوئی بہتان تراشا ہے۔!“

”کس عورت کا تذکرہ کر رہے ہو....؟“

عمران نے کہانی شروع کر دی اور اس مقام پر پہنچ کر خاموش ہو گیا جہاں سے وہ گرائڈ ہوٹل کے لئے روانہ ہوئے تھے۔

”خاموش کیوں ہو گئے۔!“

”اس عورت کی بیہودگی یاد کر کے پھر غصہ آرہا ہے۔ وہ ہمیں سنہری تتلی کی تصویر دکھانے لے گئی تھی۔!“

”پھر کیا ہوا....!“

”بیٹھ گئی ایک کرسی پر اور خرائے لینے لگی۔!“

”یہاں تم غلط بیانی سے کام لے رہے ہو۔!“

”خدا کی پناہ کیا اس نے اس کے علاوہ کچھ بیان دیا ہے۔!“

”عمران خواہ مخواہ اپنی گردن نہ پھنساؤ.... اس اعتراف کے بعد کہ تم کریسٹن کے ساتھ اس کے کمرے میں گئے تھے۔ کسی طرح نہ بچ سکو گے۔!“

”خدا کی قسم بالکل بچ کر نکل آیا تھا....!“ عمران نے بڑے بھولپن سے کہا۔

”تو گویا تمہیں اعتراف ہے کہ وہ تمہاری موجودگی میں ہی بیہوش ہوئی تھی۔!“

”کیپٹن فیاض....! کہیں تمہیں بھی تو گھاؤنچ بھرا نہیں ہو گیا۔!“

”سنجیدگی اختیار کرو.... کریسٹن کے بیان نے تمہیں بُری طرح الجھا دیا ہے.... میرے

محکمے کے ایکسپرٹ انسائیکلو پیڈیا میں گھاؤنچ بھرا تلاش کر رہے ہیں۔!“

”اے تو....!“ عمران جوزف کو گھونسا دکھا کر بولا۔ ”تجھ سے تو خدا ہی سمجھے اگر فیاض کے

پورے محکمے کو گھاؤنچ بھرا ہو گیا تو میرے والد صاحب کا کیا ہو گا۔!“
 ”ابھی ان تک بات نہیں پہنچی....!“ فیاض عمران کو گھورتا ہوا بولا۔
 ”میرے بھائی پہنچنے بھی مت دینا.... میں ان کے بڑھاپے میں گھاؤنچ بھرا کی شمولیت ہرگز
 پسند نہیں کروں گا۔!“

”اب سیدھی ہی طرح بتاؤ کہ تم نے اس کے ساتھ جانے کے لئے یہ ڈراما کیوں کیا تھا۔!“
 ”بیکپن فیاض! تمہیں غلط فہمی ہوئی ہے۔ وہ میرے لئے بالکل اجنبی تھی اور یہ پیش کش اس کی
 تھی کہ ہم اس کے ساتھ جا کر سنہری تتلی دیکھ سکتے ہیں۔!“
 ”میں یقین نہیں کر سکتا۔!“

”تب پھر تم مجھے اس کے پاس لے چلو.... میں دیکھوں گا کہ وہ کیوں کراٹھار کرتی ہے۔ کیا تم
 اس کا بیان سنانے کی زحمت گوارا کرو گے۔!“

”میرے پاس زیادہ وقت نہیں ہے۔!“ فیاض گھڑی دیکھتا ہوا بولا۔
 ”مجھے بھی ناشتہ کرنا ہے۔!“

”تو تم نے لاش نہیں دیکھی تھی۔!“
 ”کہاں دیکھتا لاش....!“

”وہ تین کمروں کا سوٹ ہے۔ ایک کمرے میں لاش بھی تھی۔!“
 ”میں اس کمرے سے آگے نہیں بڑھتا تھا جہاں اس نے ہمیں بٹھایا تھا۔!“
 ”اور پھر البم لینے اندر چلی گئی تھی۔!“ فیاض نے سوال کیا۔

”مجھے یاد نہیں.... میں تو جوزف میں الجھا ہوا تھا۔ میں چاہتا تھا کہ یہ کسی طرح اس توہم کے
 جال سے نکل سکے۔! سنہری تتلی کے بغیر ہی اس کی آنکھیں کھلوانے کی کوشش کرنے لگا تھا۔ پھر
 جو مڑ کر دیکھا تو وہ کرسی پر سوتی نظر آئی.... میں نے قریب جا کر اسے آوازیں دیں.... جب وہ
 ٹس سے مس نہ ہوئی تو میں نے اسی میں عافیت سمجھی کہ اس وقتی اندھے کا بازو پکڑ کر خود لنگڑاتا
 ہوا وہاں سے بھاگ نکلوں۔ سن رہا ہے مالا لاق....!“

عمران خاموش ہو کر پھاڑ کھانے والے انداز میں جوزف کو گھورنے لگا۔ پھر اس نے ویسے ہی
 موڈ میں فیاض کو گھور کر پوچھا۔ ”کیا اس نے ہم پر کسی قسم کا الزام لگایا ہے۔!“

فیاض نے نفی میں سر ہلا کر کہا۔ ”اس کے بیان کے مطابق وہ تمہیں سنگ روم میں چھوڑ کر الہم لینے اندر گئی تھی۔! تیسرے کمرے میں جہاں اس کا سامان رکھا تھا اسے ایک لاش نظر آئی۔“

”پھر کیا ہوا....؟“

”وہ سنگ روم میں واپس آکر بے ہوش ہو گئی تھی۔!“

”کس کی لاش تھی....؟“

”یہ تم مجھ سے زیادہ بہتر جان سکتے ہو....!“

”وہ کس فارمولے کے تحت سو پر فیاض....!“

”نمائش گاہ سے روانگی سے قبل ہی تمہیں علم تھا کہ اس کے کمرے میں ایک لاش پائی ہے۔!“

”یہ فارمولا نہیں ہے کیپٹن اسے مفروضہ کہتے ہیں۔!“

فیاض کچھ کہنے ہی والا تھا کہ عمران نے ہانک لگائی۔ ”سلیمان.... ناشتہ....!“

”ضرور ناشتہ کرو.... لیکن میں تمہیں ساتھ ہی لے کر جاؤں گا۔!“

”دوپہر کے لئے کیا پکوا یا ہے گھر پر.... آج کل جھینگا پلاؤ میری مرغوب ترین غذا ہے....!“

عمران نے بڑے خلوص سے کہا۔

”کئے جاؤ بکواس....!“ فیاض برا سامنہ بنا کر بولا اور جوزف کی طرف دیکھنے لگا.... جوزف کی

نظر سامنے والی دیوار پر جمی ہوئی تھی۔ کرسی پر تنہا بیٹھا تھا.... دونوں ہاتھ زانوؤں پر تھے۔!

”یہ گھاؤنچ بھرا کیا ہوتا ہے جوزف....!“ فیاض نے اسے مخاطب کیا۔

”اگر میری زبان سے کچھ نکل گیا تو مزید تباہی پھیلے گی۔!“ جوزف نے اسی طرح سامنے دیکھتے

ہوئے کہا۔

”ناشتے سے پہلے اگر کسی قسم کی تباہی پھیلی تو میں تیرا سراڑا دوں گا۔!“ عمران اسے گھونسا دکھا کر بولا۔

سلیمان میز پر ناشتہ لگا رہا تھا۔

”او.... مردود.... اس قاب میں کیا ہے۔!“ عمران اس کی طرف مڑا۔

”منن کچھڑی.... اور گھٹیاں کی تلی ہوئیں قاشیں۔!“

”ناشتے میں....؟“ عمران نے حیرت سے آنکھیں پھاڑ دیں۔

”جی نہیں....! پہلے آپ کچھیلی رات کا کھانا کھائیں گے۔ پھر ناشتہ کریں گے۔!“

”اچھا... اچھا... ہاں شاید میں پچھلی رات کا کھانا گول کر گیا تھا۔! سلیمان تو میرا بڑا خیال رکھتا ہے۔!“

”خیال نہ رکھوں تو خود مجھے تھمنا پڑے۔!“

”اور تو خود نہیں کھاتا... مجھے کھلا دیتا ہے... خدا تجھے اس کا نیک اجر دے گا۔!“

”اور اگر آج آپ نے روپے نہ دیئے تو رات کے کھانے پر تان نمک سلیمیشن کے لئے تیار رہنے لگا۔!“

”آرٹنک...!“ عمران خوش ہو کر بولا۔ ”اور اپنی کرسی میز کے قریب گسیٹ لایا۔ اس نے جوزف کو اشارہ کیا تھا کہ وہاں سے اٹھ جائے۔!“

جوزف چلا گیا لیکن سلیمان میز کے قریب ہی کھڑا رہا۔... فیاض نے اسے گھورتے ہوئے کہا۔ ”تم بھی جاؤ... جب ضرورت ہوگی بلا لیا جائے گا۔!“

”صاحب...! میرے لئے حکم ہے کہ انہیں کھاتے پیتے دیکھ کر کھڑا خوش ہوا کروں۔!“

”جاؤ...!“ فیاض غرایا۔

اور عمران سر ہلا کر بولا۔ ”جاؤ... جاؤ... آج یہ خوش ہونا چاہتے ہیں۔!“

سلیمان چلا گیا۔

”تم بالکل جانوروں کی طرح زندگی بسر کر رہے ہو...!“ فیاض نے اسامہ بنا کر بولا۔

”بسر کر رہا ہوں نا... کچھ لوگ تو کسی طرح بھی بسر نہیں کر پاتے۔ میں بھی شک آگیا ہوں... سوچ رہا ہوں کہ پھر لندن جا کر کاسٹ اکاؤنٹنسی کا کورس کر لوں... واپسی پر سرسوں پلنے کی مشین لگا لوں گا۔!“

”کیوں کیا آج کل مجرموں کو بلیک میل نہیں کر پاتے۔!“

”کہاں بھائی... اس پریکٹس میں بھی اب کچھ نہیں رکھا۔ جسے دھوکا دہی کسی بڑے آدمی کا سالانہ امداد نکلتا ہے۔ اب نہیں چلے گی۔!“

”کریسٹن کا خیال ہے کہ تم لوگوں نے اسے اپنی طرف متوجہ کرنے کے لئے کھاؤنچ بھرا کا چکر چلایا تھا۔!“

عمران نے ایسا منہ بنایا جیسے حلق میں نوالہ اٹک گیا ہو۔

”یار ناشتہ کرنے دو چین سے۔!“ وہ کچھ دیر بعد بولا۔ ”بچھلی رات سے ناک میں دم ہے۔ اس وقت تو تم ہی مجھے گھاؤنچ بہرا معلوم ہو رہے ہو۔!“

”مقتول.... ایک سفارت خانے کا فرسٹ سیکریٹری تھا۔!“

”کونسا مقتول....؟“

”جس کی لاش کریسٹن کے کمرے میں پائی گئی ہے۔!“

”کیا کریسٹن نے خود رپورٹ کی تھی۔!“

”نہیں.... ہم نے اسے کمرے میں بے ہوش ہی پایا تھا۔!“

”تمہیں کس نے اطلاع دی تھی۔!“

”گرائڈ ہوٹل کے ہاؤز ڈیپلٹو نے۔!“

”اُسے کیسے معلوم ہوا تھا....؟“

”کسی نے اس سے فون پر کہا تھا کہ دوسری منزل کے گیارہویں کمرے میں قتل ہو گیا ہے۔!“

”اور تمہارے خیال کے مطابق.... میں نے ہی اس سے کہا ہو گا۔!“

”نہیں.... اس کے خیال کے مطابق وہ کوئی غیر ملکی تھا۔!“

عمران نے طویل سانس لی اور کافی انڈیلنے لگا۔

”پھر تم مجھ سے کیا چاہتے ہو....!“

”میں نہیں چاہتا تھا کہ تمہارا نام آنے پائے لیکن اس نے تم دونوں کے نام یاد رکھے تھے۔!“

”اب یہاں تھوڑی سی عقل استعمال کرو.... بات اگر گھپلے کی ہوتی تو ہم اپنے عجیب نام اس

کیوں بتاتے۔!“

فیاض کسی سوچ میں پڑ گیا.... پھر کچھ دیر بعد طویل سانس لے کر بولا۔ ”تم اپنا بچاؤ کس طرح

کر سکو گے۔!“

”میرے بیان میں تبدیلی نہیں ہوگی.... اور تم میرے بچاؤ کی فکر نہ کرو۔!“

”میرا خیال ہے کہ تم روپوش ہو جاؤ۔!“

”بھلا کیوں سو پر فیاض....!“

”چھپ کر تم بہتر طور پر کام کر سکو گے۔!“

”تم نے شاید غور سے نہیں سنا کہ آج رات سلیمان صرف نان نمک پیش کر سکے گا۔!“

”کیا کہنا چاہتے ہو....!“

”یہی کہ چھپ کر کچھ کرنے کی بجائے دھندے کی فکر کروں گا۔!“

”میری بات سمجھنے کی کوشش کرو... کریسٹن کے بیان کے مطابق تم شہے میں دھرے جاسکتے ہو۔!“

”نان نمک کی فکر سے نجات ملے گی.... اے قانون کے محافظ....! جلدی سے میرے رزق

اذریعہ بن جا.... خدا تیری بھی سنے گا۔!“

”میں کہہ رہا ہوں سنجیدگی سے غور کرو اس مسئلے پر....!“

”بیک وقت دو کام نہیں کر سکتا.... فی الحال مجھے ناشتہ کر لینے دو۔!“

فیاض سگریٹ سلگانے لگا.... عمران ناشتے سے فارغ ہو کر آرام کرسی پر جا لیٹا۔

دفعۃ فیاض نے کہنا شروع کیا۔ ”کریسٹن کا اپنا سامان چاروں طرف بکھرا ہوا ملا تھا.... دونوں

سوٹ کیس کھلے پڑے تھے.... ایک ایک چیز نکال کر پھینک دی گئی تھی۔!“

عمران کچھ نہ بولا۔

”ارے تم اونگھ رہے ہو....!“ فیاض جھنجھلا کر بولا۔

عمران چونک کر سیدھا ہو بیٹھا اور بوکھلائے ہوئے انداز میں بولا۔ ”کیا بات ہے....؟“

”اگر تم نہیں سننا چاہتے تو جہنم میں جاؤ۔“ فیاض اٹھتا ہوا بولا۔ ”کچھ دیر بعد متعلقہ تھانے کا

بی آفیسر تمہیں یہاں سے لے جائے گا۔!“

”تم شاید کریسٹن کے سوٹ کیسوں کی بات کر رہے تھے....! کیا کوئی چیز چوری بھی ہو گئی ہے۔!“

”صرف ایک اسکیچ بک.... اس کی دانست میں وہ بہت قیمتی تھی....؟“

”اسکیچ بک کی کیا قیمت ہو سکتی ہے؟“

”اپنی نوعیت کے اعتبار سے وہ قیمتی ہی تھی.... اسے دراصل آٹو گرافڈ اسکیچ بک کہنا چاہئے۔!“

”میں نہیں سمجھا....!“

”دنیا کے بڑے بڑے آرٹسٹوں کے بنائے ہوئے دستخط شدہ خاکے اس میں موجود تھے۔!“

”اوہ....!“ عمران نے سیٹی بجانے کے سے انداز میں ہونٹ سکوڑے اور کسی سوچ میں گم

گیا۔ فیاض اسے ایسی نظروں سے دیکھ رہا تھا جیسے کسی شعبہ کے کا منظر ہو.... لیکن عمران نے

ہر اوٹکھنا شروع کر دیا۔

فیاض نے اسے آواز دی اور وہ آنکھیں کھول کر کسی معصوم بچے کی طرح مسکرایا۔
”اب میں تم سے آخری سوال کرنا چاہتا ہوں....!“ فیاض آنکھیں نکال کر بولا۔

”پچھلے ہی سوال کو آخری سمجھ کر میں اونگھنے لگا تھا۔ بقول شیخ سعدو....!“

فیاض نے اسے جملہ پورا نہ کرنے دیا۔

”آخری سوال.... اسی پر آئندہ حالات کا انحصار ہوگا۔ کیا تم کسی چکر میں وہاں گئے تھے۔!“

”تقدیر کا چکر سو پر فیاض.... لیکن میں کہاں کس چکر میں گیا تھا....!“

”تصویروں کی نمائش میں....!“

”یقیناً وہ تقدیر ہی کا چکر تھا.... لیکن تم اس کے پیچھے کیوں پڑ گئے ہو۔!“

”تم نے مجھے بڑی دشواری میں ڈال دیا ہے۔!“

”سو پر فیاض تم کچھ فکر مند سے لگ رہے ہو۔!“

”تم اگر کسی چکر میں تھے تو تمہیں اس کو اپنا نام نہ بتانا چاہئے تھا۔!“

”میں کب کہتا ہوں کہ میں کسی چکر میں تھا.... یقین کرو جوزف کی شامت مجھے وہیں لے گئی تھی۔“

”یعنی جوزف تمہیں وہاں لے گیا تھا....!“

”ہاں قطعی.... کہنے لگا شاید مجھے اپنے دیس کا کوئی پرندہ نظر آجائے۔ دراصل اس وقت مجھے

بند آرہی ہے۔ اس لئے میری کسی بات پر یقین نہ کرنا۔!“

”پھر تم نے جوزف کے لئے سنہری تتلی کیسے مہیا کی۔!“

”شائد تمہیں بھی نیند آرہی ہے سو پر فیاض....!“

”اچھا تو میں جوزف کو اپنے ساتھ لئے جا رہا ہوں....!“ فیاض اٹھتا ہوا بولا۔

”فضول ہے.... اس کی آنکھیں بند تھیں.... وہ تمہیں کچھ بھی نہ بتا سکے گا۔!“

”کم از کم یہ تو بتا ہی سکے گا کہ اس کی آنکھیں کیسے کھلی تھیں۔!“

”کوشش کرو....!“ عمران نے لا پرواہی سے کہا اور پھر آنکھیں بند کرنے ہی والا تھا کہ فیاض

نے اس کا ہاتھ پکڑ کر آرام کرسی سے اٹھا دینا چاہا لیکن پتہ نہیں کیا ہوا کہ خود عمران پر جا گرا۔

اور اب عمران اسے اپنے بازوؤں میں جکڑے خوف زدہ آواز میں چیخے جا رہا تھا۔ ”ارے..

ہچاؤ.... ہچاؤ.... ہچاؤ....!“

سلیمان اور جوزف دوڑتے ہوئے آئے تھے.... ایک پل کے لئے وہ دم بخود ہوئے تھے پھر دونوں نے ہنسنا شروع کر دیا تھا۔

”بہت بُری طرح پیش آؤں گا.... چھوڑ دو مجھے۔!“ فیاض آہستہ سے بولا۔ وہ غصے کے مارے پاگل ہوا جا رہا تھا۔

”اوہ میرے خدا....!“ عمران کی گرفت ڈھیلی پڑ گئی۔

فیاض اچھل کر پیچھے ہٹتا ہوا ان دونوں پر الٹ پڑا۔

”چلے جاؤ.... یہاں سے بھاگو....!“

عمران مسکین صورت بنائے اس کے سامنے کھڑا تھا۔

”سو پر فیاض....!“ وہ کچھ دیر بعد بھرائی ہوئی آواز میں بولا۔ ”میں پہلے ہی کہہ چکا تھا کہ نیند

میں ہوں.... مجھے نہ چھیڑو.... میں سمجھا تھا شاید تم نے مجھے دبوچ رکھا ہے۔!“

”میں تمہیں دیکھوں گا....!“ فیاض نے کہا اور کمرے سے نکلا چلا گیا۔

عمران پر تفکر انداز میں آہستہ آہستہ منہ چلاتا رہا۔



صفدر نے فون پر ایکس ٹو کے نمبر ڈائل کئے اور دوسری طرف سے جواب ملنے پر بولا۔

”جس کار کا نمبر آپ نے دیا تھا اس کا سراغ مل گیا۔ یہ کار اسی سفارت خانے کے ایک آفیسر ہف

روجر کی ہے۔ جس کا فرسٹ سیکریٹری گرانڈ ہوٹل میں قتل کیا گیا تھا۔!“

”ہف روجر کے بارے میں معلومات فراہم کرو....!“ ایکس ٹو کی آواز آئی۔

”وہ اس وقت ٹپ ٹاپ نائٹ کلب میں موجود ہے اور میں یہیں سے آپ کو فون کر رہا ہوں۔!“

”اچھی بات ہے تم وہیں ٹھہرو... عمران کچھ دیر بعد وہاں پہنچے گا۔!“ دوسری طرف سے آواز آئی۔

صفدر سلسلہ منقطع کر کے پبلک ٹیلی فون بوتھ سے نکلا اور ہال میں اپنی میز سنبھالی۔ اسے

عمران کا انتظار کرنا پڑا۔

ہف روجر کی میز بھی زیادہ فاصلے پر نہیں تھی۔ وہ ایک لمبا تڑنگ آدمی تھا۔ جسم کی بناوٹ

ورزشی تھی۔ آنکھیں میلی اور نوکیلی ناک کے لئے نیچے گھنی بھوری مونچھیں تھیں۔

اس کے ساتھ ایک خوش شکل اور جوان العز عورت بھی تھی اور وہ بھی صفدر کے لئے اجنبی نہیں تھی۔ پچھلی رات اسی کے سلسلے میں تو جاگتے گزری تھی۔ سویڈش آرٹسٹ کریملن.... جس کے کمرے میں ایک سفارتی آفیسر کا قتل ہوا تھا.... اور وہ اس وقت اسی سفارت خانے کے آفیسر کے ساتھ یہاں بیٹھی نظر آرہی تھی!

صفدر نے اسے ابھی تک ہنستے یا مسکراتے نہیں دیکھا تھا.... حالانکہ ہف روجر بات بات پر قہقہے لگا رہا تھا۔

کچھ دیر بعد ایک آدمی صفدر کی میز کے قریب آکھڑا ہوا۔ عجیب سا حلیہ تھا.... پھولی ہوئی ناک کے نیچے اتنی گھنی مونچھیں تھیں کہ دھانہ چھپ کر رہ گیا تھا۔
”تشریف رکھئے.... جناب والا....!“ صفدر کرسی سے اٹھتا ہوا بولا۔

عمران کا یہ ریڈی میڈ میک اپ اس کے علم میں تھا۔!
”غالباً اب مجھے تمہارا شکریہ ادا کر کے موسم کا حال شروع کر دینا چاہئے۔“ عمران نے اس طرح بیٹھتے ہوئے کہا کہ کریملن پر بھی نظر رکھ سکے۔

”ہف روجر....!“ صفدر اس کی طرف جھک کر آہستہ سے بولا۔
”کیا دونوں ساتھ آئے تھے۔!“

”نہیں.... ہف روجر پہلے آیا تھا....!“
”ہوں....!“

”آپ کے لئے کیا منگواؤں....!“
”کچھ بھی نہیں....!“

”کیا چکر ہے.... اس نے اپنے بیان میں آپ کا نام بھی لیا ہے اور یہ گھاؤنچ بھرا کیا ہے۔!“
”اٹھ کر بھاگ جاؤں گا اگر اب تم نے یہ نام دہرایا۔!“

”کیا آپ پہلے ہی سے ان لوگوں کے چکر میں تھے۔!“

”نہیں محض اتفاق ہے.... ادھر سے گزرا تھا۔ خیال ہوا چلو دیکھتے ہی چلیں.... جوزف ساتھ تھا۔!“

”میرا خیال ہے کہ آپ کا یہ بیان فیاض نے ہر گز تسلیم نہ کیا ہوگا۔!“

”میا فرق پڑتا ہے....!“ عمران نے لاپرواہی سے شانوں کو جنبش دی۔

کچھ دیر خاموشی رہی پھر عمران بولا۔ ”عجیب بات ہے کریسٹن نے اس لاش کی شناخت نہیں کی تھی۔ فرسٹ سیکریٹری اس کے لئے اجنبی تھا اور اس وقت یہ اسی سفارت خانے کے ایک آفیسر کے ساتھ یہاں بیٹھی ہوئی ہے اور کچھلی رات اسی آدمی کی کار میرے تعاقب میں رہی تھی۔!“

”اس وقت بھی یہ اسی گاڑی میں آیا ہے۔!“

عمران کچھ نہ بولا۔ رات کے آٹھ بجے تھے.... ہال کی آبادی بڑھتی جا رہی تھی۔!

”میرا خیال ہے کہ یہ اٹھنے والے ہیں....!“ صفدر بولا۔

کریسٹن اپنا وینٹی بیگ سنبھال رہی تھی.... پھر انہوں نے ہف روجر کو بھی اٹھتے دیکھا۔

جب وہ دونوں صدر دروازے سے نکل گئے تو عمران بھی اٹھا۔

”میں یہیں بیٹھوں....!“ صفدر نے اس سے پوچھا۔

”جیسا دل چاہے....!“ عمران کہتا ہوا صدر دروازے کی طرف بڑھ گیا۔



کریسٹن اور ہف روجر گاڑی سے اتر کر جس عمارت میں داخل ہوئے تھے اس کی کمپاؤنڈ تاریک تھی۔ گاڑی پھانک کے باہر ہی چھوڑ دی گئی تھی اور وہ اندھیرے ہی میں پھانک سے گزر کر روش پر پہنچے تھے۔

روش کے انتہام پر برآمدہ تھا.... برآمدہ بھی تاریک تھا۔ ہف روجر نے اندھیرے ہی میں گھنٹی کا سوچ تلاش کر کے بٹن دبایا۔ کچھ دیر بعد دروازہ کھلنے کی آواز آئی اور روشنی کا لمبا سا مستطیل تاریک برآمدے کے فرش پر پھیلتا چلا گیا تھا۔!

کریسٹن کسی قدز پس و پیش کے ساتھ اندر داخل ہوئی.... اس طویل راہداری میں کئی بلب روشن تھے۔ دروازہ کھولنے والا آگے چل رہا تھا اور یہ دونوں پیچھے تھے۔!

وہ آدمی انہیں ایک بڑے کمرے میں لایا جہاں تین آدمی پہلے سے موجود تھے۔! یہ تینوں بھی کسی مغربی ملک ہی سے تعلق رکھتے تھے۔

انہوں نے کریسیوں سے اٹھ کر ان دونوں کا استقبال کیا تھا۔

انہیں کریسیاں پیش کی گئیں۔! کریسٹن کی الجھن بڑھتی جا رہی تھی۔

”آپ کیا چنا پسند فرمائیں گی ماموز نیل....!“ ان میں سے ایک نے بڑی شائستگی سے پوچھا۔
 ”شکریہ.... کچھ بھی نہیں....!“

”آپ موسیو....!“ اس نے ہف روجر سے بھی پوچھا۔

ہف روجر نبراسا منہ بنا کر بولا۔ ”وقت ضائع نہ کرو میں بہت مصروف آدمی ہوں۔!“
 وہ تینوں کچھ عجیب سے انداز میں کریسٹن کو دیکھے جا رہے تھے خود اس نے بھی اسے محسوس کیا اور
 ہف روجر کی طرف دیکھنے لگی۔ لیکن وہ اب کچھ ایسا بے تعلق سا نظر آ رہا تھا جیسے اسے پہچانتا تک نہ ہو۔!
 خوف کی لہر اس کے جسم میں دوڑ گئی۔

”ہاں تو ماموز نیل....!“ ان تینوں میں سے وہی بولا جو پہلے بولا تھا۔

کریسٹن اس کی طرف متوجہ ہو گئی۔

”آپ کو اپنی اسکیچ بک واپس لینی ہے؟“

”یقیناً....!“ اس نے دلیر بننے کی کوشش کرتے ہوئے سخت لہجے میں کہا۔

”کیا وہ بہت قیمتی ہے....؟“

”یقیناً....!“

”اس کی کوئی خاص اہمیت ہے....؟“

”کیوں نہیں... وہ ہماری خاندانی اسکیچ بک ہے۔ میرا دادا آرٹسٹ تھا۔ میرا باپ آرٹسٹ تھا۔ میں

بھی آرٹسٹ ہوں لہذا اس میں تین ادوار کے بہت بڑے بڑے آرٹسٹوں کے آٹو گرافڈ اسکیچز ہیں۔!“

”اندازاً اس کی کیا قیمت ہوگی۔!“

”تمہیں اس سے کیا سروکار.... میں اُسے واپس لینے آئی ہوں۔!“

”بچھلی رات وہ دو آدمی جو آپ کے ساتھ گرانڈ ہوٹل آئے تھے کون تھے۔!“

”یہ کیا کو اس ہو رہی ہے یہاں....!“ کریسٹن جھلا کر ہف روجر کی طرف مڑی۔ وہ دوسری

طرف منہ کئے سگریٹ پی رہا تھا۔ کریسٹن کے مخاطب کرنے پر بھی متوجہ نہ ہوا۔

کریسٹن کھڑی ہو گئی۔

اب ہف روجر نے اس کی طرف دیکھا اور دیکھنے کا انداز قطعی طور پر دھمکی سے بھر پور تھا۔

”میں اس کا مطلب نہیں سمجھ سکتی۔!“ کریسٹن تیز ہو کر بولی۔

”مطلب یہی ہے کہ وہ دونوں کون تھے۔!“ ہف روجر کا لہجہ سرد تھا۔

”اوہ تو میرے ساتھ فریب کیا گیا ہے....!“ کریسٹن نے کانپتی ہوئی آواز میں کہا۔

کوئی کچھ نہ بولا۔ وہ پانچوں اُسے ہی ایسی خوں خوار نظروں سے دیکھے جارہے تھے جیسے کسی بھی لمحے میں اس کی تکا بونی کر ڈالیں گے۔!

”میں نہیں جانتی وہ دونوں کون تھے۔!“ وہ کچھ دیر بعد بولی۔

”نا قابل یقین....!“ ہف روجر غرایا۔

”میں نے ان کے بارے میں پولیس کو بیان دیا تھا.... اور وہ حرف بحرف صحیح ہے۔!“

”بولے جاؤ... لیکن جب تک سچی بات تمہاری زبان سے نہیں نکلے گی چھکارا مشکل ہے۔!“

”تب تو پھر میں کسی طرح بھی یقین نہیں دلا سکتی۔!“

”تم پر تشدد بھی کیا جاسکتا ہے۔!“

”آخر کیوں....؟“

”سچی بات معلوم کرنے کے لئے۔!“

”میں اپنی اسکیج بک واپس لینے آئی ہوں۔!“

ہف روجر نے قہقہہ لگایا۔

”تم لوگ آخر چاہتے کیا ہو....!“

دفعۃً ہف روجر سنجیدہ ہو کر اُسے خوں خوار نظروں سے دیکھنے لگا۔!

پھر ان لوگوں کی طرف دیکھ کر بولا۔ ”اسکیج بک نکالو....!“

ایک نے اپنے بریف کیس سے ایک مجلد کاپی نکالی اور اُسے ہف روجر کی طرف بڑھایا۔

کریسٹن کی آنکھوں میں چمک سی لہرائی اور وہ مضطربانہ انداز میں ہف روجر کی طرف بڑھتی چلی گئی۔

پھر اس نے اسے لینے کے لئے ہاتھ بڑھایا لیکن ہف روجر نے بڑی بے دردی سے اس کا ہاتھ جھٹکتے ہوئے کہا۔ ”تم اس کے.... اسکیچز کے بارے میں وضاحت سے بتاؤ گی۔!“

وہ کئی قدم پیچھے ہٹ گئی تھی اور ایک بار پھر اس کی آنکھوں سے خوف جھانکنے لگا تھا۔

”میرے قریب آؤ....!“ ہف روجر اُسے گھورتا ہوا بولا اور وہ غیر ارادی طور پر اس کی

برف کھنچی چلی آئی۔

ہف روجر نے کاپی کے کچھ ورق الٹنے کے بعد ایک تصویر کی طرف اشارہ کر کے پوچھا۔ ”کیا یہ اسکیچ بھی کسی مشہور آرٹسٹ کا بنایا ہوا ہے۔“

”ہاں.....!“ وہ مردہ سی آواز میں بولی۔

”آرٹسٹ کا نام.....!“

”اس کے دستخط موجود تو ہیں۔!“

”میں صاف پڑھ نہیں سکتا۔!“

”مجھے..... مجھے خود بھی نہیں معلوم.....!“

”تم جھوٹی ہو.....!“

وہ بے بسی سے اس کی شکل دیکھتی رہی۔

”تمہیں اس آرٹسٹ کا نام بتانا پڑے گا۔!“

”اس میں سے بہترے آرٹسٹوں کے نام میں نہ بتا سکوں گی یہ تو میں نے اپنے باپ سے سنا تھا۔!“

”پھر جھوٹ.....!“

”یقین کرو..... بہتروں کے دستخط میری سمجھ میں بھی نہیں آئے..... آخر میں تمہیں کس

طرح یقین دلاؤں۔!“

کچھ دیر کے لئے سناٹا چھایا رہا۔ ہف روجر کی پیشانی پر شکنیں ابھر آئی تھیں۔

وہ چاروں بھی خاموش تھے۔

وہ اسکیچ بک کے صفحات الٹا پلٹا رہا۔ پھر ایک صفحے پر اس کی نگاہ جم کر رہ گئی۔

یہ ایک پرندے کی تصویر تھی۔ ایسا معلوم ہوتا تھا جیسے کسی آرٹسٹ نے فرصت کے لمحات

میں یونہی الٹی سیدھی لکیریں کھینچتے کھینچتے ان کے مجموعے کو کسی پرندے کی شکل دے دی ہو۔

”اے دیکھو..... اس پر کسی کے دستخط نہیں ہیں۔!“ ہف روجر نے سر اٹھا کر کہا۔

”ہاں ایک تصویر ایسی بھی ہے۔!“

”یہ کس نے بنائی ہے.....؟“

”میں نہیں جانتی۔!“

”تم جانتی ہو.....! تمہیں بتانا پڑے گا۔!“

”آخر یہ ہے کیا مصیبت.... میرے دماغ کی رگیں پھٹنے والی ہیں۔!“

”محض اس بات پر تم موت کے گھاٹ بھی اتر سکتی ہو۔!“

”آخر کیوں....؟“

”تم اس تصویر کے بارے میں جو کچھ بھی جانتی ہو..... سچ مچ بتاؤ.....!“

”آخر کیا بتاؤں....؟“

”کس نے بتائی تھی....؟“

”میں کس طرح بتا سکتی ہوں جب کہ اس پر نام بھی موجود نہیں۔!“

”پھر کون بتا سکے گا۔!“

”میرے باپ کے علاوہ اور کوئی بھی شاید نہ بتا سکے.... اور ان سے معلوم کرنے کے لئے

تمہیں اپنے جسم کی قید سے آزاد ہونا پڑے گا۔!“

”اوہ.... تو مرچکا ہے تمہارا باپ....!“

”کئی سال ہوئے.... لیکن میں نہیں سمجھ سکتی کہ اس اسکیج بک کے لئے اتنا ہنگامہ کیوں؟“

ہف روجر کچھ نہ بولا.... دفعتاً کسی نے دروازہ کھولا۔

وہ سب اس کی طرف متوجہ ہو گئے.... آنے والے کے ہاتھ میں ریوا لور تھا۔

”اچھے آدمیو.... تم میں سے کوئی اپنی جگہ سے حرکت نہ کرے۔!“

کریسٹن نے آنکھیں پھاڑ کر اسے دیکھا.... عجیب ڈراؤنا سا چہرہ تھا۔ پھولی ہوئی ناک کے نیچے

اتنی گھنی مونچھیں تھیں کہ دہانہ چھپ کر رہ گیا تھا۔

”اپنے ہاتھ اوپر اٹھاؤ....!“ وہ غرایا۔

مشینی انداز میں ان کے ہاتھ اوپر اٹھ گئے.... کریسٹن نے بھی ہاتھ اٹھا دیئے تھے۔

”ہف روجر....! یہ اسکیج بک فرش پر ڈال دو....!“ آنے والے نے حکمانہ لہجے میں کہا۔

”کیوں....؟“ ہف روجر کسی کلکھنے کے کی طرح غرایا۔

”اس لئے کہ میں بھی اس کے عجائبات کی سیر کرنا چاہتا ہوں.... باتوں میں وقت ضائع نہ

کرو۔ میں صرف دھمکی کے لئے ریوا لور استعمال نہیں کرتا۔!“

”تم ہو کون....؟“

”ہف روجر....!“

اس نے اسکیج بک فرش پر پھینک دی۔!

”لڑکی....!“ نووارد نے کریسٹن کو مخاطب کیا۔ ”اسکیج بک اٹھا کر میرے پاس لاؤ۔!“

”کریسٹن سہمے ہوئے انداز میں آگے بڑھی اور اسکیج بک اٹھا کر اس کے قریب آئی۔ اس نے

اس کے ہاتھ سے اسکیج بک جھپٹتے ہوئے کہا۔ ”خاموشی سے باہر چلی جاؤ.... یہاں تمہاری زندگی

خطرے میں ہے میں تمہارا ہمدرد ہوں۔!“

وہ ہکا بکا کھڑی اسے دیکھتی رہی۔

”میرے مشورے پر عمل کرو.... تمہاری موجودگی میں ان حضرات کی خاطر خواہ خدمت نہ

کر سکوں گا۔!“

کریسٹن دروازے کی طرف بڑھی۔

”تم بچ کر نہیں نکل سکتیں....!“ ہف روجر غرایا۔

”اس کی باتوں میں نہ آؤ لڑکی.... یہاں کوئی بھی نہیں ہے۔! تم اطمینان سے برآمدے میں

میرا انتظار کر سکتی ہو....!“ اجنبی بولا۔

کریسٹن نکلی چلی آئی.... جس راستے سے آئی تھی اسی راستے سے برآمدے میں جا پہنچی....

برآمدہ اب بھی تاریک تھا۔ وہ سوچ رہی تھی یہ دوسری مصیبت نازل ہوئی۔ ایک کے ہاتھ سے

نکل کر دوسرے کے ہاتھ پڑی۔

دفعۃً اسے اس گاڑی کا خیال آیا جس پر وہ یہاں تک پہنچی تھی۔ کیوں نہ وہ نکل بھاگے۔! لیکن

ضروری نہیں کہ اس کی کنجی کنکیشن ہی میں رہنے دی ہو۔! پھر بھی دیکھ لینے میں کیا حرج ہے۔

ہو سکتا ہے وہ کنجی نکالنا بھول گیا ہو۔ اکثر لوگ بھول جاتے ہیں۔

وہ روش طے کر کے پھانک سے گذرتی ہوئی کار تک آئی۔ ڈیش بورڈ پر ہاتھ پیچھے کر دیکھا۔

کنجی کنکیشن میں موجود نہیں تھی۔ پھر دفعۃً اسے یاد آیا کہ وہ اپنا بیگ وہیں بھول آئی ہے ورنہ نیل

کٹر استعمال کرتی۔ اکثر اس نے نیل کٹر کے پچھلے حصے سے خود اپنی گاڑی اسٹارٹ کی ہے۔

وینٹی بیگ میں اسکے کاغذات بھی تھے۔ وہ سوچنے لگی اب کیا کرے پتہ نہیں واپس جانا اس کے

حق میں اچھا ثابت ہو یا برا۔
لیکن کاغذات.... ان کے بغیر تو وہ اس اجنبی دلیں میں ایک قدم بھی نہ اٹھا سکتی۔

اور یہ ہمدرد....؟

وہ غیر ارادی طور پر پھر برآمدے کی طرف چل پڑی۔ ہینڈل گھما کر دروازہ کھولا۔ راہداری پہلے ہی کی طرح سنسان پڑی تھی۔ وہ اس کمرے کے قریب پہنچ کر رکی۔ یہاں تک آنے میں اس نے خاص احتیاط برتی تھی کہ اس کے قدموں کی آواز نہ پیدا ہو سکے۔

دروازے سے کان لگا کر کچھ سننے کی کوشش کرتی رہی۔ پھر قفل کے سوراخ سے آنکھ لگا دی۔ اندر ہف روجر ان چاروں میں سے ایک کے ہاتھ اس کی پشت پر باندھ رہا تھا۔ غالباً اس کے لئے اس نے اسی کے گلے سے ٹائی اتاری تھی۔ پھر اس نے اسے دوسرے کے گلے سے ٹائی کھولتے دیکھا۔ اسی طرح چاروں کے ہاتھ باندھ دیئے گئے۔

”اب تم ان کے قریب سے ہٹ جاؤ....!“ خوف ناک صورت والے آدمی کی آواز آئی۔ کریسٹن نے ہف روجر کے چہرے پر نفرت اور غضب ناکی کے آثار دیکھے۔ وہ ان کے پاس سے ہٹ گیا تھا اور اب ریوالور والا اجنبی ان لوگوں کے بندھے ہوئے ہاتھوں کا جائزہ لیتا ہوا نظر آیا۔ لیکن ریوالور کا رخ ہف روجر کی طرف تھا۔

دفعۃً اس نے دھکے دے کر ان چاروں کو فرش پر گرانا شروع کر دیا۔ اسی دوران میں ہف روجر کو موقع مل گیا کہ وہ اس پر ٹوٹ پڑتا۔ کریسٹن کے اندازے کے مطابق اس نے بڑی نجی تلی چھلانگ لگائی تھی۔ لیکن اجنبی کہیں زیادہ پھر تیل ثابت ہوا۔ وہ نہ صرف اس حملے سے بچا تھا بلکہ بچتے وقت اس کی ایک ٹانگ اس طرح چلی تھی کہ ہف روجر سامنے والی دیوار سے جا ٹکرایا تھا۔ وہ پھر نہ اٹھ سکا۔ اجنبی ایسے انداز میں ان سمجھوں کو دیکھ رہا تھا جیسے کوئی کسان اپنے بھرے پرے کھلیان کو دیکھتا ہے۔

کریسٹن نے ہینڈل گھما کر دروازہ کھولا اور وہ چونک کر اس کی طرف متوجہ ہو گیا۔
”مم.... میرا ونٹی بیک....!“ وہ ہلکائی۔

”لپ اسٹک سدھارو گی کیا....؟“ اجنبی نے خوش ہو کر پوچھا۔

”تم لوگ پتہ نہیں کون ہو.... اور کیا چاہتے ہو....!“

”میں تو کچھ بھی نہیں چاہتا.... اٹھاؤ اپنا بیگ اور باہر چلو....!“
 وہ بیگ اٹھانے کے لئے جھکی اور اجنبی ان چاروں کو مخاطب کر کے بولا۔ ”موت ہی گاؤ بونے
 گی اگر تم لوگوں نے باہر نکلنے کی کوشش کی!“

”تم کوئی بھی ہو بچ نہ سکو گے....!“ ان چاروں میں سے ایک غرایا۔
 ”پچھلے سال ایک نجومی بھی یہی کہہ رہا تھا۔!“ اجنبی لا پرواہی سے بولا اور پھر کچھ سوچنے لگا۔
 اب اس کے ہاتھ میں ریوالور نہیں تھا۔

کچھ دیر بعد وہ ہف روجر کی طرف بڑھا اور اس کے گلے سے ٹائی کھولنے لگا اور پھر اسی ٹائی سے
 اس کے ہاتھ بھی پشت پر باندھ دیئے۔ ہف روجر کی بے ہوشی بدستور قائم تھی۔

”اب چلنا ہی چاہئے.... ان شریف آدمیوں کے آرام کا وقت ہے کیوں؟ تم لوگوں نے رات کا
 کھانا کھا لیا تھا یا نہیں۔!“ اس نے ان چاروں کو مخاطب کر کے کہا اور کریسٹن کا بازو پکڑ کر نکالا آیا۔
 ”ہم واپسی کا سفر موٹر سائیکل پر کریں گے۔!“ اس نے کریسٹن سے کہا۔
 ”اب تم کہاں لے جاؤ گے مجھے۔!“

”جہاں تم کہو گی۔!“

”گراؤڈ ہوٹل۔!“

موٹر سائیکل چل پڑی۔ کریسٹن کیریئر پر بیٹھی ہوئی تھی۔

یہ سفر تین چار منٹ سے زیادہ جاری نہیں رہا تھا۔

کریسٹن نے محسوس کیا کہ وہ ایک دیرانے میں ہے چاروں طرف اونچے اونچے درخت نظر
 آرہے تھے اور وہاں گہرا اندھیرا تھا۔

”تم کوئی بھی ہو!“ کریسٹن خوف زدہ آواز میں بولی۔ ”لیکن کسی بات پر مجھے مجبور نہیں کر سکو گے۔!“

”میں بے چارہ کس شمار و قطار میں ہوں تمہیں تو پانچ آدمی بھی مجبور نہیں کر سکتے۔!“

”دیے پتہ نہیں کیوں؟ تمہارا وجود مجھے تحفظ کا احساس دلاتا ہے ایسا لگتا ہے جیسے.... جیسے۔!“

وہ جملہ پورا کئے بغیر خاموش ہو گئی۔

”تو چلو میرے ساتھ یہاں کب تک کھڑی رہو گی۔!“

”چلو....!“

”میرا ہاتھ پکڑ لو اور چلتی رہو.... راستہ دشوار گزار ہے۔!“

اس نے جیب سے ایک چھوٹی سی نارنج نکالی اور سامنے اسکی محدود روشنی ڈالتا ہوا راستہ طے کرنے لگا۔ زمین اونچی نیچی تھی.... وہ ایک پگڈنڈی پر چل رہے تھے جس کی دونوں جانب چھوٹی چھوٹی خاردار جھاڑیاں تھیں۔

راستہ جلد ہی طے ہو گیا اور وہ ایک چھوٹے سے تاریک مکان میں داخل ہوئے۔ کچھ دیر بعد وہ کیرو سین لیمپ کی روشنی میں ایک دوسرے کے مقابل بیٹھے ہوئے تھے۔ ”لاؤ اب میری اسکیچ بک بھی واپس کر دو....!“ کرپسٹن بولی۔ ”فی الحال یہ مناسب نہیں کہ اسکیچ بک تمہارے قبضے میں رہے کیا تم نے اسی کے سلسلے میں ایک لاش اپنے کمرے میں نہیں دیکھی۔!“

”اوہ....!“ وہ دم بخود رہ گئی.... کچھ دیر بے حس و حرکت بیٹھی رہی پھر بولی۔ ”تم کون ہو اور مجھ سے کیا چاہتے ہو....؟“

”وہ میں پھر بتاؤں گا.... تم ہف روجر کے کیسے ہاتھ لگیں۔!“

”میں اسے پہلے سے نہیں جانتی تھی اس نے فون پر گفتگو کر کے مجھے ٹپ ٹاپ کلب میں بلایا تھا۔!“

”اور تم چلی گئیں....؟“

”ہاں حماقت تھی.... لیکن اس کا نفسیاتی جواز موجود ہے میرے پاس اس نے گفتگو کے لئے میری ہی زبان استعمال کی تھی۔! تم خود سوچو.... ایسے حالات میں اپنے کسی ہم وطن سے مل بیٹھنا میرے لئے کتنی بڑی ڈھارس ہو سکتی ہے۔ بہر حال جب میں وہاں پہنچی تو میرا استقبال کرنے والا میرا ہم وطن نہ ثابت ہو سکا۔ اس نے انگریزی میں گفتگو کی۔ پھر اس نے اسکیچ بک کا ذکر کیا اور اسی آدمی کے حوالے سے مجھے اس عمارت میں لے گیا جس نے مجھ سے میری زبان میں فون پر گفتگو کی تھی۔!“

”یہ اسی صورت میں ناممکن ہو گا جب تم اسکیچ بک کے لئے اپنی زندگی بھی گنوا دینے کی ہمت رکھتی ہو۔!“

”میں اس کے لئے سب کچھ کر سکتی ہوں....!“

”شوق کی چیز ہوگی....!“

”کیا تم نہیں جانتے کہ میں ایک آرٹسٹ ہوں....!“

”مجھے معلوم ہے اور اسکیج بک کے بارے میں بھی تمہاری ہی زبان سے اسی عمارت میں کچھ سنا تھا!“

”دنیا کے بہت بڑے بڑے آرٹسٹوں کے اسکیج اس میں موجود ہیں!“

”ہوں گے....!“ وہ گردن جھٹک کر لا پرواہی سے بولا۔ ”مجھے تو اس کی فکر تھی کہ تم اہم لینے

گئی تھیں اور واپسی پر بے ہوش ہو گئی تھیں۔!“

”تم کون ہو....!“ وہ بوکھلا کر کھڑی ہو گئی۔

”گھاؤنچہ برا....!“

”کیا مطلب....؟“

”کیا میں صورت ہی سے گھاؤنچہ برا نہیں لگ رہا۔ یہ پھولی ہوئی ناک اور یہ مونچھیں۔!“ اس

نے اپنی ناک پر ہاتھ رکھتے ہوئے کہا اور پھر جو ہاتھ ہٹایا تو نہ وہ ناک تھی اور نہ وہ مونچھیں۔

”نت.... تم.... وہ عمران....!“

”مگر تم نے مجھ سے مذاق کیوں کیا تھا.... تم اندازہ نہیں کر سکتیں کہ اس قتل کے اندھے کو

کس طرح دوسری منزل سے نیچے اتارا تھا اور پھر ساری رات اس فکر میں گزاری تھی کہ اگر صبح

سنہری قتلی دستیاب نہ ہو سکی تو کیا ہو گا۔ کیا میں ساری زندگی اس اندھے کی لائشی بنا رہوں گا۔!“

وہ خاموش کھڑی رہی۔

”بیٹھ جاؤ.... بیٹھ جاؤ....!“ عمران ہاتھ ہلا کر بولا۔

”تو تم نے لاش نہیں دیکھی تھی۔!“

”لاش دیکھ کر ہی تو بھاگ نکلا تھا۔!“

”وہ سب کیا تھا....؟ مجھے بتاؤ۔!“ وہ سامنے کرسی پر بیٹھتی ہوئی بولی۔

”میں کیا بتا سکتا ہوں۔!“

”پولیس کو اطلاع دیئے بغیر میں اس شہر سے باہر نہیں جاسکتی.... حالانکہ میرے فرشتوں کو

بھی علم نہیں تھا کہ میری عدم موجودگی میں میرے کمرے میں کیا ہو رہا تھا۔!“

”بہر حال اتنا میں بھی جانتا ہوں کہ جس سفارت خانے کے فرسٹ سیکریٹری کی لاش

تمہارے کمرے میں ملی تھی اسی سفارت خانے کا ایک آفیسر ہف روجر بھی ہے۔!“

”نہیں....!“

”ہاں.... اور وہ تم سے اس اسکیج بک کے بارے میں پوچھ رہا تھا!“

”میں بڑی اذیت میں مبتلا ہوں عمران....!“

”ہاں واقعی میں بھی یہی دیکھ رہا ہوں.... پولیس ضرور پریشان کرے گی وہ کبھی باور نہیں کرے گی کہ ایک اسکیج بک کے لئے یہ سارا ہنگامہ ہوا ہے!“

وہ کچھ نہ بولی.... عمران خاموش ہو گیا تھا۔ نہ صرف خاموش ہو گیا تھا بلکہ چہرے پر چھائی ہوئی حماقت کچھ اور گہری ہو گئی تھی۔

”دیکھو....!“ دفعتاً وہ ٹھنڈی سانس لے کر بولی۔ ”پتہ نہیں کیوں اس خوف ناک میک اپ میں بھی میں تم سے خوف زدہ نہیں تھی اور اس وقت بھی خوف زدہ نہیں ہوں۔ کچھ ایسا محسوس ہوتا ہے جیسے میں تم پر اعتماد کر سکتی ہوں۔!“

”عورتوں کے علاوہ اور آج تک کسی نے بھی مجھ پر اعتماد نہیں کیا۔ کیا میرے چہرے پر کسی قسم کا عورت پن پایا ہے۔!“

”یہ میں نہیں جانتی لیکن تمہارے ساتھ رہ کر نہ جانے کیوں خود کو محفوظ سمجھ رہی ہوں۔!“

”چیونگم....!“ عمران جیب سے چیونگم کا پیکٹ نکال کر اسے پیش کرتا ہوا بولا۔

اس نے حیرت سے اسے دیکھا کچھ نہ بولی۔ چپ چاپ چیونگم کا پیکٹ اس کی ہتھیلی سے اٹھالیا۔

”تم یہ مت سمجھنا کہ میں تمہیں مصیبت میں چھوڑ کر بھاگ گیا تھا۔!“ عمران نے احمقانہ انداز میں ہنس کر کہا۔ ”اگر یہ بات ہوتی تو میں اس وقت اچانک وہاں کیسے آپہنچتا۔!“

”پھر تم نے کیا کیا تھا....؟“ کریسٹن نے بالکل ایسے ہی لہجے میں پوچھا جیسے کسی ننھے سے بچے کو پھسلا کر اس سے کچھ معلوم کرنا چاہتی ہو۔

”جب ہم دونوں دوسری منزل سے اتر کر بھاگے تو کچھ دور جا کر محسوس ہوا کہ کوئی گاڑی ہمارا تعاقب کر رہی ہے۔ میں بڑی الجھن میں پڑ گیا تھا۔ وہ مردود تو اندھا بنا بیٹھا تھا۔!“

”کیا سچ سچ اس نے آنکھیں نہیں کھولی تھیں۔!“

”نہیں.... وہ میرے لئے درد سر ہے.... بہر حال میں نے اس گاڑی کو نہ صرف ڈانچ دینا شروع کیا بلکہ ایک بار اس سے پیچھا چھڑانے میں بھی کامیاب ہو گیا اور اسی بھاگ دوڑ میں اس کے نمبر بھی نوٹ کر لئے۔ پھر اس کے بعد پتہ لگالینا کیا مشکل تھا کہ گاڑی کس کی ہو سکتی ہے۔ میرا

ایک دوست ٹریفک سارجنٹ ہے اس نے رجسٹریشن آفس سے پتہ لگوا دیا تھا۔!“
 ”لیکن ٹھہر دو....!“ وہ ہاتھ اٹھا کر بولی۔ ”ان لوگوں نے تم دونوں کے بارے میں ایسے انداز
 میں پوچھا تھا جیسے تم سے اچھی طرح واقف ہوں۔ بلکہ وہ تو کہہ رہے تھے کہ میں یہ بدانتہا تم
 لوگوں کو اپنے ساتھ لے گئی تھی۔!“

”ہو سکتا ہے جانتے ہوں.... وہ مردود کالا پہاڑ مجھے سارے شہر میں تماشہ بنانے پھرتا ہے۔
 اب دیکھو رات ہی اس نے کیسا جلوس نکالا تھا میرا۔!“
 ”وہ آخر ہے کون....؟“

”میرا ملازم.... بس گلے پڑ گیا ہے.... یہ سمجھ لو کہ ہاتھی پالا ہے میں نے بچہ بوتلیں روزانہ
 مہیا کرنی پڑتی ہیں اس کے لئے۔!“
 ”تم کیا کرتے ہو....؟“

”آج تک سمجھ ہی میں نہیں آسکا کہ مجھے کیا کرنا چاہئے۔“
 ”تو تم یہاں کے کوئی بے فکر رئیس ہو۔ جاگیر دار ہو یا نواب زادے۔ میں نے یہاں کے
 نوابوں اور جاگیر داروں کی دولت کے بہت قصے پڑھے ہیں۔!“
 ”چلو یہی سمجھ لو....!“

”لیکن میں نے پولیس کو بیان دیتے وقت تم لوگوں کا تذکرہ بھی کیا تھا۔!“
 ”اس کی مجھے کیا پرواہ ہو سکتی ہے۔ پتہ نہیں مجھ جیسے کتنے نواب زادے یہاں مارے مارے
 پھرتے ہیں۔ پولیس کس کس کے پیچھے جائے گی۔!“

”تمہارا اثر ہو گا پولیس پر.... میرا دعویٰ ہے کہ وہ پولیس آفیسر تمہارے نام پر چونکا تھا اور
 اپنے ساتھیوں کو معنی خیز نظروں سے دیکھنے لگا تھا۔!“

”پھر اس نے خود ہی تمہارا حلیہ دہرانا شروع کیا تھا۔ میں ہاں ہاں کرتی رہی تھی نہ صرف
 تمہارا بلکہ اس نیگرو کا حلیہ بھی۔!“

”پولیس والوں سے میرے بڑے بڑے احقانہ تعلقات ہیں۔!“

”لیکن تم تو احمق نہیں معلوم ہوتے۔!“

”شکریہ....! کسی سے اپنے بارے میں یہ رائے سن کر کچھ ایسا محسوس ہوتا ہے جیسے اسی وقت

دوبارہ پیدا ہوا ہوں۔!“

”کیا مطلب....؟“

”بچپن سے اپنے بارے میں یہی سنتا چلا آرہا ہوں کہ پرلے درجے کا احمق ہوں۔!“

”کوئی احمق اس طرح کسی کی جان نہیں بچا سکتا.... جیسے تم نے اس وقت میری بچائی ہے۔!“

”خیر چھوڑو....!“ عمران شرما کر بولا۔ ”شرم آتی ہے اپنی تعریفیں سن کر....!“

”اب میرا کیا ہو گا۔!“

”گرائنڈ ہو مل کی طرف رخ بھی نہ کرنا۔!“

”پھر پولیس میری تلاش میں نکل کھڑی ہو گی۔!“

”پردہ ماتم کرو.... کیا تم رات کا کھانا کھا چکی ہو۔!“

”نہیں.... مجھے بھوک لگ رہی ہے۔!“

”یہیں دونوں مل کر کھانا تیار کریں گے.... یہ جگہ میری آرام گاہوں میں سے ایک ہے۔!“

”وہ تو سب ٹھیک ہے.... لل.... لیکن....!“

”لیکن کیا....!“

”میری اسکیچ بک مجھے واپس کر دو.... اس کے بغیر میں اپنا مشن پورا نہ کر سکوں گی۔!“

”اسکیچ بک کہیں بھاگی نہیں جاتی۔ مجھے اس نے صرف اسی حد تک دلچسپی ہے کہ اس کی وجہ

سے ایک قتل ہوا ہے۔!“

”میری سمجھ میں نہیں آتا کہ اس کی وجہ سے قتل کیوں ہو سکتا ہے۔!“

”جب تک کہ مجھے اس کی اہمیت اور تمہارے مشن کا علم نہ ہو میں کس طرح سمجھا سکوں گا۔!“

”اچھی بات ہے.... میں تمہیں بتا دوں گی۔ لیکن پہلے کچھ کھانا چاہئے بھوک سے طبیعت

نڈھال ہو رہی ہے۔!“



ہف روجر کو ہوش آیا تو اس نے اپنے ہاتھ بھی پشت پر بندھے ہوئے پائے اور ان چاروں کو

اپنے ہاتھ کھول لینے کی جدوجہد میں مصروف دیکھا۔

”تم سب گدھے ہو....!“ وہ حلق پھاڑ کر دہاڑا۔

”واقعی گدھے ہیں.... ہم پانچوں۔!“

”شٹ اپ....!“ ہف روجر دباڑا۔

”اس سے کوئی فائدہ نہیں.... ہمیں یہاں سے نکلنا چاہئے۔! پتہ نہیں یہ کون تھا۔!“

”دروازہ مقفل کیوں نہیں کیا گیا تھا....!“ ہف روجر غرایا۔

”تم نے ہی کیوں نہیں خیال رکھا۔!“

”میں کہتا ہوں خاموش رہو....!“

”لیکن وہ ہمیں اس طرح باندھ کر کیوں ڈال گیا ہے۔!“

”میں نہیں جانتا....!“ ہف روجر بیزاری سے بولا۔

”وہ اسکیج بک بھی لے گیا۔!“

”میرا دماغ نہ کھاؤ....!“ ہف روجر کی آواز پست ہو گئی تھی۔

”کیا ہم اس کی واپسی کے انتظار میں پڑے رہیں گے....؟“

”اے واپس آئی کی ضرورت ہے۔ لیکن ہم کسی تیسری پارٹی کے وجود سے لاعلم رہے ہیں۔!“

”آخر اس اسکیج بک میں کیا ہے روجر....؟“

”میں نہیں جانتا.... وہ بلڈاگ کا بچہ خود نہیں آنا چاہتا لڑکی کے سامنے.... اس لئے اسکیج بک

تم لوگوں کے حوالے کر دی تھی۔!“

”اور تم نے وہ اسکیج بک اس کے حوالے کر دی۔!“ ان میں سے ایک نے طنز یہ لہجے میں کہا۔

”ہیٹلے.... اس سے کہو خاموش رہے۔!“

”سنو توجر... جب اسے یہ معلوم ہو گا کہ اسکیج بک ہم سے کسی جیب کترے نے ہتھیالی تو؟“

”خاموش رہو.... خاموش رہو.... ہمیں جلد ہی کچھ کرنا چاہئے۔!“

وہ پھر اٹھ بیٹھنے کی کوشش کرنے لگے۔

اتنے میں راہداری سے بھاری بھاری قدموں کی آواز آئی اور وہ ایک دم ساکت ہو گئے۔

پھر اس نے ہینڈل گھما کر دروازہ کھولا.... اور اندر آ گیا۔

یہ ایک چوڑے شانوں والا کوتاہ گردن آدمی تھا۔ ٹھوری بھاری تھی اور ہونٹ اتنے پتلے تھے

کہ نوکیلی ناک کے نیچے صرف ایک لکیری معلوم ہوتی تھی۔ آنکھیں بھوری تھیں اور غیر معمولی

طور پر گھنی بھوؤں کے نیچے بڑی ہیبت ناک لگ رہی تھیں۔ جسم کی بناوٹ بے پناہ قوت کی غمازی کر رہی تھی۔ دروازے کے قریب ہی رک کر اس نے سر دلچے میں کہا۔ ”یہ کیا مسخرہ پن ہے!“ کوئی کچھ نہ بولا۔۔۔ ایسا معلوم ہوتا تھا جیسے انہیں سانپ سونگھ گیا ہو۔

”بتاؤ۔۔۔!“ وہ پیر پٹخ کر دھاڑا۔

”ہم نہیں جانتے وہ کون تھا؟“ ہف روجر مردہ سی آواز میں بولا۔

”کون۔۔۔؟“

”میں کریسٹن کو یہاں لایا تھا اور اسکیج بک دکھا کر اس سے سوالات کر رہی رہا تھا کہ اچانک وہ آگیا۔!“

”وہ کون۔۔۔؟ سور کے بچے۔!“

”میں نہیں جانتا۔۔۔ اس سے پہلے کبھی نہیں دیکھا۔!“

”کیسا تھا۔۔۔؟“

”کچھ عجیب سی شکل تھی۔ پھولی ہوئی بد نما ناک کے نیچے اتنی گھنی مونچھیں تھیں کہ دہانہ چھپ گیا تھا۔“

”کوئی مقامی آدمی۔۔۔!“

”ہاں مقامی ہی معلوم ہوتا تھا۔۔۔!“

”یقیناً وہ تمہارے ہی پیچھے لگ کر یہاں تک پہنچا ہو گا۔!“

”پتہ نہیں۔!“

”پتہ نہیں۔۔۔!“ آنے والے نے دانت پیس کر دہراتے ہوئے اس زور کا تھپڑ ہف روجر کے منہ پر رسید کیا کہ وہ پھر فرش پر لوٹ گیا۔ اس کی ناک سے خون کی دھار بہہ نکلی تھی۔

اب وہ ان چاروں کی طرف متوجہ ہوا۔ چند لمحے انہیں گھور تارہا پھر سر دلچے میں بولا۔ ”کیا وہ تنہا تھا۔!“

”تنہا تھا۔۔۔!“ ان میں سے ایک نے پھنسی پھنسی آواز میں جواب دیا۔

”تنہا آدمی تم پانچوں کو اس طرح بے بس کر گیا کیوں۔۔۔؟“

کوئی کچھ نہ بولا۔

”اسکیج بک کہاں ہے۔۔۔؟“ وہ حلق پھاڑ کر دھاڑا۔

”وہ اسکی بیک لے گیا....!“ ہف روجر بھی اسی کے سے انداز میں چیخ کر بولا۔

”اور کریسٹن کو بھی لے گیا۔!“

”کتے....!“ اس نے بڑھ کر اس کے سر پر ایک زوردار ٹھوکر رسید کی پھر ہف روجر کسی مرتے ہوئے بھینسے کی طرح ڈکرا کر خاموش ہو گیا تھا۔

کو تاہ گردن آدمی کسی غضب ناک بھیڑیے کی طرح ہانپتا رہا۔ پھر چپ چاپ کمرے سے باہر چلا گیا۔ وہ چاروں اب ہف روجر کی طرف دیکھ رہے تھے جو غالباً دوبارہ بے ہوش ہو گیا تھا۔

اس کے بعد وہ خاموشی سے ایک دوسرے کی شکل دیکھتے رہے تھے۔!

دروازہ پھر کھلا اور وہی آدمی اندر آیا۔ اس بار وہ خالی ہاتھ نہیں تھا۔ بلکہ چوڑے پھل والی ایک

بڑی سی کلہاڑی سنبھال رکھی تھی۔!

اسے اس ہیئت کدائی میں دیکھ کر وہ چاروں ہڈیاتی انداز میں چیخنے لگے۔

”تم میں سے کسی کو بھی زندہ نہیں چھوڑوں گا۔!“

”نہیں.... نہیں....!“ وہ بیک وقت گھگھیاے۔

لیکن وہ ایک کے شانے پر کلہاڑی سے وار کر چکا تھا.... اس کی گردن کٹ کر بائیں شانے پر

جھول گئی۔ بڑی خوف ناک خرخراہٹ کے ساتھ کٹی ہوئی گردن سے خون کا فوارہ چھوٹا تھا۔

پھر وہ سب بے بسی سے چیختے اور یکے بعد دیگرے قتل ہوتے رہے۔ آخر میں اس نے بے

ہوش ہف روجر کی گردن پر بھی وار کیا اور وہ بھی چپ چاپ ختم ہو گیا۔



میز پر اُبلے ہوئے مٹر کے دانوں اور انڈوں کے خاکینے کے ساتھ ہی باسی روٹی کے بھورے

ٹوسٹ بھی موجود تھے۔

”ایسے ہی کھانے سے بدن میں جان آتی ہے۔!“ عمران کریسٹن سے کہہ رہا تھا۔

”بھوک میں ہر چیز اچھی لگتی ہے۔ تمہارے اور کیا مشاغل ہیں....؟“ کریسٹن نے پوچھا۔

”مشاغل؟ ہاں ہاں.... مشاغل شریف آدمیوں کے ہوتے ہوں گے۔ ہم جیسوں کو مشاغل

کی فرصت کہاں۔!“

”آخر کچھ نہ کچھ تو کرتے ہو گے۔!“

”اے چھوڑو یہ بتاؤ کہ ان پانچوں میں سے کوئی بھی تمہیں سوئیڈش معلوم ہوا تھا یا نہیں!“

”میرا خیال ہے کہ ان میں سے ایک بھی میرا ہم وطن نہیں تھا!“

”تو اس کا یہ مطلب ہوا کہ جس نے تم سے فون پر گفتگو کی تھی ان لوگوں کے درمیان

موجود نہیں تھا!“

وہ کچھ نہ بولی۔ خاموشی سے ابلے ہوئے منر حلق سے اتارتی رہی۔

”اچھی بات ہے.... اے بھی چھوڑو....!“ عمران کچھ دیر بعد بولا۔

”یہ بتاؤ کبھی تمہارے ملک میں بھی کسی نے اس اسکیج بک کے لئے بے چینی ظاہر کی تھی!“

”کبھی نہیں....! وہاں میں بڑے سکون سے زندگی بسر کرتی رہی ہوں۔!“

وہ پھر کچھ دیر خاموشی سے کھاتے رہے۔

عمران کو شش کر رہا تھا کہ وہ خود ہی آہستہ آہستہ اسکیج بک کی اصل کہانی اگل دے۔

وہ فحشاہ چونک پڑا اور اس طرح اٹکنے لگا جیسے کسی قسم کی آواز سنی ہو۔

”کیا بات ہے؟“ کر سٹن نے پوچھا۔ لیکن اسے جواب دینے کی بجائے عمران نے فوراً

کرڈ سین لیمپ بجھا دیا۔

”نک.... کیا....!“

”خاموش بیٹھی رہو....!“ عمران آہستہ سے بولا۔

اور پھر وہ آواز واضح ہوئی اور یہ کسی بلڈ ہاؤنڈ کی آواز ہو سکتی تھی۔

”شاید کوئی کتابجاری تلاش میں سرگرداں ہے۔!“ عمران بولا۔

”کیا مطلب....؟“

”اوہ.... تو وہ ہماری راہ پر لگ گیا ہے۔!“ آواز آہستہ آہستہ قریب آتی جا رہی تھی۔

”پھر کیا ہو گا۔!“

”جہاں ہو وہیں بیٹھی رہو.... میں دیکھ لوں گا۔!“

ذرا ہی دیر میں وہ مکان کی چھت پر جا پہنچا.... کتاب مکان کے قریب ہی کھڑا بھونک رہا تھا

اور اس کے ساتھ ایک انسانی ہیولا بھی نظر آیا اس نے مکان پر مارچ کی روشنی ڈالی تھی عمران نے

بڑی پھرتی سے خود کو روشنی کی پہنچ سے بچایا۔

اس کے بعد ہی دروازہ پٹنے کی آواز سنائی دی تھی۔ عمران دوبارہ نیچے پہنچا۔ کریسٹن بُری طرح سہی ہوئی تھی.... دفعتاً باہر سے گونج دار آواز سنائی دی۔

”دروازہ کھولو ورنہ توڑ دیا جائے گا۔!“

”تم بس اسی طرح خاموش بیٹھی رہنا....!“ وہ آہستہ سے بولا اور پھر کمرے سے نکل کر پچھلے دروازے پر پہنچا.... بہ آہستگی دروازہ کھول کر مکان کی پشت پر نکل آیا اور اب وہ زمین پر سینے کے بل لیٹ کر آہستہ آہستہ ریگلتا ہوا صدر دروازے کی طرف جا رہا تھا۔

کتے کی دھندلی پر چھائیں تو اسے نظر آئی لیکن دروازہ پٹنے والا نہ دکھائی دیا پھر قتل مندی کا تقاضہ یہی تھا کہ وہ سائیلنسر لگے ہوئے ریوالور سے کتے پر فائر کر دیتا اور یہ حقیقت ہے کہ اگر پل بھر کے لئے بھی چوکا ہوتا تو کتے نے اس پر چھلانگ لگادی ہوتی۔

وہ گولی کھا کر اچھلا ہی تھا کہ عمران نے دوسرا فائر بھی کر دیا اس کی آخری چیخیں بڑی بھیاںک تھیں۔ عمران نے دوسرے ہی لمحے میں بھاگتے ہوئے قدموں کی آوازیں سنیں لیکن بھاگنے والے کو نہ دیکھ سکا۔

پھر ذرا ہی سی دیر میں پہلے کا سناٹا طاری ہو گیا۔

اب وہ دوبارہ ریگلتا ہوا مکان کے عقبی حصے کی طرف واپس جا رہا تھا۔

کریسٹن سہی ہوئی حالت میں ملی۔

”وہ سب کیا تھا....!“ اس نے گھٹی گھٹی سی آواز میں پوچھا۔

”میرا خیال ہے کہ ہم یہاں محفوظ نہیں ہیں۔!“

”تو پھر اب کیا ہوگا۔!“

”میں تمہاری حفاظت کی ذمہ داری لے چکا ہوں۔!“

”میرے خدا میں کیا کروں.... سوچ بھی نہیں سکتی تھی کہ ان حالات سے گزرنا پڑے گا۔!“

”پرواہ مت کرو.... میں ابھی آیا....!“

”ایک بار پھر وہ پہلے ہی کی طرح عقبی راستے سے اسی طرف جا رہا تھا۔ کتے کی لاش کے

قریب پہنچ کر وہ اس کی گردن مٹولنے لگا اور ایک آسودہ سی طویل سانس لی۔

اب وہ اس کے گلے سے پٹہ کھول رہا تھا۔

پھر بیس منٹ کے اندر ہی اندر وہ وہاں سے نکل کھڑے ہوئے۔

موٹر سائیکل جہاں چھوڑی گئی تھی وہیں ملی۔

سفر دوبارہ شروع ہو چکا تھا.... کریسٹن خاموش تھی.... سوچتے سوچتے اس کا ذہن تھک

گیا تھا وہ ایسا محسوس کر رہی تھی جیسے اس کا جسم ہلکا ہو کر فضا میں اڑا جا رہا ہو۔

سڑک سنسان تھی اور موٹر سائیکل تیز رفتاری کے ریکارڈ توڑ رہی تھی۔



صفدر حیرت سے آنکھیں پھاڑے ان پانچوں لاشوں کو گھورے جا رہا تھا۔ ان میں اسے ہف

روجر بھی نظر آیا۔ کیا یہ خود عمران کی حرکت ہے؟ اس کے ذہن میں ابھرا۔ نہیں وہ ایسا نہیں

کر سکتا۔ ذہن ہی نے جواب دیا۔

قتل ہونے والوں کے ہاتھ بندھے ہوئے تھے۔ یہ عمران کا کام نہیں ہو سکتا۔ ہرگز نہیں۔

عمران ہی نے صفدر کو فون پر ہدایت دی تھی کہ وہ اس عمارت کی نگرانی کرنے۔ اگر محسوس

کرے کہ عمارت خالی ہے تو کسی طرح اندر جا کر اس کی تصدیق کرے۔

تو اس طرح وہ عمارت کے اندر پہنچا تھا۔

تھوڑی دیر بعد وہ عمارت سے باہر آگیا.... عمران نے دوبارہ رابطہ قائم کرنے کے لئے اس

کو فون نمبر دیئے تھے۔

شہر واپس آ کر اس نے اسی نمبر پر عمران سے رابطہ قائم کیا اور اسے رپورٹ دی۔

”کیا خیال ہے تمہارا....!“ دوسری طرف سے عمران کی آواز آئی۔

”کیا یہ آپ کا کارنامہ ہے؟“

”ہوش کی دوا کرو....!“

”مجھے یقین ہے کہ آپ ایسا نہیں کر سکتے عام حالات میں۔!“

”خیر.... اب دوسرا کام ہے صبح دس بجے تک ہو جانا چاہئے۔!“

”فرمائیے....!“

”میونسپل کارپوریشن کے پالتو جانوروں کے شعبے سے معلوم کرو کہ ایک ہزار دو سو تیرہ

(۱۲۱۳) نمبر کا لائسنس کس کتے کو دیا گیا تھا۔!“

”ذرا ٹھہریے.... میں نوٹ کر لوں۔!“

”صبح ہونے والی تھی.... صفدر نے سوچا اب آرام کا سوال ہی نہیں پیدا ہوتا۔ اگر دس منٹ کے لئے بھی لیٹا تو دس گھنٹے سے پہلے آنکھ نہ کھلے گی۔

میونسپل کارپوریشن والے کام میں کوئی دشواری پیش نہ آئی۔ پانچ روپے اس شعبے کے چپراسی کو دیئے تھے اور وہ ”ہیٹل پاس“ کے نمبروں کے ذریعہ کتے کے مالک کا پتہ نکال لایا تھا۔ اور پھر جب صفدر اپنی گاڑی میں بیٹھ رہا تھا ایک آدمی اس کے قریب آکر لفٹ کا خواہاں ہوا۔ ضعیف آدمی تھا اس کی سانس پھول رہی تھی۔

”مم.... مجھے پریٹورڈ تک جانا ہے.... کیا آپ اس طرف سے تو نہیں گزریں گے۔!“

”بیٹھ جائیے.... میں آپ کو پہنچا دوں گا۔!“

”بہت.... بہت شکریہ....! خدا عمر دراز عطا کرے۔!“ وہ کچھلی سیٹ کا دروازہ کھول کر اندر بیٹھتا ہوا بولا۔ صفدر نے گاڑی اشارت کی۔

پریٹورڈ سے گزرتے وقت اس نے پوچھا تھا کہ گاڑی کہاں روکی جائے لیکن جواب نہیں ملا تھا۔ ”کیا سو گئے جناب....!“ اس نے پھر اونچی آواز میں اسے مخاطب کیا اور جواب نہ ملنے پر گاڑی فٹ پاتھ سے لگا کر کھڑی کر دی۔

مڑ کر دیکھا تو وہ ہاتھ پیر ڈھیلے کئے سیٹ کی پشت گاہ سے ٹکا ہوا تھا۔ منہ پھیلا ہوا تھا اور آنکھیں بند تھیں۔ سانس پہلے ہی کی طرح پھول رہی تھی۔ صفدر نے اس کو گھٹنا پکڑ کر ہلایا لیکن اس کی حالت میں کوئی تبدیلی نہ ہوئی۔

”کیا مصیبت ہے....؟“ وہ بڑبڑایا اور گاڑی سے اتر آیا.... اور کچھلی سیٹ کا دروازہ کھول کر بہت قریب سے اسے آواز دینے لگا لیکن بے سود۔

”کیا بات ہے جناب....؟“ ایک راہ گیر چلتے چلتے رک گیا۔

ان صاحب نے پریٹورڈ کے لئے مجھ سے لفٹ لی تھی۔ پتہ نہیں سو رہے ہیں یا بے ہوش ہو گئے ہیں۔!“ صفدر مڑ کر بولا۔

راہ گیر اور قریب آ گیا تھا۔

”اوہ.... یہ تو قاضی صاحب ہیں....!“ اس نے کہا

”آپ جانتے ہیں۔!“

”جی ہاں.... وہ اگلی کے آگے والی گلی میں رہتے ہیں۔!“

”براہ کرم انہیں وہاں پہنچانے میں میری مدد کیجئے۔!“ صفدر نے اس کے لئے اگلی سیٹ کا دروازہ کھولتے ہوئے کہا۔

کار دوبارہ چل پڑی۔

”ان پر کبھی کبھی بے ہوشی کے دورے پڑتے ہیں۔!“ راہ گیر بولا۔

”تب تو ہمیں کسی ہسپتال کا رخ کرنا چاہئے۔!“

”ان کے گھر کے کسی آدمی کو بھی لے لیں۔!“ راہ گیر بولا۔

”جی ہاں.... ٹھیک ہے۔!“

گاڑی اس کی بتائی ہوئی گلی میں مڑی اور کچھ دور چل کر رک گئی۔

راہ گیر اتر کر ایک عمارت میں داخل ہوا اور کچھ دیر بعد پھر پلٹ آیا۔

”گھر میں انکی بیگم صاحبہ تنہا ہیں۔ بیٹوں میں سے کوئی بھی نہیں انکا اصرار ہے کہ قاضی صاحب

کو اندر پہنچا دو۔ وہ گھر ہی پر ڈاکٹر کو بلوالیں گی۔ اب آپ انہیں اندر پہنچانے میں میری مدد کیجئے۔!“

صفدر نے بر اسامہ بنایا اور پھر وہ دونوں بے ہوش بوڑھے کو ہاتھوں پر اٹھائے ہوئے ایک

فلیٹ میں داخل ہوئے کمرے میں سامنے ہی بستر نظر آیا اور اسے لٹا کر جیسے ہی صفدر سیدھا کھڑا ہوا

اس کی آنکھوں میں ستارے ناچ گئے۔

بہت ہی دزنی چیز سے اس کے سر پر ضرب لگائی گئی تھی۔ فوری طور پر وہ اپنے گرد و پیش سے

بے خبر ہو گیا۔



عمران بحیثیت ایکس ٹوفون پر کیپٹن خاور کی کال ریسیو کر رہا تھا۔

”وہ بوڑھا جو میونسپل کارپوریشن سے اس کی گاڑی میں سوار ہوا تھا پریٹورڈ پر پہنچ کر بچھلی

سیٹ پر بے ہوش پایا گیا۔ ایک راہ گیر نے اس کی شناخت کی اور صفدر کو اس کے گھر تک لے گیا۔

پھر ان دونوں نے بوڑھے کو گاڑی سے نکالا اور ہاتھوں پر اٹھائے ہوئے ایک عمارت میں داخل

ہوئے۔ پچیس منٹ ہو چکے ہیں۔ لیکن صفدر ابھی تک عمارت سے باہر نہیں آیا۔ نعمانی کو اپنی جگہ

چوڑ کر ایک پبلک ٹیلی فون بوتھ تک آیا ہوں۔“

”ٹھیک ہے!“ عمران بولا۔ ”وہیں ٹھہرو.... عمران تمہاری جگہ لے گا۔ عمارت کا پتہ بتاؤ۔“

پھر دوسری طرف سے خاور اسے عمارت کا محل وقوع بتاتا رہا اور کاغذ پر نوٹ کر تا گیا۔

”اچھی بات ہے۔!“ ایکس ٹو غرایا۔ ”تم گدھوں کے پیچھے اگر کوئی دوسرا گدھا بھی نہ لگا ہو تو تم

سب بیک وقت غرق ہو جاؤ میں جانتا تھا کہ یہ ضرور ہو گا۔ اور....!“ اس نے ریسپور کرڈیل پر رکھتے ہوئے طویل سانس لی۔

پچھلی رات سے اب تک نہیں سویا تھا۔ کریسٹن کو ایک محفوظ جگہ پہنچانے کے بعد اپنے فلیٹ

میں واپس آ گیا تھا۔ اس کے پاس تھی کریسٹن نے اس کا مطالبہ نہیں کیا تھا اور نہ عمران ہی

نے اس سے اس کی کہانی پوچھی تھی۔

وہ ابھی فون کے قریب سے ہٹا بھی نہیں تھا کہ پھر گھنٹی بجی۔

اس نے ریسپور اٹھالیا.... دوسری طرف سے جولیان فٹنر واٹر کی آواز آئی۔ ”لیس“ وہ ایکس ٹو

کے لہجے میں غرایا۔

”اس عمارت پر ٹولٹ کا بورڈ لگا ہوا ہے جناب....! میں نے مالی سے اس کے لئے بات کی

.... اس نے مجھے پوری عمارت دکھائی۔ کہیں کوئی لاش نہیں ملی۔!“

”تمہیں یقین ہے کہ تم ٹھیک جگہ پہنچی تھیں۔!“

”بالکل یقین ہے جناب....!“

”اچھا....!“

اس نے سلسلہ منقطع کر دیا۔ پھر نشست کے کمرے میں قدم رکھا ہی تھا کہ یہاں والے فون

کی گھنٹی بجی۔ اس نے ریسپور اٹھالیا۔ دوسری طرف سے فیاض کی آواز سنائی دی۔

”کریسٹن کہاں ہے....!“

”کون کریسٹن....؟“ عمران نے پوچھا۔

”وہی آرٹسٹ لڑکی....!“

”اُوہ.... وہ.... گھاؤنچ بھرا کی خالق....!“

”گھاؤنچ بھرا کو اس ہے۔ انسائیکلو پیڈیا میں اس نام کا کوئی پرندہ نہیں مل سکا۔“ فیاض غصیلے

لہجے میں بولا۔

”اچھی بات ہے تو اب تم اردو کی کسی لغات میں بوں ڈر تلاش کرو۔۔۔!“

”کیا بکو اس ہے۔۔۔؟“

”بوں ڈر پور بی زبان میں بگو لے یا گرد باد کو کہتے ہیں۔ یقین کرو کہ بوں ڈر اور بگو۔۔۔“

پڑوسی بھی ہو سکتے ہیں۔ ایسے پڑوسی کہ دونوں کے درمیان صرف ایک دیوار حائل ہو۔!“

”جنہم میں جائے۔۔۔!“ فیاض غرایا۔ ”کریسٹن کو کہاں چھپایا ہے۔!“

”دل میں۔۔۔!“

”عمران۔۔۔!“

”مجھے کوئی دلچسپی نہیں۔۔۔!“ عمران خشک لہجے میں بولا اور سلسلہ منقطع کر کے جلدی چلے گئے۔

لباس تبدیل کرنے لگا۔

دس منٹ کے اندر ہی اندر اس کی گاڑی پر بیوروڈ کی طرف جارہی تھی۔

گلی کے موڑ سے پہلے اس نے گاڑی روک دی اور اتر کر اس کا بونٹ اٹھایا تھا۔ انجن پر کچھ دیر

جھکے رہنے کے بعد پھر اسٹیرنگ پر آ بیٹھا لیکن گاڑی اشارٹ نہ ہوئی۔ اس نے مایوسی سے چاروں

طرف دیکھا اور آنے جانے والوں سے گاڑی کو دھکا لگانے کی درخواست کرنے لگا۔

گاڑی کو دھکا دینے والوں میں سار جنت نعمانی بھی شامل تھا۔

عمران نے اسے گلی میں موڑ دیا۔۔۔ کچھ دور پر صفدر کی گاڑی کھڑی دیکھ کر اطمینان مگی سانس

لیتا ہوا بلند آواز میں بولا۔ ”بس“

گاڑی سے اترتے ہوئے اس نے دھکا لگانے والوں کا بڑی لجاجت سے شکریہ ادا کیا۔

اور پھر بونٹ اٹھا کر دوبارہ انجن پر جھکا ہی تھا کہ نعمانی قریب آ کر آہستہ سے بولا۔ ”وہ اب

بھی اندر ہی ہے۔!“

”ڈسٹری بیوٹر کے کتے ترمڑ گئے ہیں۔!“ عمران سیدھا کھڑا ہوتا ہوا بولا۔

”تو پھر میں اس سلسلے میں کیا خدمت کر سکوں گا۔“ نعمانی مسکرا کر بولا۔

”کچھ نہیں۔۔۔ ڈسٹری بیوٹر میں بھی ایک کتا اور ایک کتیا ہونی چاہئے۔!“

”موڈ بہت خراب معلوم ہوتا ہے۔!“

”گھاؤنچ ببرا!“

”کیا؟ یہ کیا بلا ہے....!“

”کچھ نہیں.... مقدر کی خرابی کو کہتے ہیں۔ بعض اوقات کنوارے آدمی کو بھی کہہ دیتے ہیں۔ جہاں جیسا موقع ہو۔ واللہ اعلم بالصواب....!“

”کہاں کی ہانک رہے ہیں جناب....!“

عمران نے شعر پڑھا۔

عالم و فاضل کیوں کہلائے وہ جاہل بے پیر

ان آنکھوں میں پڑھ نہ سکے جو کاجل کی تحریر

”اللہ رحم کرے۔!“ نعمانی نے مسمی صورت بنا کر کہا۔

”دوسرا شعر سنو۔“

اس کے جلوے کو بہت ہے ہم کو چشم سر گئیں

ہم نہیں موسیٰ کہ جا کر کوہ پیائی کریں

تیسرا شعر سنو۔

کتوں نے کس کا راہ فنا میں دیا ہے ساتھ

تم بھی چلے چلو یونہی جب تک چلی چلے

”اچھا تو میں چلا....!“

”خاور کو بھی ساتھ لیتے جانا....!“

”تم کیا جانو....!“

”تمہارا چوہا کم از کم مجھے ساری تفصیلات سے آگاہ رکھتا ہے۔!“

”بس جاؤ.... میں بھیڑ بھاڑ پسند نہیں کرتا۔!“

”سچ بتانا کبھی دیکھا ہے اُسے۔!“

”گھاؤنچ ببرا ہی کبھی نہیں دیکھا تھا اُسے دیکھ کر کونسا سکھ پالیا ہے کہ کسی اور کی تمنا کر سکوں

بس ٹانا....!“

”گھاؤنچ ببرا کیا ہے....!“

”میرے اور کینٹین فیاض کے دماغ کا فتور..... چلتے پھرتے نظر آؤ۔!“

”ہو سکتا ہے“ ہمیں مدد کی ضرورت پیش آئے۔!“

”اپنی مدد آپ کرنے کی عادت ڈال رہا ہوں۔ ضروری نہیں کہ مددگار ہر وقت مہیا ہو سکے یا مدد کرنے کے سلسلے میں مخلص بھی ہو۔ میاں ہم تو بس اپنا ہی دم قدم دیکھتے ہیں۔ گدھے دست اہل کرم دیکھتے ہیں۔!“

”گدھے نہیں گدا.....!“

”وہ بغیر دم کا ہوتا ہے اس لئے خارج از بحث ہے یا بحث از خارج ہے۔ جو کچھ بھی کہتے ہوں۔!“

دفعۃً نعمانی چونک کر بولا۔ ”اوہو..... وہ پھر بے ہوش بوڑھے کو اٹھائے ہوئے لار ہے ہیں۔ لیکن صفدر کہاں ہے.... میرے خدا.... یہ وہ بوڑھا تو نہیں معلوم ہوتا۔! وہ اتنا تندرست نہیں تھا۔!“

عمران اس کی طرف متوجہ ہونے کی بجائے پھر انجن پر جھک گیا۔

”اوہو..... وہ اسے صفدر ہی کی گاڑی میں ڈال رہے ہیں۔ لیکن صفدر کہاں ہے۔!“ نعمانی بڑبڑایا۔

”اُدھر مت دیکھو.....!“ عمران انجن پر جھکا ہوا آہستہ سے بولا۔

صفدر کی گاڑی ان کے قریب سے گزر گئی۔

”چلو بیٹھ جاؤ.....!“ عمران نے ہونٹ گراتے ہوئے کہا۔

”نعمانی بڑی پھرتی سے اگلی سیٹ پر بیٹھتا ہوا بولا۔“ بائیں جانب مڑی ہے۔!“

عمران گاڑی اشارت کر چکا تھا اور پھر جیسے ہی گاڑی موڑ پر پہنچی خاور بھی پچھلا دروازہ کھول کر اندر بیٹھ گیا۔

”اے کیا دماغ چل گیا ہے تم لوگوں کا.....!“ عمران سر جھٹک کر بولا۔

”تیزی سے چلو.....!“ خاور ہانپتا ہوا بولا۔ ”میں نے قریب سے دیکھا تھا انہوں نے بے ہوش

صفدر پر بوڑھے آدمی کا میک اپ کیا ہے۔!“

عمران نے نچلا ہونٹ دانتوں میں دبایا کچھ بولا نہیں۔ اس نے بحیثیت ایکس ٹوان سے کہا تھا

”ان ان کی جگہ لے گا۔ پھر بھی چمٹے ہوئے ہیں۔ خیر دیکھا جائے گا۔

اے اطمینان سے آہستہ آہستہ جارہے ہیں وہ لوگ۔“ نعمانی بولا۔

”نہیں معلوم ہوتے۔!“ پچھلی سیٹ سے خاور کی آواز آئی۔ ”وہ بھی اطمینان کرنا چاہتے

یہ کہ ان کا تعاقب تو نہیں کیا جا رہا۔“

”اگر کھیل بگڑ گیا تو ذمہ داری تم دونوں پر ہوگی۔“ عمران بولا۔

”تم تو اشعار ہی سناتے چلو پیارے۔“ نعمانی نے ہنس کر کہا۔

”کچھ دیر بعد تم دونوں کا مرثیہ پڑھتا نہ نظر آؤں۔“

”مرچیں چبار کھی ہیں کیا۔۔۔!“ خاور بولا۔

”تم لوگوں نے میری زندگی تلخ کر رکھی ہے۔“

کچھ دیر بعد گاڑی ایک غیر ملکی مشن ہسپتال کی کپاؤنڈ میں داخل ہوئی۔ ”کیا چکر ہے“ نعمانی بڑبڑایا۔

”چکر نہیں۔۔۔۔۔ چکرات کہو۔۔۔۔!“ عمران ٹھنڈی سانس لے کر بولا اور اس کی گاڑی آگے

بڑھتی چلی گئی۔

ہسپتال کی کپاؤنڈ سے آگے جا کر اس نے گاڑی روکی۔

”اب کیا کرو گے۔۔۔۔!“ خاور بولا۔

”گاڑی تم دونوں کے حوالے کر کے جدھر سینک سائیں گے بھاگ نکلوں گا۔“

”ہم دونوں تو اندر جا رہے ہیں۔!“

”خدا کا شکر ہے۔۔۔۔۔ میں بُری الذمہ۔۔۔۔۔!“ عمران نے ٹھنڈی سانس لی۔

وہ دونوں گاڑی سے اتر گئے۔ عمران انہیں پھانک میں داخل ہوتے دیکھتا رہا۔

کچھ دیر بعد وہ بھی گاڑی سے اتر اور کپاؤنڈ میں داخل ہو کر ہسپتال کے ایمرجنسی وارڈ کی

طرف چل پڑا اور ٹھیک اس وقت وہاں پہنچا جب صفدر کے سر کی ڈریسنگ کی جا رہی تھی اور اب وہ

بوڑھے کے میک اپ میں نہیں تھا بے ہوش بھی نہیں تھا۔ ایک پیہوں والی کرسی پر بیٹھا اپنے سر

پر پٹی بندھوا رہا تھا۔ کوٹ کے پچھلے حصے پر خون کے دھبے تھے۔

اس کے بعد اس کو ایک انجکشن دیا گیا اور آئیو لینڈ چیئر دروازے کی طرف دھکیلتی جانے لگی۔

اسے صفدر کی گاڑی تک لے جایا گیا تھا۔

دو آدمیوں نے اسے کرسی سے اتار کر گاڑی میں بٹھایا۔۔۔۔۔ اب پھر اس کی آنکھیں بند ہو گئیں

تھیں۔ اسے کچھلی سیٹ پر بٹھایا گیا تھا اور دو آدمی اس کی دونوں طرف بیٹھے تھے۔

تیسرے نے اسٹیرنگ سنبھال لیا تھا۔



صفدر کو ایک بار اس وقت ہوش آیا تھا جب اس کے سر کی ڈریسنگ کی جارہی تھی لیکن یہ ہوش پورے طور پر شعور کی بیداری نہیں کہلایا جاسکتا تھا۔ ورنہ وہ کرسی سے اٹھ کر کسی نہ کسی مزاح وہاں سے نکلنے کی کوشش کرتا۔ دوبارہ ہوش میں آنے کے بعد اس نے خود کو ایک وسیع کمرے میں پایا تھا۔ جہاں چھت سے کئی روشن فانوس لٹک رہے تھے۔

وہ خود ایک آرام کرسی پر نیم دراز تھا۔ دفعتاً دروازہ کھلا اور ایک آدمی اندر داخل ہوا۔ کچھ ٹیب سا تھا۔ چوڑے شانوں والا کو تاہ گردن آدمی ٹھوڑی اتنی بھاری تھی کہ سینے تک پہنچتی معلوم ہوتی تھی ناک اونچی اور نوکیلی تھی اور ناک کے نیچے پتلے پتلے بھنچے ہوئے ہونٹ ایک خم دار لکیر کی طرح نظر آرہے تھے۔!

وہ چند لمحے صفدر کو گھورتا رہا پھر بولا۔ ”تم کون ہو....؟“

زبان انگریزی تھی اور لہجہ غیر ملکی۔ صفدر نے تحیر آمیز انداز میں پلکیں جھپکاتے ہوئے خشک ہونٹوں پر زبان پھیری لیکن کچھ بولا نہیں۔

”کیا تم بہرے ہو....!“ وہ حلق پھاڑ کر دہاڑا۔

”چیننے کی ضرورت نہیں۔!“ صفدر ہاتھ اٹھا کر بولا۔ ”میں سوچ رہا تھا کہ میں کہاں ہوں۔ میرا نام صفدر ہے اب تم بتاؤ کہ کون ہو اور میرے ساتھ کس قسم کا مذاق کیا گیا ہے۔! میں نے اس بوڑھے خبیث کو لفٹ دی تھی۔! وہ میری گاڑی میں بے ہوش ہو گیا۔ اسے اس کے گھر پہنچانا پڑا لیکن اس کے گھر والوں نے میرے احسان کا یہ بدلہ دیا۔!“

”تم کسی کتے کے مالک کا پتہ لگانے میں نسیل کارپوریشن کے دفاتر میں گئے تھے۔!“

”ہاں گیا تو تھا پھر....؟“

”کس نے بھیجا تھا....؟“

”کیا بکو اس ہے.... تمہیں آخر اس سے کیا سروکار....!“

”میری بات کا سیدھی طرح جواب دو ورنہ یہاں سے زندہ نہ جاسکو گے۔!“

”ارے تو کیا میں نے چوری کی ہے یا ڈاکہ ڈالا ہے۔ میرے ایک غیر ملکی دوست نے مجھ سے

درخواست کی تھی کہ کتے کے مالک کا پتہ لگاؤں....؟“

”غیر ملکی دوست....!“

”ہاں.... ایک زندہ دل فرانسیسی....!“

”کیا نام ہے....؟“

”وان ہیکزی.... ہم دونوں ہر شام ٹپ ٹپ میں ملتے ہیں۔!“

”اس کا پتہ بتاؤ....!“

”ہو سکتا ہے وہ اس وقت بھی وہیں ہو....!“

”رہتا کہاں ہے....؟“

”نہ اس نے آج تک بتایا اور نہ میں نے پوچھا۔!“

”یہ کیسے تسلیم کر لیا جائے کہ تم نے اس کتے کے مالک کے بارے میں بھی اس سے نہ پوچھا ہو۔!“

”پوچھے بغیر ہی اس نے بتا دیا تھا....!“

”کیا بتا دیا تھا....!“

”کتا آوارہ پھر تا ہوا وان ہیکزی کے ہاتھ لگا تھا اگر وہ اسے پولیس کے حوالے کر دے تو پولیس

بھی اس کے مالک تک پہنچا سکتی ہے۔ لیکن دان ہیکزی براہ راست مالک سے ملنا چاہتا ہے۔ کتابے

حد پسند آیا ہے۔ اور وہ اسے خریدنا چاہتا ہے۔ ہو سکتا ہے مالک اس کا آفر قبول کرے۔!“

”تم نے دیکھا ہے وہ کتا....!“

”میں نے تو نہیں دیکھا.... اس نے مجھ سے صرف تذکرہ کر کے پوچھا تھا کہ آخر مالک کا پتہ

کیسے لگایا جائے۔ میں نے کہا یہ کتنی بڑی بات ہے۔ اگر کتے کے گلے میں ”ہیٹل پاس“ موجود ہو تو

اس کے سیریل نمبر ہی سے پتہ لگایا جاسکتا ہے۔ ظاہر ہے کہ یہ کوئی ایسی دشوار بات نہیں تھی۔

چڑا سی کوپانچ روپے دیئے اور اس نمبر کے کتے کے مالک کا نام اور پتہ رجسٹر سے نکلوا لایا۔“

کو تاہ گردن آدمی سامنے والی کرسی پر بیٹھ گیا۔ وہ اس طرح صفدر کی آنکھوں میں دیکھے جا رہا

تھا جیسے اس کے بیان کو تولنے کی کوشش کر رہا ہو۔

پھر کچھ دیر بعد غریبا۔ ”جب تک وان ہیکزی ہمارے ہاتھ نہ لگے تمہاری گلو خلاصی ناممکن ہے۔!“

”آخر کیوں....؟ جہنم میں جائے وان ہیکزی.... وہ کوئی میرا رشتہ دار ہے کہ تم بطور یرغما

مجھے روکے رکھو۔“

”اس کا حلیہ بتاؤ....!“

”کیا یہ کوئی خطرناک معاملہ ہے۔“ صفدر نے خوف زدگی کی اداکاری کرتے ہوئے پوچھا اور

خٹک ہونٹوں پر زبان پھیرنے لگا۔

”مگر تم نے نہ بتایا تو تمہاری حکومت تمہیں جیل میں سزا دے گی۔ مجھے پورا پورا اختیار حاصل

ہے ان معاملات میں۔ تمہاری حکومت کی درخواست پر میری حکومت نے مجھے یہاں بھیجا ہے۔“

”اوہ.... تو کیا مجھ سے اس سلسلے میں کوئی غلطی سرزد ہوئی ہے۔“

”یقیناً.... بہت بڑی غلطی ہوئی ہے۔“ وہ زانو پر ہاتھ مار کر بولا۔

”لیکن مجھے یہ کب معلوم تھا میں تو سمجھا تھا کہ وہ تو صرف کتا خریدنا چاہتا ہے یہاں اجنبی

ہے۔ دفاتر سے اس کی واقفیت نہیں ہے لہذا میں نے۔“

”خیر.... خیر.... اب تمہارا فرض ہے کہ میرا ہاتھ بٹاؤ....!“

”بالکل.... بالکل میں تیار ہوں۔“

”حلیہ بتاؤ اس کا....!“

”چھوٹی سی سنہری ڈاڑھی باریک ترشی ہوئی مونچھیں۔ آنکھوں پر ریم لیس فریم والی عینک۔ رک

رک کر گفتگو کرتا ہے اور گفتگو کے دوران میں مسلسل مسکراتا رہتا ہے۔ کتنی ہی پی جائے لیکن بہکتا

نہیں.... میں نے کئی بار آزمایا ہے۔ صرف آنکھوں سے معلوم ہوتا ہے اس نے پی رکھی ہے۔“

”اگر یہ جھوٹ نکلا تو....!“ وہ اسے گھور کر بولا۔

”میں ایک معزز شہری ہوں۔ ٹھہرو.... میں تمہیں اپنا کارڈ دیتا ہوں.... تم صبح نو بجے تک اور

شام کو چار بجے تک مجھ سے میرے گھر پر مل سکتے ہو۔ چھ بجے کے بعد میں عموماً تفریح کیلئے نکل

جاتا ہوں پھر دس بجے سے پہلے واپسی نہیں ہوتی۔ اکثر اس سے بھی زیادہ دیر تک باہر رہتا ہوں۔“

صفدر نے کوٹ کی اندرونی جیب سے اپنا وزیٹنگ کارڈ نکال کر اس کی طرف بڑھا دیا۔

وہ اسے دیکھتا رہا۔ پھر بولا۔ ”اچھی بات ہے میں دیکھتا ہوں کہ تمہارے لئے رات کے کھانے کا

کیا انتظام ہے۔“

”نہیں شکریہ....! میں گھر جا کر کھاؤں گا۔“

”ایسا بھی کیا...!“ وہ اٹھتا ہوا بولا اور کمرے سے نکل گیا۔

صفدر وہیں اسی پوزیشن میں آرام کرسی پر پڑا رہا۔ اس کا خیال تھا کہ وہ اس آدمی کو مطمئن کرنے میں کامیاب ہو گیا ہے۔!

تقریباً آدھا گھنٹہ گزر گیا۔ لیکن پھر کسی نے بھی اس کی خبر نہ لی۔ اس نے سوچا اب اٹھنا ہی چاہئے۔ اس شخص سے اتنی گفتگو کے بعد وہ کم از کم چل پھر سکتا ہی تھا۔

شائد اسکے سر سے بہت زیادہ خون بہہ گیا تھا کیونکہ اٹھتے ہی اس نے خاصی نقاہت محسوس کی تھی۔ ہال سے گزر کر وہ دوسرے کمرے میں داخل ہوا۔ یہ بھی خالی ہی تھا۔ اسی طرح پوری عمارت میں چکراتا پھرا لیکن کہیں کوئی نہ دکھائی دیا بالآخر وہ راہداری سے گزرتا ہوا صدر دروازے تک آ پہنچا۔ دروازے کے ہینڈل سے ایک تڑا مڑا سا کاغذ چمٹا ہوا تھا۔

صفدر نے ہینڈل پر ہاتھ رکھا تو کاغذ اس سے الگ ہو گیا۔

سیاہ روشنائی سے کاغذ پر تحریر تھا۔

”اب اپنے گھر جاؤ... اگر تم جھوٹے ثابت ہوئے تو دنیا کے کسی گوشے میں بھی نہیں بچ سکو

گے۔ میرا ہاتھ ہر حال میں تمہاری گردن تک پہنچ جائے گا!“

صفدر نے دروازہ کھولا اور برآمدے میں نکل آیا۔ برآمدے سے گزر کر روش طے کی اور پھانک پر پہنچتے ہی اپنی گاڑی بھی دیکھ لی۔ سڑک کے کنارے کھڑی تھی۔



عمارت کا برآمدہ روشن تھا۔ دفعتاً عمران کو وہاں صفدر نظر آیا۔ وہ تنہا تھا۔ پھر اس نے اسے باہر نکل کر گاڑی تک آتے دیکھا۔ وہ تنہا ہی گاڑی میں بیٹھا تھا اور گاڑی چل پڑی تھی۔

”گھاؤنچ بھرا...!“ عمران کی زبان سے غیر ارادی طور پر نکلا۔

جہاں اس نے اپنی گاڑی پارک کی تھی اس پاس کئی اور گاڑیاں بھی موجود تھیں۔ کچھ خال تھیں اور کچھ میں ان کے ڈرائیور بھی موجود تھے۔

عمران کو کوئی ایسی گاڑی نہ دکھائی دی جس کے بارے میں سوچا جاسکتا کہ وہ صفدر کے تعاقب میں گئی ہوگی۔

البتہ جب وہ اپنی گاڑی اشارت کر رہا تھا بائیں جانب والی گلی سے ایک موٹر سائیکل نکلی

اسی سہ چلی گئی جدھر صفدر گیا تھا۔ پل بھر کے لئے سوار کے چہرے پر الکڑک پول سے روشنی پڑی تھی اور عمران نے اسے پہچان لیا تھا۔ وہ کیپٹن خاور تھا۔

عمران نے بھی گاڑی ادھر ہانک دی۔ لیکن اب وہ کچھ ایسی جلدی میں نہیں معلوم ہوتا تھا۔ گاڑی معمولی رفتار سے چلتی رہی اور وہ اپنے فلیٹ تک آ پہنچا۔

سب سے پہلے ایکس ٹو والے فون کی طرف گیا۔ فون سے ایچڈ ٹیپ ریکارڈر پر کسی نئی کال کے ٹیپ ہونے کا اشارہ موجود تھا۔

ٹیپ چلا دیا اور صفدر کی آواز سنی۔ ”آپ شاید موجود نہیں ہیں۔“

اور پھر اس نے وہ سب کچھ کہہ سنائی جو اس پر گزری تھی۔

اس کے بعد آواز آئی۔ ”میں اپنے گھر تک محدود ہو کر آپ کی ہدایت کا انتظار کروں گا۔“

ٹیپ ریکارڈر کا سوئچ آف کر کے عمران کسی سوچ میں گم ہو گیا۔

صفدر نے اپنی اس کال میں آدمی کا حلیہ بھی بتایا تھا۔ عمران نے ایکس ٹو کے فون پر صفدر سے رابطہ قائم کرنے کی بجائے اپنا نجی فون استعمال کیا۔

دوسری طرف سے صفدر کی آواز سن کر بولا۔ ”تمہیں کیا تکلیف ہے....؟“

”سر پھٹ گیا ہے....!“ دوسری طرف سے آواز آئی۔

”کچھ بھی ہوا بھی مجھے ہدایت ملی ہے کہ تم سے فوراً ملوں۔ تمہارے پاس کوئی کہانی ہے۔!“

”آجانیئے.... غم ہی غلط کریں گے۔!“

”غم اور غلط دونوں ہی غمیں سے شروع ہوتے ہیں۔ خدا خیر کرے۔!“

”ابھی آجانیئے جلدی سے!“ صفدر کی آواز کے بعد ہی سلسلہ منقطع ہونے کی بھی آواز آئی۔

پھر سلیمان اسے رات کے کھانے کیلئے آوازیں ہی دیتا رہ گیا تھا اور وہ فلیٹ سے نکلا چلا آیا۔

صفدر کے چہرے سے خاصی نقاہت ظاہر ہو رہی تھی۔ عمران نے ایک بار پھر اس کی کہانی

سنی اور ہنس کر بولا۔

”آئندہ کسی بوڑھے کو ہرگز لفٹ نہ دینا.... خیر کتے کے مالک کا پتہ بتاؤ....!“

”ایک مقامی یوریشین ڈیوڈ ولیمز ہے.... سکس تھری ڈی.... خلجی ٹاؤن میں رہتا ہے۔!“

عمران نے جیب سے نوٹ بک نکالی اور نام اور پتہ تحریر کیا۔ پھر بولا۔ ”کیا خیال ہے تمہارا

ہماری حکومت کا وہ ہمدرد کس ملک کا باشندہ ہو سکتا ہے....؟“

”مجھے تو کچھ شمالی یورپ کا سا لگا تھا.... ناروے یا سویڈن کا باشندہ....!“

”ہوں تو تم اسے اپنا پتہ دے آئے تھے۔!“

”وان ہیکزی والی کہانی کے بعد میں نے یہی مناسب سمجھا تھا لیکن اب وان ہیکزی کہاں سے

پیدا کروں.... میرا خیال ہے کہ ٹپ ٹپ میں اس حلیے کا کوئی آدمی نہ پا کر وہ ادھر ہی آئے گا۔!“

”اپنی نوٹ بک پر ایک پتہ تحریر کرو....!“ عمران کچھ سوچتا ہوا بولا۔ ”اگر اس کی طرف سے

مزید پوچھ گچھ ہو تو آنکھیں بند کر کے یہی پتہ اس کے حوالے کر دینا....!“

”لیکن میں تو اس سے کہہ چکا ہوں کہ مجھے اس کی رہائش گاہ کا علم نہیں۔!“

”یہ بھی کوئی ایسی بات نہیں کہ بنائی نہ جاسکے.... کہہ دینا اتفاق سے کبھی اس نے تمہیں کوئی خط

لکھا تھا جس کا لفافہ تمہیں کسی کتاب میں رکھا ہوا مل گیا۔ لفافے پر وان ہیکزی کا پورا پتہ تحریر تھا۔!“

”ہاں.... اُس.... یہ ممکن ہے....!“ صفدر کچھ سوچتا ہوا بولا۔

”ایکس ٹو تم پر بجا طور پر فخر کرتا ہے۔!“ عمران کا لہجہ سنجیدگی سے بھرپور تھا۔

صفدر اسے مضحکہ انداز میں دیکھتا ہوا بولا۔ ”خیریت.... خیریت....!“

”اس کی پوری ٹیم میں تمہارا جواب نہیں.... ایک بڑی مشکل تم نے آسان کر دی ہے۔!“

”میں نہیں سمجھا....!“

”وان ہیکزی کی کہانی....!“

پھر عمران نے اسے ایک پتہ تحریر کرایا۔ صفدر نوٹ بک کوٹ کی جیب میں رکھ ہی رہا تھا کہ

فون کی گھنٹی بجی۔ اس نے ریسیور اٹھالیا۔

”یس صفدر ہی بول رہا ہے۔!“ اس نے ماؤتھ پیس میں کہا۔ ”وہ اچھا.... اچھا.... نہیں

ملا.... پرواہ مت کرو.... مجھے یاد پڑتا ہے کہ اس نے ایک بار مجھے ایک خط لکھا تھا۔ لفافے پر اس

کا پتہ تحریر تھا۔ میں اس لفافے کو تلاش کر رہا ہوں.... ہر گز نہیں کبھی نہیں۔ اگر وہ مجھ سے ملا

کہہ دوں گا کہ مصروفیت کے باعث میں اس کا کام نہیں کر سکا۔ نہیں شکریے کی ضرورت نہیں۔

میں اپنا فرض انجام دے رہا ہوں۔ پوری طرح تم سے تعاون کروں گا۔ گڈ بائی۔!“

صفدر نے ریسیور کریدل پر رکھ دیا اور عمران کی طرف دیکھ کر مسکرایا۔

”بہت اچھے جارہے ہو....!“ عمران بولا۔ ”فوراً ہی اسے پتہ نہ بتا کر تم نے عقل مندی کا ثبوت دیا ہے۔ ہو سکتا ہے کچھ دیر بعد وہ تمہیں فون کرے یہ معلوم کرنے کے لئے کہ لفافہ ملایا نہیں۔ لیکن اسے اچھی طرح یاد رکھنا کہ اس نے عمارت کی نگرانی بھی شروع کرادی ہوگی۔!“

”میں سمجھتا ہوں....!“

”پتہ کل صبح سے پہلے ہر گز نہ بتانا....!“

”میں سمجھتا ہوں۔!“



کریسٹن نے دیوار سے لگے ہوئے کلاک کی طرف دیکھا۔ سوا دس بجے تھے۔ وہ سوچ رہی تھی کہ آخر اس کا کیا حشر ہوگا۔ وہ حیرت انگیز آدمی بھی پھر نظر نہ آیا۔

اس کی اسکیج بک اسی کے پاس تھی.... پچھلی رات وہ اسے اس عمارت میں چھوڑ گیا تھا اور ابھی تک اس کی واپسی نہیں ہوئی تھی۔

عجیب آدمی ہے اس نے اس سے اسکیج بک کی کہانی معلوم کرنے کی کوشش نہیں کی تھی۔ حالانکہ اگر وہ ذرا سی بھی دلچسپی ظاہر کرتا تو وہ بلا پس و پیش بیان کر دیتی۔

آج تک اس نے اس کے بارے میں کسی کو بھی کچھ نہیں بتایا تھا لیکن وہ محسوس کر رہی تھی کہ کم از کم اس آدمی سے تو کچھ بھی نہیں چھپا سکے گی۔

ہف روجر نے اسے قتل کر دینے کی دھمکی تھی۔ شاید وہ ایسا کر بھی گزرتا لیکن کریسٹن نے تہیہ کر لیا تھا کہ وہ اسے اس کے بارے میں ایک لفظ بھی نہ بتائے گی۔!

عمران کہاں رہ گیا.... وہ بار بار سوچتی.... اسے پچھلی رات کے واقعات کئی بار یاد آئے۔

کتنا ڈراؤنا میک اپ اس نے کر رکھا تھا۔ اور کتنی آسانی سے ان پانچوں کو بے بس کر دینے کے بعد ان کا مضحکہ اڑاتا رہا تھا۔

پھر اسے وہ منظر یاد آیا جب ہف روجر نے عمران پر حملہ کیا تھا۔ وہ تو سمجھی تھی کہ شاید کھیل نہی ہو گیا لیکن عمران کے حیرت انگیز پھر تیلے پن کے سامنے ہف روجر کی ایک نہ چلی اور بالآخر

ناڈھیر ہو گیا۔

”عمران.... اوہ کہاں رہ گئے تھے تم....!“ وہ آہستہ سے بڑبڑائی۔

اور ٹھیک اسی وقت کسی نے باہر سے کال بل کا بٹن دبایا۔

وہ تیزی سے صدر دروازے کی طرف بڑھی۔ بھلا عمران کے علاوہ اور کون ہو سکتا تھا۔ لیکن دروازہ کھلتے ہی ایک اجنبی بڑی پھرتی سے اندر داخل ہوا۔ اگر وہ ایک پل کے لئے بھی ہچکچایا ہوتا تو کریسٹن دروازہ بند کر چکی تھی لیکن اس نے تو اسے اس کا موقع ہی نہیں دیا تھا۔ ”تم کون ہو....؟“ کریسٹن خود پر قابو پانے کی کوشش کرتی ہوئی غرائی۔ وہ کچھ نہ بولا۔ اس کے سامنے بے حس و حرکت کھڑا رہا۔

بڑی دلکش شخصیت کا مالک تھا.... بال سنہرے تھے.... چھوٹی سی آرٹسٹک ڈاڑھی تھی.... باریک تر چھی ہوئی مونچھیں.... آنکھوں پر ریم لیس فریم والی عینک لباس سے نفاست پسندی ظاہر ہوتی تھی۔ عمر زیادہ سے زیادہ تیس سال رہی ہوگی۔ ”ماموز نیل.... وان ہیکزی....!“ وہ کسی قدر جھک کر بولا۔ لہجہ فرانسیسیوں جیسا تھا.... وہ یورپ کی کئی زبانیں بول سکتی تھی اور فرانسیسی تو اچھی خاصی جانتی تھی۔

”تم اس طرح اندر کیوں گھس آئے!“

”مجھے یہیں آنا تھا ماموز نیل....!“ اس نے بڑی شائستگی سے کہا۔

”کیوں....؟“

”میں نے وعدہ کیا تھا ماموز نیل.... آپ کی ذمہ داری مجھ پر ہے۔!“

”کیا مطلب....؟“ وہ چونک کر پیچھے ہٹی۔ کیونکہ یہ جملہ انگریزی میں ادا کیا گیا تھا اور آواز سو فیصد عمران کی تھی۔

”چلو.... الجھنے کی ضرورت نہیں....!“ وہ آگے بڑھتا ہوا بولا۔

”پہلے گرم گرم کافی پیوں گا پھر باتیں ہوں گی۔!“

”تم نے تو مجھے ڈرا دیا.... کچھلی رات جتنے بھیاںک میک اپ میں تھے اس وقت اتنے“

خوبصورت لگ رہے ہو۔!“

”خوبصورت....!“ وہ چلتے چلتے رک گیا۔

”میں غلط نہیں کہہ رہی.... بہت پیارے لگ رہے ہو....!“

”زندگی میں پہلی بار کسی عورت سے اس قسم کا جملہ سنا ہے سمجھ نہیں آتا کہ مجھے شرمنا

چاہئے یا مغنوم ہو جانا چاہئے۔“

”چلو....!“ وہ اس کی کمر میں ہاتھ دے کر دھکیلتی ہوئی بولی۔ ”تمہاری باتیں سمجھ میں نہ

آنے کے باوجود بھی دلچسپ معلوم ہوتی ہیں۔“

وہ ڈرائنگ روم میں آئے۔!

”ٹھہرو.... میں تمہارے لئے کافی بنا لاؤں۔!“ اس نے کہہ کر جانا چاہا۔

”میں بھی چل رہا ہوں.... باتیں بھی ہوتی رہیں گی۔!“

کچن خاصا وسیع تھا.... اور وہاں ایک میز اور چند کرسیاں بھی پڑی ہوئی تھیں۔

کریسٹن اسٹوڈ پر کافی کے لئے پانی رکھنے لگی اور وہ ایک کرسی پر بیٹھ گیا۔

”تم نے کسی ایسے آدمی کا تذکرہ کیا تھا۔ جس نے تم سے فون پر سوئیڈش میں گفتگو کی تھی۔!“

”ہاں اور اس کے بعد ہف روجر ملا تھا....!“

”تمہارا خیال ہے کہ وہ حقیقتاً کوئی سوئیڈش ہی تھا۔!“

”مجھے یقین ہے....!“

”کیا تم کسی کو تاہ گردن اور چوڑھے شانوں والے سوئیڈش سے واقف ہو۔!“

”وہ اس کی طرف مڑی اور متحیرانہ انداز میں پلکیں جھپکائیں۔

”اس کی ناک اونچی.... اور نکیلی ہے۔ ٹھوڑی بھاری اور ہونٹ بہت پتلے ہیں۔ وحشیانہ انداز

میں گفتگو کرتا ہے۔!“

”اوہ.... یہ تو تم.... یہ تو تم.... بیرن فلچر بولڈ کا حلیہ بیان کر رہے ہو۔!“

”یہ کون ہے....؟“

”میرے شہر کا چیف آف پولیس.... اور تمہیں سن کر حیرت ہوگی کہ وہ بھی.... اوہ تو کیا

وہ بھی یہاں موجود ہے۔!“

”سوال کرنے کی بجائے بات جاری رکھو....!“

”وہ بھی.... میری اسکیج بک میں دلچسپی لیتا ہے۔!“

”اب بتا بھی ڈالو اسکیج بک کے بارے میں.... یہ تو جان کو آگئی ہے۔!“

”پہلے تم بتاؤ.... کیا بیرن فلچر بولڈ یہاں موجود ہے۔!“

”نہ ہوتا تو میں تم سے اس کے بارے میں کس طرح دریافت کرتا۔!“

کریسٹن نے ایک طویل سانس لی اور کسی سوچ میں پڑ گئی۔ وہ بغور اس کے چہرے کا جائزہ لے رہا تھا۔ کچھ دیر بعد وہ بولی۔ ”سچ مچ مصیبت بن گئی ہے یہ اسکیج بک.... میں سوچ بھی نہیں سکتی تھی کہ اس کے لئے اتنا ہنگامہ ہوگا۔ لیکن ہنگامے کی وجہ سمجھنے سے قاصر ہوں۔!“

”تم نے بتایا تھا کہ یہ تمہارے دادا کے وقت سے تمہارے خاندان میں چلی آرہی ہے۔!“

”اور یہ جھوٹ نہیں ہے....!“

”مجھے یقین ہے.... لیکن اس ہنگامے کا تعلق دادا کے وقت سے تو نہ ہوگا۔!“

”قطعی نہیں.... یہ زیادہ پرانی بات نہیں.... دوسری جنگ عظیم کے خاتمے کے کچھ دنوں کے بعد اس اسکیج بک پر یہ نحوست نازل ہوئی تھی۔ میں چھوٹی سی تھی لیکن مجھے اچھی طرح یاد ہے اس واقعے کی تفصیل.... اس وقت بھی آنکھوں میں پھر گئی ہے۔ بڑی طوفانی رات تھی۔ ایسی بارش میری یادداشت میں تو پھر کبھی نہیں ہوئی۔ رات آدھی سے زیادہ گزر چکی تھی۔ لیکن ایسے طوفان میں نیند کہاں۔ بچے تک جاگ رہے تھے اور بڑوں کے سہمے ہوئے چہرے دیکھ کر دبے جا رہے تھے دفعتاً کسی نے باہر سے ہمارا دروازہ پینٹا شروع کیا۔ میرے باپ دروازے کی طرف لپکے۔ ہم سب کا یہی خیال تھا کہ کوئی راہ گیر پناہ چاہتا ہے۔ لیکن وہ میرے باپ کا کوئی جگری دوست ثابت ہوا۔ اس کی حالت تباہ تھی۔ تھوڑی دیر بعد اس کا لباس تبدیل کر لیا جا چکا تو میرے باپ نے بتایا کہ اسے بہت تیز بخار ہے۔ وہ ایک آرام دہ اور گرم کمرے میں لٹایا گیا۔ مجھے اچھی طرح یاد ہے کہ اس نے میرے باپ سے کہا تھا کہ وہ ایک اسکیج بک کرنا چاہتا ہے۔ ہم لوگ سمجھے شاید ہڈیاں بک رہا ہے۔ لیکن پھر بھی میرے باپ وہی اسکیج بک اٹھالائے تھے اور جب وہ اس پر اسکیج کر چکا تھا تو اسی کے کہنے پر میرے باپ نے ہم لوگوں کو وہاں سے ہٹا دیا تھا۔ ہم باہر نکلے تھے اور ہم نے دروازہ بولٹ کئے جانے کی آواز سنی تھی۔ پھر شاید آدھے گھنٹے کے بعد میرے باپ اس کمرے سے برآمد ہوئے تھے اور بے حد سنجیدہ نظر آرہے تھے۔ ادہ اب کافی پیو....!“

وہ اسٹوڈ پر سے کیتلی اتارنے لگی۔

کافی کے دو کپ تیار کر کے وہ بھی ایک کرسی میز کے قریب کھینچ لائی۔

”کچھ کھانے کو بھی ہے....!“ عمران نے پوچھا۔

”ہاں.... ہاں.... کیوں نہیں....!“

”میں نے ابھی کھانا نہیں کھایا۔!“

وہ ابلے ہوئے جھینگلوں کا ایک ڈبہ اٹھالائی.... کچھ سلائیس بھی تھے۔

”چلو ٹھیک ہے۔!“ عمران سر ہلا کر بولا۔

”ہمارا گھر بھرا ہوا تھا....!“ وہ کافی کا ایک گھونٹ لے کر کہنے لگی۔ ”لیکن میں اپنے باپ کی

تہا اولاد تھی۔!“

”تب پھر تین ہی آدمی تو ہوئے.... تم اور تمہارے ماں باپ....!“ عمران بولا۔

”نہیں کچھ اور رشتے دار بھی ہمارے ساتھ رہتے تھے۔!“

”خیر بہر حال.... دو دن بعد وہ آدمی مر گیا.... اور اسی دن سے میرے باپ مجھے آرٹ کی

تعلیم دینے لگے۔ یقین کرو میں سولہ سال کی عمر میں بہت اچھی مصور بن گئی تھی۔!“

”بھلا اس آدمی کے مر جانے اور تمہارے مصور بن جانے سے کیا تعلق....!“

”وہی تو بتا رہی ہوں.... کیا اس وقت اسکیج بک تمہارے پاس موجود ہے۔!“

”وہ تو میں یہیں چھوڑ گیا تھا....!“

”کہاں....؟“

”یہیں کچن میں....!“

”تمہاری باتیں میری سمجھ میں نہیں آتیں....!“ وہ چڑ کر بولی۔

کانغہ کی بیکار تھیلیوں اور دوسری الابلہ کے نیچے دبی ہوا اسکیج بک ٹوکری سے گر پڑی۔

”عجیب آدمی ہو تم....!“

”بہت زیادہ اہم چیزیں اسی طرح محفوظ رہتی ہیں کہ انہیں روی کی ٹوکری کی نذر کر دیا

جائے۔!“ عمران نے کہا اور اسکیج بک اٹھا کر اس کے حوالے کر دی۔

”خیر.... خیر.... یہ دیکھو.... یہ اسکیج اس پر کسی کے دستخط نہیں۔ یہ اسکیج پایا کے مرنے

والے دوست نے بنایا تھا۔ آڑی تر جھی لکیروں کے ذریعہ ایک پرندہ بنایا گیا تھا۔!“

”ہاں ہے تو.... اور تم نے ہف روجر کو اس کے بارے میں کچھ نہیں بتایا تھا۔!“

”اوہ تو تم نے پوری بات سنی تھی۔!“

”میں دروازے سے کان لگائے رہا تھا۔!“

”آخر تمہیں مجھ سے اتنی ہمدردی کیوں ہو گئی ہے۔!“

”گھاؤنچ ببرا کی وجہ سے۔!“ عمران نے کہا اور کھانسنے لگا۔ شاید روٹی کا کوئی ریزہ بلا قصد حلق

سے اتر گیا تھا۔

”آخر وہ کیا چکر تھا....!“

”یقین کرو کہ کچھ بھی نہیں.... محض اسی کلوٹے کی حماقت....!“

”کیا تم نے اس پرندے کی تصویر نمائش میں دیکھی تھی۔!“ اس نے اسکیچ کی طرف اشارہ کر کے کہا۔

”نہیں.... میں نے دھیان نہیں دیا تھا....!“

”وہ اتنی واضح اور جاذب توجہ نہیں ہے اور اسی تصویر کے لئے میں نے اس نمائش میں

شرکت کی ہے۔ میرے باپ نے مرتے وقت کہا تھا کہ اگر مشرق کے کسی بھی حصے میں پرندوں

کی تصاویر کی نمائش ہو تو اس میں ضرور حصہ لینا اور دوسری تصاویر کے ساتھ اس تصویر کی ہو بہو

نقل اتار کر اس کے نمائش میں رکھے جانے پر بھی اصرار کرنا۔!“

”یہ تو بڑی عجیب بات ہے.... بھلا اس تصویر میں رکھا ہی کیا ہے۔ ڈھنگ کا پرندہ بھی تو

نہیں معلوم ہوتا۔!“

”بہت ہی عجیب.... دیکھو.... وہی صفحہ کھولو.... یہ دیکھو.... یہ تین لکیریں میرے باپ

نے کہا تھا کہ نمائش میں لگائی جانے والی تصویر میں صرف یہ تین لکیریں ضرور چھوڑ دی جائیں۔!“

”یعنی یہ بنائی ہی نہ جائیں....!“ عمران نے احمقانہ انداز میں کہا۔

”ہاں.... اور تمہیں یہ سن کر حیرت ہوگی کہ اسی شام جب تم سے ملاقات ہوئی تھی کسی

نے وہ تینوں لکیریں ٹھیک اسی جگہ بنا دیں جہاں انہیں ہونا چاہئے تھا۔!“

”یہ کس وقت کی بات ہے.... یعنی ہم سے ملنے سے کتنی دیر پہلے ایسا ہوا تھا۔!“

”یہ تو میں نہیں جانتی.... لیکن شام کو نمائش گاہ میں قدم رکھا تھا تب سے ان لکیروں کو

دیکھتی رہی تھی اور جب تم دونوں مجھے اس انداز میں ملے تو میں نے سمجھ لیا کہ وہ آدمی تم دونوں

ہی میں سے کوئی ہو سکتا ہے۔!“

”کون آدمی....!“ عمران آنکھیں پھیلا کر سیدھا بیٹھتا ہوا بولا۔

”وہی جس نے تصویر مکمل کی۔!“

”بھلا کیا بات ہوئی....!“

”میرے باپ نے کہا تھا کہ جو تصویر مکمل کرے گا اسی سے تمہیں ایک بہت بڑی دولت کی

خوش خبری ملے گی۔ تم بہت امیر ہو جاؤ گی۔!“

”سلیمان کہہ رہا تھا کہ رات کے کھانے پر صرف مسور کی دال ہو گی اسی لئے تو بھاگا بھاگا پھر

رہا ہوں۔!“ عمران آہستہ سے بڑبڑایا۔

”کیا کہا....؟“

”کچھ نہیں.... یہی سوچ رہا ہوں کہ تمہیں کس طرح خوش خبری دوں۔ کہیں خوشی کے

بارے میرا ہی ہارٹ فیل نہ ہو جائے۔!“

”پھر تم نے بے تکی باتیں شروع کر دیں۔!“

”میں وہ آدمی نہیں ہوں....!“

”تو پھر....؟“

”میں کیا بتاؤں....؟ اچھا اب بیرن فلچر بولڈ کی بات کرو....!“

”وہ بھی میرے باپ کے پرانے دوستوں میں سے ہے۔ میرے باپ نے خاص طور پر منع

کیا تھا کہ بیرن فلچر بولڈ کو اس اسکےچ یا اس تصویر کے بارے میں کبھی کچھ نہ بتاؤں۔!“

”اور وہ تم سے پوچھتا رہتا تھا....!“

”یقیناً.... وہ جب بھی ملتا میرے باپ کے اس مرحوم دوست کے بارے میں ضرور گفتگو کرتا۔

ظاہر ہے اس کی موت کوئی ڈھکی چھپی تو نہیں رہی تھی۔ اس کا جنازہ ہمارے ہی گھر سے گیا تھا۔!“

”کیا مرنے والا کوئی بہت بڑا آرٹسٹ تھا....!“

”یقین کرو.... اس کے بارے میں میں کچھ نہیں جانتی.... البتہ ایک افواہ سنی تھی۔!“

”کیسی افواہ....!“

”یہی کہ وہ اتحادی ملکوں میں سے کسی کا جاسوس تھا.... اور جنگ کے دوران میں جرمنی میں

کام کرتا رہا تھا۔!“

”اوہ....!“ عمران نے سیٹی بجانے کے سے انداز میں ہونٹ ہکوڑے اور پھر بولا۔ ”نام یاد ہے!“

”مائیکل فراڈے۔!“

”مائیکل فراڈے....!“ عمران نے اس طرح دوہرایا جیسے ذہن پر زور دے کر کچھ یاد کرنے کی کوشش کر رہا ہو۔

”کیوں.... کیا بات ہے....؟“

”کچھ نہیں اب تم آرام کرو.... ویسے تمہیں کوئی اعتراض تو نہ ہوگا اگر میں بھی یہیں رات بسر کروں۔!“

”نن.... نہیں.... مجھے کیا اعتراض ہو سکتا ہے۔ یقین کرو نہ تو میں تم سے خائف ہوں اور نہ تم سے متعلق کوئی ناگوار اثر اپنے ذہن پر پاتی ہوں۔!“

”شکریہ۔!“

وہ دونوں کچن سے پھر نشست کے کمرے میں واپس آ گئے۔

”وہ آدمی کون تھا جو تمہارے کمرے میں مارا گیا۔!“

”میں اس کے بارے میں اس سے زیادہ نہیں جانتی جو مجھے پولیس والوں سے معلوم ہوا۔!“

عمران کی نظر ٹیلی فون پر پڑی۔ وہ اپنی جگہ سے اٹھ کر اسٹول کے قریب آیا اور فون پر کیپشن فیاض کے نمبر ڈائل کئے وہ گھر پر موجود تھا۔

”ہوں تو تم ہو....!“ وہ دوسری طرف سے غرایا۔ ”پھر کہتا ہوں کہ مجھ سے مل لو.... ورنہ

بڑے خسارے میں رہو گے۔ اب رحمان صاحب کو بھی گھاؤنچ بھرا ہو گیا ہے۔!“

”بڑی اچھی خبر سنائی تم نے.... کہو تو جوزف کو بھی انہیں کے پاس بھجوا دوں۔!“

”ذرا ایک منٹ ٹھہرو.... کوئی آواز دے رہا ہے۔!“ دوسری طرف سے فیاض نے کہا اور

عمران نے پر معنی انداز میں سر کو جنبش دے کر فوراً ہی سلسلہ منقطع کر دیا۔

اب وہ رحمان صاحب کے نمبر ڈائل کر رہا تھا۔

”ہیلو....!“ دوسری طرف سے غالباً ثریا کی آواز آئی۔

عمران نے آواز بدل کر کہا۔ ”کیا رحمان صاحب تشریف رکھتے ہیں۔!“

”آپ کون ہیں....؟“

”گھاؤنچ ببرا....!“

”جی....!“

”براہ کرم ان سے کہہ دیں کہ ان کی کال ہے۔!“

”ہولڈ آن کیجئے۔!“

تھوڑی دیر بعد رحمان صاحب کی آواز سنائی دی۔

”تکلیف دہی کی معافی چاہتا ہوں۔!“ عمران بولا۔ ”ابھی کچھ دیر پہلے فیاض سے معلوم ہوا کہ

آپ کو میری ضرورت ہے۔!“

”تم کہاں سے بول رہے ہو....!“

”ایک ٹیلی فون بوتھ سے۔!“

”خود کو فوراً پولیس کے حوالے کر دو....!“

”حکم کی تعمیل کروں گا.... لیکن کیا آپ میرے لئے اتنی معلومات حاصل کر سکیں گے کہ

پرنڈوں کی تصاویر کی نمائش کی تجویز کہاں سے آئی تھی۔!“

”کیا مطلب....!“

”میں آپ کو تکلیف نہ دیتا لیکن فیاض تعاون کرنے پر آمادہ نہیں۔!“

”کیا بکواس کر رہے ہو....؟“

”معاملہ ایک غیر ملکی سفارت خانے کا ہے.... سوچ لیجئے۔!“

”تم کہنا کیا چاہتے ہو۔!“

”میرے تعاون کے بغیر کام نہیں چلے گا۔!“

”نمائش کا کرنا دھرنا دہی تھا جو کریسٹن کے کمرے میں مار ڈالا گیا۔!“

”یعنی وہ فرسٹ سیکریٹری بذات خود....!“

”ہاں.... ہاں.... جلدی سے بک چکو....!“

”بہت بہت شکریہ....!“ عمران نے کہا اور سلسلہ منقطع کر دیا۔ ویسے اسے یقین تھا کہ اس

حرکت پر رحمان صاحب آپے سے باہر ہو رہے ہوں گے۔!

اس کے بعد اس نے جولیا نافٹنر واٹر کے نمبر ڈائل کئے اور ایکس ٹو کی آواز میں بولا۔ ”تمہیں

علم ہو گا کہ گرائڈ کے ایک کمرے میں ایک سفارت خانے کے سیکریٹری کی لاش ملی تھی۔!“

”مجھے علم ہے جناب....!“

”اس کا نام معلوم ہے تمہیں....؟“

”جی ہاں.... ولیم گیسپر فراڈے تھا....!“

”اس کے خاندان میں کسی مائیکل فراڈے کا پتہ لگانا ہے وہ کون تھا۔ زندہ ہے یا مر گیا۔!“

”بہت بہتر جناب....!“

”تین گھنٹے سے زیادہ وقت نہیں دے سکتا۔!“

”کوشش کروں گی جناب....!“

عمران سلسلہ منقطع کر کے کیپٹن خاور کے نمبر ڈائل کرنے لگا۔

کریسٹن اسے بہت غور سے دیکھے جارہی تھی اور وہ ایکس ٹو کی آواز میں کیپٹن خاور سے کہہ رہا تھا۔ ”تمہیں معلوم کرنا ہے کہ پچھلے پندرہ دنوں میں بیرن فلچر بولڈ نام کا کوئی سویڈش یہاں آیا ہے یا نہیں۔ اس کا موجودہ پتہ چاہئے حلیہ بھی۔!“

”بہت بہتر جناب....!“

”صرف تین گھنٹے دیئے جاسکتے ہیں۔!“

”میں انتہائی کوشش کروں گا جناب....!“

عمران ریسپورر رکھ کر کریسٹن کی طرف مڑا۔ وہ اسے تھیر زدہ آنکھوں سے دیکھے جارہی تھی۔

”تم آخر ہو کون....؟“

”میں....؟ پتہ نہیں کیا کیا ہوں....!“

”نہیں....! میں نے ابھی محسوس کیا تھا کہ تم کئی طرح کی آوازوں اور لہجوں میں گفتگو

کر سکتے ہو۔!“

”کیا یہ کوئی بُری بات ہے۔!“

”مائیکل فراڈے کا کیا ذکر تھا....!“

”کیا تم اس شخص کے نام سے واقف ہو جس کی لاش تمہارے کمرے میں ملی تھی۔!“

”نہیں....!“

”اس کا نام تھا ولیم کیسپر فراڈے۔!“

”یہا مطلب....!“

”اور یہ نمائش اسی کی کوششوں کا نتیجہ تھی۔!“

”نہیں....!“ وہ بوکھلائے ہوئے انداز میں کھڑی ہو گئی۔

”ہاں.... اور اب میں یہ معلوم کرنا چاہتا ہوں کہ مائیکل فراڈے سے اس کا کیا تعلق ہو سکتا ہے۔!“

”میں نہیں سمجھ سکتی۔!“

”جو نہ سمجھ سکو اس کا بھی تذکرہ ضرور کرو شائد میں سمجھا سکوں۔!“

”جہنم میں جائے سب کچھ....!“ وہ جھنجھلا کر بولی۔ ”کاش میں نے اس کیج بک سے وہ صفحہ پھاڑ

کر آتش دان کی نذر کر دیا ہوتا۔!“

”اس سلسلے میں کچھ اور یاد آرہا ہو تو مجھے بتاؤ....!“

”کچھ نہیں مجھے نیند آرہی ہے۔!“

”گڈ نائٹ....!“ عمران نے لاپرواہی سے کہا۔

”تم کہاں سوؤ گے۔!“

”یہاں دو بیڈروم ہیں.... تم فکر نہ کرو۔!“



”صفر بے خبر سو رہا تھا لیکن اچانک اس کی آنکھ کھل گئی۔ ذہن کے کسی گوشے میں یہ احساس

موجود تھا کہ وہ بے دجہ نہیں جاگا۔ پھر بڑی پھرتی سے اس نے بستر چھوڑ دیا تھا۔

لیکن وہ بیڈروم سے باہر نہ نکل سکا۔ کیونکہ اسے دروازے پر ایک آدمی کھڑا نظر آیا تھا۔ جس

کے ہاتھ میں دبے ہوئے ریوالور کا رخ اس کی طرف تھا۔

وہ اس کا چہرہ نہ دیکھ سکا۔ کیونکہ اس کی فیلٹ ہیٹ کا گوشہ پیشانی سے نیچے جھکا ہوا تھا اور

گہری نیلی روشنی بھی اس میں سے خارج ہوئی تھی۔

”جہاں ہو وہیں ٹھہرو....!“ وہ آدمی غرایا۔

”کیوں....؟“

”غیر ضروری گفتگو سے پرہیز کرو....!“

اب صفدر سوچ رہا تھا کہ ہو سکتا ہے اسے آواز دے کر جگایا گیا ہو! دوسرے کمروں سے لوگوں کے چلنے پھرنے کی آوازیں آرہی تھیں۔ ”میں یہ ضرور جانتا چاہوں گا کہ تم کیا چاہتے ہو۔“ صفدر نے کچھ دیر بعد کہا۔ ”وان ہیکزی کا وہ خط جس پر اس کا پتہ تحریر تھا۔!“ ”مجھے ابھی تک نہیں مل سکا۔!“ ”مطمئن رہو.... اس وقت بھی اس کی تلاش جاری ہے۔!“ ”اوہ....!“

تو یہ بات ہے صفدر نے سوچا.... لفافہ تلاش کیا جا رہا ہے.... وہ کچھ نہ بولا۔ ”تم خاموش ہو گئے....!“ ریو الور والے نے اسے چھیڑا۔ ”خوش ہو رہا ہوں کہ تلاش کرنے کی زحمت سے بچ گیا۔ یہی بات تھی تو اس کی ضرورت نہیں تھی۔!“ صفدر نے ریو الور کی طرف اشارہ کیا۔ ”اپنے دونوں ہاتھ اٹھائے رکھو....!“ ”تم لوگوں کا دماغ چل گیا ہے شاید.... جب میں کہہ چکا تھا کہ پوری طرح تعاون کروں گا تو پھر یہ سب کیوں....!“ ”بہتر ہے خاموش ہی رہو....!“

دفعتاً کسی نے دروازے کو دھک دیا۔ دروازہ کھل جانے پر دو آدمی اندر آئے اور ان میں سے ایک نے آگے بڑھ کر تیز روشنی والا سوئچ آن کر دیا۔ اور پھر وہ دونوں ہی کمرے کا سامان الٹنے پلٹنے لگے۔ صفدر خاموش کھڑا دیکھتا رہا۔ ذرا ہی سی دیر میں پورا کمرہ تہس نہس ہو کر رہ گیا۔ لیکن اس دوران میں صفدر نے اندازہ کر لیا تھا کہ ان تین آدمیوں کے علاوہ یہاں اور کوئی نہیں ہے۔ جب اس تلاش کا سلسلہ ختم ہو گیا تو ریو الور والے نے کہا۔ ”اب تمہیں ہمارے ساتھ چلنا پڑیگا۔“ ”کیوں....؟“

”میں اس بحث میں نہیں پڑتا۔“ اس نے ریو الور سے دروازے کی طرف اشارہ کیا۔ ”کہاں چلنا ہوگا....؟“

”وقت ضائع نہ کرو....!“ وہ غرایا۔

”کیا میں لباس تبدیل کر سکتا ہوں۔!“

”نہیں....!“ اس کا لہجہ بہت سخت تھا۔

”اچھی بات ہے!“ صفدر مردہ سی آواز میں بولا اور پھر دروازے کی طرف بڑھتا نظر آیا۔

وہ تینوں ہی سمجھے تھے کہ وہ دروازے سے گزر جائے گا لیکن وہ اچانک ریوالور والے پرنٹ پر۔
بقیہ دو پر اس غیر متوقع تبدیلی سے اضطراری کیفیات کا حملہ ہوا اور وہ بغیر کچھ سوچے سمجھے
صفدر سے چٹ گئے۔ پھر ان میں سے ایک کا سر دیوار سے ٹکرایا تھا اور دوسرے کے حلق سے گھٹی
گھٹی سی آواز نکلی تھی۔

ریوالور والے کا ہاتھ اب خالی نظر آیا۔ پہلے ہی پہلے میں صفدر نے اس کے ہاتھ سے ریوالور
نکال دیا تھا۔ اتنے میں فون کی گھنٹی بجی اور بجتی ہی رہی۔

صفدر نے اپنے نیچے دبے ہوئے آدمی کو چھوڑ کر ریوالور کے لئے چھلانگ لگائی اور اس بار وہ
خود ان دونوں آدمیوں کے نیچے دبا ہوا تھا۔ جنہیں کچھ دیر پہلے جھٹک چکا تھا۔

تیسرا اس سے ریوالور چھیننے کی کوشش کرنے لگا.... فون کی گھنٹی بجتی رہی۔

پھر صفدر نے وہاں چوتھے آدمی کی جھٹک دیکھی وہ بہت آہستگی سے کمرے میں داخل ہوا تھا۔

سیدھا صفدر کی طرف چلا آیا اور اس کے اس ہاتھ پر پیر رکھ دیا جس میں ریوالور دبا ہوا تھا۔

ریوالور پر اس کی گرفت ڈھیلی پڑ گئی۔ ایسا محسوس ہوا تھا جیسے کلائی کی ہڈی ٹوٹ جائے گی۔

بالآخر ریوالور اس کے ہاتھ سے ہی نکل گیا.... اس نے اس کا پیر اپنی کلائی پر سے ہٹے دیکھا

دوسرے آدمی نے ریوالور سنبھال لیا تھا اور کلائی پر سے پیر ہٹانے والا فون کی طرف جا رہا تھا۔

”اوہ....!“ صفدر کے منہ سے بے اختیار نکلا.... اب وہ اس آنے والے کا پوری طرح جائزہ

لے سکتا تھا۔ یہ تو وہی کو تاہ گردن اور چوڑے شانے والا آدمی تھا جس سے اس نے وان ہیکزی والا

جھوٹ بولا تھا۔

ریوالور والے نے صفدر کو اٹھنے کا اشارہ کیا۔ وہ اٹھا تھا اور تینوں نے اسے نرغے میں لے لیا تھا۔

کو تاہ گردن آدمی نے فون کا ریسور اٹھایا اور بولا۔ ”ہلو....“ میں میں ڈاکٹر سبڈلر بول رہا

ہوں.... تمہارا مریض سے کیا تعلق ہے۔ ہاں.... ہاں اس نے فون کر کے مجھے بلایا تھا۔ میں

یہاں پہنچا تو وہ مجھے بے ہوش ملا۔ کیا تم اسے بہت قریب سے جانتے ہو۔ ہاں ہاں صفدر سعید... پھانک کی نیم پلیٹ پر یہی نام ہے۔ کیا.... کیا نام بتایا۔ وان ہیکزی....؟ تم کوئی بھی ہو خدا کے لئے چلے آؤ.... میری سمجھ میں نہیں آتا کہ میں کیا کروں۔ میں تو پولیس کو فون کرنے والا تھا پلیز ہری اپ.... وہ یہاں بالکل تنہا پڑا ہے۔!“ وہ ریسپور رکھ کر صفدر کی طرف مڑا اس کے ہونٹوں پر بڑی سفاک سی مسکراہٹ تھی۔

”اگر تم اپنی خیریت چاہتے ہو تو بے ہوش بن کر بستر پر لیٹ جاؤ۔!“ اس نے صفدر سے کہا۔ صفدر کے سر کے زخم کے ٹانکے شائد کھل گئے تھے کیونکہ بینڈج سے خون رسنے لگا تھا۔

”فف.... فون پر کون تھا....!“

”شکار خود ہی جال کی طرف آرہا ہے۔!“

”کیا مطلب....!“

”وان ہیکزی....!“

”صفدر نے طویل سانس لی.... اور زبردستی مسکرایا۔

”چلو.... میری جان تو چھوٹے گی....!“ اس نے کہا اور بستر کی طرف مڑ گیا۔

”ٹھہرو....!“ وہ آدمی ہاتھ اٹھا کر بولا۔ صفدر رک گیا۔ پھر اس نے تینوں میں سے ایک

سے کہا۔ ”بستر کی اچھی طرح تلاشی لے لو۔!“

وہ آگے بڑھا اور جیسے ہی تکیہ اٹھایا صفدر کے ریوالتور پر نظر پڑی۔

”خوب....!“ کو تاہ گردن صفدر کی آنکھوں میں دیکھتا ہوا مسکرایا۔

صفدر نے لاپرواہی سے شانوں کو جنبش دی اور بستر پر گر پڑا۔ شائد اسے احساس ہی نہیں

تھا کہ اس کے سر کا زخم دوبارہ رسنے لگا ہے۔

پھر کو تاہ گردن نے اپنے ساتھیوں سے کسی ایسی زبان میں گفتگو شروع کر دی جو صفدر

لئے نئی تھی۔! وہ تینوں کمرے سے چلے گئے۔

”اپنی آنکھیں بند کر لو....!“ کو تاہ گردن صفدر کو گھورتا ہوا بولا۔

”میں تم سے پوری طرح تعاون کروں گا۔!“ صفدر نے کہا اور آنکھیں بند کر لیں۔

دس پندرہ منٹ تک وہ یونہی پڑا رہا۔ پھر قدموں کی آوازیں سنیں لیکن کم از کم یہ مڑ

قد مون کی چاپ تو ہر گز نہیں ہو سکتی تھی۔

جیسے ہی یہ چاپ اس کمرے میں داخل ہوئی صفدر نے آنکھیں کھول دیں۔

اوہو.... کچھ جانا پہچانا سا چہرہ.... ارے یہ تو سوئیڈش آرٹسٹ کریسٹن ہے۔ ایکس ٹو نے

اسی کے بارے میں تو معلومات حاصل کرنے کو کہا تھا۔ لیکن وہ کو تاہ گردن کہاں ہے....؟

وہ بستر کے قریب آئی صفدر نے اٹھنا چاہا لیکن وہ ہاتھ اٹھا کر بولی۔

”لیٹے رہو.... لیٹے رہو.... ارے تمہاری بینڈیج خون سے تر ہو گئی ہے۔ ڈاکٹر کہاں ہے؟“

”ڈڈ.... ڈاکٹر.... لیکن تم کون ہو....؟“

”تمہارے دوست وان ہیکزی کی ایک ملنے والی۔ اس نے بتایا تھا کہ تم تنہا اور بیمار ہو۔!“

”وہ خود کیوں نہیں آیا....!“ صفدر نے بھرائی ہوئی آواز میں پوچھا۔

”یہ میں نہیں جانتی.... میں تو تمہاری تیمارداری کے لئے آئی ہوں.... کیا یہاں کوئی

فرسٹ ایڈ بکس بھی موجود ہے۔ میں تمہاری بینڈیج بدل دوں۔!“

”زخم کے ٹانکے ٹوٹ گئے ہوں گے۔ سر میں چوٹ تھی۔!“ صفدر بولا۔ ”فرسٹ ایڈ بکس

اس الماری میں ہے۔!“

جیسے ہی وہ الماری کی طرف بڑھی وہی آدمی اندر داخل ہوا جس کے ہاتھ میں ریوالور تھا۔

کریسٹن بوکھلا کر اس کی طرف دیکھنے لگی۔

”وان ہیکزی کہاں ہے....؟“ اس نے اس سے سخت لہجے میں پوچھا۔

”کک.... کیا مطلب....؟“ وہ صفدر کی طرف مڑی۔

”اگر تم وان ہیکزی کی دوست ہو تو ابھی معلوم ہو جائے گا۔!“ صفدر کراہا۔ ”تم لوگ میرے

ملک کے مفاد کے خلاف کام کر رہے ہو.... کیوں....؟“

”میں اس کے بارے میں کچھ نہیں جانتی.... تم پتہ نہیں کیسی باتیں کر رہے ہو۔!“

”ابھی معلوم ہو جائے گا.... ابھی معلوم ہو جائے گا۔!“ صفدر نے اسامہ بنا کر بولا۔ پھر

ریوالور والے سے کہا۔ ”ڈر اس بھیاک آدمی کو تو بلا لینا دیکھ کر ہی دم نکل جائے گا۔!“

”تم خاموش رہو....!“ ریوالور والا غرایا۔

”جہنم میں جاؤ تم سب.... خواہ مخواہ میری ٹانگ پھنسی ہے۔!“ وہ بڑبڑا کر رہ گیا۔

”وان ہیکڑی اس وقت کہاں ملے گا۔“ ریو الور والے نے پھر کریسٹن کو مخاطب کیا۔
 ”میں نہیں جانتی.... کچھ دیر پہلے اس نے فون پر مجھ سے درخواست کی تھی کہ اس کے ایک
 بیمار دوست کی خیر گیری کے لئے جاؤں.... اور یہیں کا پتہ بتایا تھا۔“

”کیا تمہیں علم ہے کہ پولیس تمہاری تلاش میں ہے۔!“

”میں اس کے بارے میں کچھ نہیں جانتی۔!“

”تم نے ہوٹل کیوں چھوڑا....؟“

”کسی نے میرے ساتھ فراڈ کیا تھا.... ایک ہمدرد نے جان بچائی لیکن تم کون ہو....؟“

”اسکے بک کہاں ہے....؟“

”اوہ....!“ وہ دانت پیس کر بولی۔ ”تو تم انہیں لوگوں میں سے ہو....!“

اس نے اس بات کا کوئی جواب نہ دیا اتنے میں دو آدمی کمرے میں داخل ہوئے۔

”اس کے ہاتھ پیر باندھ دو....!“

”وہ دونوں اس کی طرف بڑھے ہی تھے کہ دروازے کے قریب سے آواز آئی۔

”وان ہیکڑی حاضر ہے دوستو....!“

صفدر بوکھلا کر اٹھ بیٹھا۔

عمران آہستہ آہستہ آگے بڑھ رہا تھا۔ لیکن اس طرح کہ اس کی پشت دروازے کی طرف
 ہونے پائے۔

”وہیں ٹھہرو.... اور اپنے ہاتھ اوپر اٹھاؤ....!“ ریو الور والے نے وہمکی دی۔

”وہ کس خوشی میں میرے دوست....!“

”میں فائر کر دوں گا۔!“

”فائر کی آواز یقینی طور پر باہر جائے گی.... اور تم وہ نہ کر سکو گے جو کرنا چاہتے ہو۔!“

دفعۃً ایک آدمی پھر کمرے میں داخل ہوا۔ لیکن اس کا پورا چہرہ سیاہ نقاب ہے ڈھکا ہوا تھا۔

صفدر نے سوچا کیا فرق پڑا نقاب سے گردن کی کوتاہی کہاں چھپ سکی۔

عمران اس کی طرف مڑا۔

”وان ہیکڑی تمہارا کھیل ختم ہو گیا۔!“ نقاب پوش نے کہا۔

”تسلیم....! لیکن سکیچ بک ماموز نیل کریسٹن کے پاس نہیں ہے۔!“

”ان دونوں کو باندھ لو....!“ نقاب پوش نے ان دونوں سے کہا جو خالی ہاتھ کھڑے تھے۔

”شانگلی موسیو شانگلی۔!“ عمران نرم لہجے میں کہتا ہوا پیچھے ہٹا۔ وہ دونوں اس پر جھپٹے تھے۔

اور پھر صفدر بھی نہ دیکھ پایا کہ کس طرح ایک اچھل کر ریوالور والے پر جا پڑا تھا.... اور دوسرا

نقاب پوش پر۔ نقاب پوش لڑکھڑایا تھا اور اسے دوسری طرف جھٹک کر کسی خوں خوار بھیڑیے کی طرح غرائے لگا تھا۔

صفدر کی نظر ریوالور پر تھی جو اس آدمی کے ہاتھ سے نکل کر الماری کے نیچے پہنچ گیا تھا۔

لیکن کمرے کا ماحول کچھ ایسا سنسنی خیز ہو رہا تھا کہ شاندر ریوالور کا کسی کو ہوش ہی نہیں تھا۔

وہ تینوں تو اب دان ہمکزی اور نقاب پوش کی طرف متوجہ ہو گئے تھے۔ بڑی عجیب سی پوزیشن

تھی ان دونوں کی۔ نقاب پوش کے ہاتھ میں ایک چمکتا ہوا خنجر تھا اور دونوں ہی اس طرح جھکے کھڑے تھے جیسے ایک دوسرے پر حملہ کرنے کے لئے مناسب پہلو تیار ہے ہوں۔

کریسٹن ہذیبانی انداز میں چیخے جارہی تھی۔ ”ہو شیار.... ہو شیار....!“ یہ بیرن ہے زندگی بھر

کلباڑوں اور خنجروں سے کھیلتا رہا ہے۔ ”ہو شیار ہو شیار....!“

اسکی آواز کانپ رہی تھی چیخنے کا انداز ایسا تھا جیسے کسی شدید تکلیف کے زیر اثر روئے دے رہی ہو۔

”اچھا.... اچھا.... کتیا....!“ نقاب پوش عمران سے توجہ ہٹائے بغیر بولا اور عمران نے

سیدھے کھڑے ہو کر بے تحاشا ہنسنا شروع کر دیا۔

اتنی لا پرواہی سے ہنس رہا تھا جیسے نقاب پوش کے ہاتھ میں خنجر کے بجائے فاؤنٹین پن ہو اور

خود اس کے ہاتھ تو پہلے ہی سے خالی تھے۔ اتنے میں صفدر کو موقع مل گیا کہ وہ چپ چاپ بستر سے اٹھ کر الماری کے نیچے پڑے ہوئے ریوالور پر قبضہ کر لیتا۔

وہ الماری سے پشت لگا کر دھاڑا۔ ”اپنے ہاتھ اٹھاؤ.... تم سب....!“

نقاب پوش بھی سیدھا کھڑا ہو گیا اب وہ اپنے اس آدمی کو گھورے جارہا تھا جس کے ہاتھ میں

ریوالور تھا۔

”یہ کیا ہوا....؟“ اس نے اس سے پوچھا۔

وہ کچھ نہ بولا اور نقاب پوش نے صفدر سے کہا۔ ”ریوالور خالی ہے.... میں نے آج تک کسی کو

گولی سے نہیں مارا....!“

اور پھر وہ عمران پر جھپٹ پڑا.... صفدر نے اس کے پیر کا نشانہ لے کر فائر کیا.... اور اس کے بیان کی تصدیق ہو گئی۔ ریوالور سچ مچ خالی تھا۔

عمران نے اسے جھکائی دی اور وہاں سے چھلانگ لگا کر صفدر کے بستر پر آیا.... بقیہ لوگ بڑی افراتفری کے عالم میں دیواروں سے جا لگے تھے۔ ایسا معلوم ہوا تھا جیسے دو تیل لڑتے ہوئے کمرے میں گھس آئے ہوں اور ہاں بیٹھے ہوئے لوگ ان کے رگڑوں سے بچے رہنے کے لئے گوشہ عافیت تلاش کر رہے ہوں۔ عمران بستر سے چھلانگ لگا کر میز پر پہنچا اور دونوں ہاتھ اٹھا کر مسکراتا ہوا بولا۔

”موسیو فلچر بولڈ.... خنجر پھینک کر مارنے کی نہیں ہوگی۔!“

”میں گلا گھونٹ کر ماروں گا تجھے۔!“

”تم مجھے یہ قوف نہیں بنا سکتے.... تمہارے ہاتھ میں دبے ہوئے خنجر کی طرف سے غافل نہ ہونا چاہیے۔“

”خنجر.... ہو نہہ....!“ اس نے خنجر فرش پر ڈالتے ہوئے غوطہ لگایا اور ایسی حیرت انگیز پھرتی سے میز الٹ دی کہ عمران کو سنبھلنے کا بھی موقع نہ مل سکا۔ کریسٹن کے حلق سے ایک گھٹی گھٹی سی چیخ نکلی۔

وہ عمران پر آپڑا تھا.... اور کوشش کر رہا تھا کہ کسی طرح اس کی گردن گرفت میں آجائے۔

”ارے.... ارے.... تم کیسے دوست ہو....!“ کریسٹن صفدر کو جھنجھوڑ رہی تھی۔

اس کشمکش کے دوران میں عمران کی چھوٹی سی نقلی فریج کٹ ڈاڑھی ٹھوڑی سے الگ ہو گئی۔

”کون ہو تم.... بتاؤ....!“ وہ عمران کو دبوچے ہوئے غرایا۔

”گھانچ ببرا....!“ عمران نے کہا اور پھر زور لگایا ہے تو نہ صرف اس کی گرفت سے نکل گیا بلکہ اس خنجر کو بھی اپنے ساتھ سمیٹا لیتا چلا گیا جسے کچھ دیر پہلے فلچر بولڈ نے فرش پر پھینکا تھا۔

”تم کون ہو....؟“ وہ پھر دہاڑا۔

”اب ذرا ہوش میں رہ کر گفتگو کرنا.... خنجر میرے ہاتھ میں ہے اور میں ان لوگوں میں سے ہوں جنہیں کسی بات پر تاؤ نہیں آتا.... یعنی میں اتنا احمق نہیں ہوں کہ خنجر پھینک کر تمہارا گھونٹنے کی کوشش کروں گا۔!“

”میرا تم سے کوئی جھگڑا نہیں..... بس یہ بتادو کہ تم کون ہو.....!“

”تم لوگوں کی وجہ سے پولیس میرے پیچھے بھی ہے۔!“

”کیا مطلب.....؟“

”گھاؤنچ ہیرا.....!“

”کھل کر بات کرو.....!“

”کیا تم نے اخبارات میں نہیں پڑھا کریسٹن کے ساتھ دو آدمی اور بھی تھے جب اس نے

اپنے کمرے میں فرسٹ سیکریٹری فراڈے کی لاش دریافت کی تھی۔!“

”اوہ تو تم عمران ہو.....!“

”میں جانتا ہوں کہ تم نے میرے بارے میں ضرور چھان بین کی ہوگی۔!“

”میرے دوست میں تمہاری طرف دوستی کا ہاتھ بڑھاتا ہوں.....!“ فلچر بورڈ چمک کر آگے بڑھا۔

بڑھا تو اسی انداز میں تھا جیسے مصافحہ کرنا چاہتا ہو لیکن عمران اگر ذرا سا بھی چوکتا تو اس نے

خنجر پر ہاتھ ڈال دیا تھا۔

وہ پھرتی سے نہ صرف بائیں جانب ہٹا تھا بلکہ خنجر کی نوک سے اس کے بازو پر ہلکا سا چرکا بھی لگایا تھا۔

اب تو فلچر بولڈ پاگل ہو گیا۔ ایسا معلوم ہو رہا تھا جیسے عمران کو پس کر رکھ دے گا۔

اور عمران اسے پورے کمرے میں دوڑاتا پھر رہا تھا۔ ایک بار اس کے تینوں آدمیوں میں سے ایک

نے اس کی کمر تھامنے کی کوشش کی لیکن عمران کی لات اسے منہ کے بل فرش پر لے آئی تھی۔

اسی دوران میں عمران نے جیب سے اعشاریہ دو پانچ کا ایک پستول نکال کر صفدر کی طرف اچھال

دیا۔ صفدر نے اسے ہاتھوں ہی پر روکا اور ان تینوں کو کور کرتا ہوا بولا۔ ”اپنی جگہ سے ہلنا بھی نہیں۔!“

”سچ کہتا ہوں گلا ہی گھونٹ کر ماروں گا۔!“ فلچر بولڈ ہانپتا ہوا غرایا۔

”اگر تھوڑی دیر بعد اس کے قابل رہے تو۔!“ عمران نے اس کی گرفت سے بچنے کے لئے

بائیں جانب جست لگاتے ہوئے کہا۔

”مار ڈالوں گا.....!“ وہ جھپٹ جھپٹ کر حملے کرنے لگا۔

کریسٹن صفدر سے کہہ رہی تھی۔ ”یہ کیا ہو رہا ہے وہ بہت خطرناک آدمی ہے۔ یہ کھیل ختم

ہونا چاہئے۔!“

”میرا دوست بھی کم خطرناک آدمی نہیں ہے۔!“

”احق ہے....!“ کریسٹن جھنجھلا کر بولی۔ ”کئی بار ایسا ہوا ہے کہ وہ اسے گرا سکتا تھا۔!“

”اب یہ اس کی تفریح ہے.... کوئی کیا کر سکتا ہے۔!“

دفعۃً فلچر بولڈ دیوار سے لگ کر ہانپتا ہوا بولا۔ ”تم آخر چاہتے کیا ہو۔!“

”نقاب ہٹا دو.... اپنے چہرے سے۔!“ عمران نے مسکرا کر کہا۔

فلچر بولڈ نے نقاب اتار پھینکی۔

”میں نے غلط تو نہیں کہا تھا....!“ کریسٹن بول پڑی اور فلچر بولڈ نے اسے گھور کر دیکھا۔

چند لمحے اسی طرح گھور تار ہا پھر بولا۔ ”سب کچھ تمہاری وجہ سے ہوا ہے۔!“

”تم کون ہوتے ہو میرے معاملات میں دخل دینے والے۔!“

”بکواس مت کرو.... اگر میں نے دخل اندازی نہ کی ہوتی تو وہ اسکیج بک صاف نکال لے جاتا۔!“

”تو تم نے دخل اندازی کی تھی....!“ عمران سر ہلا کر بولا۔

”ہاں.... میری وجہ سے سچ گئی اسکیج بک....!“

”میں سمجھ گیا.... تم ہف روجر کو ملا کر فراڈ کے حالات سے باخبر رہے ہو گے۔!“

”ہاں.... میں نے یہی کیا تھا....؟“

”اور فراڈ کا خاتمہ بھی تمہارے ہی ہاتھوں ہوا ہو گا۔!“

”ہاں.... یقیناً....!“

”اب یہ بتاؤ کہ ہف روجر کہاں گیا....؟“

”میں کیا جانوں....؟“

”عمران....! یہ اپنی سانسوں پر قابو پانے کے لئے وقت گزاری کر رہا ہے۔!“ کریسٹن چیخ کر بولی۔ ”اس بار تم اس کے حملے سے نہ بچ سکو گے۔!“

اور صفدر نے دیکھا کہ کریسٹن کا جملہ پورا ہونے سے پہلے ہی فلچر بولڈ نے ریوالور نکال لیا تھا۔ یہ خود اس کا ریوالور تھا کچھ دیر پہلے اس کے تکیے کے نیچے سے برآمد ہوا تھا۔ اسے اپنی اس غفلت پر افسوس ہو رہا تھا کاش کچھ دیر پہلے اسے خیال آیا ہوتا۔!

لیکن اس نے بھی اس کے ہاتھ پر فائر کر دینے میں دیر نہیں لگائی تھی۔ یہ اور بات ہے کہ

نشانہ ٹھیک نہ رہا ہو۔

پھر اسے دوسرا فائر کرنے کی مہلت نہ ملی کیونکہ صفدر کا نشانہ خطا ہوتے دیکھ کر عمران نے فلچر بولڈ پر چھلانگ لگائی تھی۔

اور یہ حرکت قطعی طور پر احمقانہ تھی۔ ہو سکتا ہے کہ خود فلچر بولڈ ہی نروس ہو گیا ہو۔ ورنہ اس کی جگہ کوئی اور ہوتا تو اپنے تک عمران کے پیچھے سے پہلے ہی کئی گولیاں اس کے سینے میں پست کر دیتا۔

ریوالور پھر اس کے ہاتھ سے چھوٹ گیا۔۔۔ اس بار کریسٹن نے دوڑ کر ریوالور پر قبضہ کر لیا تھا۔ نہ صرف قبضہ کیا تھا بلکہ دو فائر فلچر بولڈ کی ناگوں پر جھونک مارے تھے۔ فلچر بولڈ عمران کی گرفت میں لڑکھڑایا۔۔۔ اور گھٹنوں کے بل بیٹھ گیا۔

”یہ تم نے کیا کیا۔۔۔؟“ عمران بوکھلائے ہوئے لہجے میں بولا۔ ”ابھی چاروں طرف سے لوگ دوڑ پڑیں گے۔!“

”پہلے بھی تو ایک فائر ہوا تھا۔۔۔!“ کریسٹن بولی۔

”احتمق وہ اعشاریہ دو پانچ کا پستول تھا۔۔۔ آواز عمارت سے باہر نہ گئی ہوگی۔ صفدر تم صدر دروازے پر جاؤ۔۔۔ میں یہاں دیکھوں گا۔!“

صفدر اسے پستول تھماتا ہوا کمرے سے نکل گیا۔

فلچر بولڈ فرش پر دوڑا نو بیٹھا۔۔۔ کریسٹن کو خوں خوار نظروں سے گھورے جا رہا تھا۔۔۔ اس کے چہرے پر تکلیف کے آثار نہیں تھے۔

دفعۃً عمران نے اسے مخاطب کر کے پوچھا۔ ”مائیکل فراڈے اور اس فراڈے میں کیا تعلق تھا۔!“ ”کبھی نہ بتاؤں گا۔۔۔ اب تو میرے ساتھ یہ راز بھی موت کی آغوش میں جائے گا۔!“ فلچر بولڈ ککھنے کتے کی طرح غرایا۔

”میں تمہیں مرنے نہیں دوں گا میرے محبوب۔۔۔!“ عمران نے خالص رومینک انداز میں کہا اور احمقوں کی طرح کریسٹن کی شکل دیکھنے لگا۔

”یا پھر اس کی ایک صورت اور بھی ہو سکتی ہے۔!“ وہ کراہے بغیر بولتا رہا۔ ”میں جانتا ہوں کہ تم پولیس کے لئے بھی کام کرتے ہو اور مجرموں کے لئے بھی۔ اگر مجھ سے تعاون کرو تو فائدے میں

رہو گے۔ یہ لڑکی تو پاگل ہو گئی ہے۔ اگر اس نے وہیں مجھے بتا دیا ہو تاکہ مائیکل مرنے سے پہلے کوئی اسکیج بنا گیا ہے تو اس کی نوبت ہی نہ آنے پاتی.... میں اس کے جھے کا ضرور خیال رکھتا۔!“

”کیسا حصہ.... کیا مطلب....؟“ کریسٹن چونک کر بولی۔

”بھولی نہ بنو....!“ وہ غریبا۔ ”کیا تم جانتی نہیں تھیں کیا فراڈے نے تمہیں خط نہیں لکھا تھا؟“

”نہیں.... یہ جھوٹ ہے.... اس کی لاش ہی دیکھی ہے میں نے اور پولیس والوں سے اس کا نام معلوم ہوا تھا۔!“

”خیر مجھے اس کی پرواہ نہیں کہ تم سچ کہہ رہی ہو یا جھوٹ.... میری مدد کے بغیر وہ اسکیج بک بیکار ہے۔!“

”سنو.... پیارے....!“ عمران ہاتھ اٹھا کر بولا۔ ”اسکیج بک میرے پاس ہے لیکن جب تک میں اس کی کہانی اور اہمیت سے واقف نہ ہو جاؤں تمہیں اس کی ہوا بھی نہ لگنے دوں گا۔!“

”میں بہت زیادہ دیر تک اس پوزیشن میں نہیں رہ سکتا۔ خون ضائع ہو رہا ہے۔ پہلے اس کا انتظام کرو۔ اس کے بعد میں کچھ بتاؤں گا۔!“

پھر سب خاموش ہو گئے تھے.... کچھ دیر بعد صفدر واپس آیا.... اس نے بتایا چاروں طرف سائلے کا راج ہے۔ کسی نے بھی فائروں کی طرف توجہ نہیں دی۔

”انہیں مہمان خانہ نمبر پانچ پہنچانا ہے۔ وہاں اس زخمی کی دیکھ بھال بھی ہو سکے گی۔ تم ان تینوں کے ہاتھ پشت پر باندھ دو۔!“ عمران نے صفدر سے کہا۔



مہمان خانہ نمبر پانچ.... بظاہر ایک دیہی ہسپتال تھا لیکن حقیقتاً ایکس ٹو کے کارندے یہاں مختلف قسم کے کام انجام دیتے تھے۔ ڈاکٹر ملٹری کی سیکرٹ سروس کا آدمی تھا۔ دن بھر آس پاس کے دیہاتوں کے لوگ وہاں معالجے کے لئے آتے رہتے اور عمارت کے دوسرے حصوں میں ایکس ٹو کے کام بھی جاری رہتے۔

ڈاکٹر نے فلچر بولڈ کا آپریشن کر کے گولیاں نکال لی تھیں اور اب وہ وہیں ایک کمرے میں آرام کر رہا تھا۔ کریسٹن اور صفدر بھی یہیں تھے۔ فلچر کے تینوں ساتھیوں کو ایکس ٹو کے ان کوارٹرز میں پہنچا دیا گیا تھا جہاں قیدی رکھے جاتے تھے۔

دو دن فلچر بولڈ وہاں آرام کرتا رہا پھر ایک رات عمران وہاں پہنچا اور معاملہ کی بات شروع ہوئی۔
کریسٹن بھی وہاں موجود تھی۔

”تم کیا سمجھتی ہو... مائیکل فرلڈے کون تھا....؟“ فلچر بولڈ نے کریسٹن کی طرف دیکھ کر پوچھا۔
وہ ایک آرام کر سی پر نیم دراز تھا.... لیکن اس کے چہرے سے نقاہت ظاہر نہیں ہوتی تھی۔
”وہ ایک آرٹسٹ تھا.... اس سے زیادہ میں اور کچھ نہیں جانتی!“

”ہونہہ....!“ وہ طنزیہ انداز میں مسکرایا چند لمحے سر ہلاتا رہا پھر بولا۔ ”وہ تمہارے باپ کا
اور میرا مشترکہ دوست تھا۔ لیکن تمہارا باپ اسے صرف ایک آرٹسٹ کی حیثیت سے جانتا تھا!“
”اور تم....؟“ عمران نے پوچھا۔

”یہ صرف میں جانتا تھا کہ وہ اتحادیوں کا جاسوس تھا اور دوسری جنگ عظیم کے دوران میں
برلن میں کام کرتا رہا تھا!“

”یہ بات تو مشہور تھی ہی.... صرف تم کیا جانتے تھے!“ کریسٹن بولی۔
”لیکن یہ تو میرے علاوہ اور کوئی بھی نہیں جانتا کہ کچھ دنوں کے بعد وہ صرف اپنے مفاد کے
لئے کام کرنے لگا تھا۔ اس نے بہت بڑی دولت سمیٹی تھی اور اسے کہیں چھپا دیا تھا!“
”اونہہ.... مجھے اس سے کیا سروکار ہو سکتا ہے!“ کریسٹن نے لا پرواہی سے کہا۔
”پھر کیوں دوڑی آئی تھیں....!“

”میرے باپ کی وصیت مجھے یہاں لائی تھی....! انہوں نے کہا تھا جب بھی کسی مشرقی
ملک میں پرندوں کی تصاویر کی نمائش ہو اس میں ضرور حصہ لینا اور دوسری تصاویر کے ساتھ
مائیکل کے بنائے ہوئے اسکیج کی نقل ضرور رکھنا!“
”ہوں تو پھر....؟“

”انہیں کی ہدایت کے مطابق تصویر میں مجھے کچھ لکیریں چھوڑ دینی تھیں۔ ان کا خیال تھا کہ جو
فحص بھی ان لکیروں کا اضافہ اس نقل میں کر سکے گا میرے لئے خوش نصیبی کا پیام بر ثابت ہوگا!“
”ہوں....!“ وہ پر معنی انداز میں سر ہلا کر رہ گیا۔

”لکیریں تو بلاشبہ کسی نے بنائیں.... لیکن میں نہیں جانتی کہ میرے لئے خوش نصیبی کا وہ
پیامبر کون تھا!“

”وہ گیسپر فراڈے تھا.... چور.... اور بالآخر وہ میرے ہاتھوں مارا گیا جانتی ہو.... وہ تمہاری اسکیج بک چرائے جانے میں کامیاب ہو جاتا اگر میں نے اس پر نظر نہ رکھی ہوتی۔!“

”اوہ.... تو وہ فرسٹ سیکریٹری....!“

”ہاں.... وہ مائیکل فراڈے کا بیٹا تھا.... اب یہ بات پوری طرح سمجھ میں آئی کہ مائیکل فراڈے نے تم سب کو دھوکہ دیا تھا۔!“

”اب تم مجھ سے بات کرو....!“ عمران نے اسے اپنی طرف متوجہ کر کے کہا۔

”ہاں.... آں.... تم غالباً مجھ سے یہی پوچھنا چاہو گے کہ کون سی بات پوری طرح میری سمجھ میں آئی ہے۔!“

”سمجھ دار آدمی ہو....!“ عمران خوش ہو کر بولا۔

”اچھا تو سنو....! میرے علاوہ اور کوئی اس سے واقف نہیں تھا کہ ایک بڑا خزانہ مائیکل کے ہاتھ لگا ہے۔ کیونکہ میں اس خزانے کے حصول میں اس کا معاون تھا۔ لیکن اس نے مجھے اس کی ہوانہ لگنے دی کہ اس نے اسے دوبارہ کہاں چھپایا ہے۔ وہ خزانہ دراصل ایک مالدار یہودی کا تھا جسے نازیوں نے موت کے گھاٹ اتار دیا تھا وہ مجھے تسلیاں دیتا رہا کہ جب حالات موافق ہوں گے خزانہ حاصل کر کے ہم دو برابر حصوں میں بانٹ لیں گے۔!“

وہ خاموش ہو کر کریسٹن کی طرف دیکھنے لگا۔ پھر اسے ہی مخاطب کر کے بولا۔ ”جانتی ہو اس رات وہ کہاں سے تمہارے گھر پہنچا تھا۔ نہیں شاید یاد نہ ہو۔ تم بہت چھوٹی تھیں۔ کتنی بھیاںک اور طوفانی رات تھی۔!“

”مجھے یاد ہے....!“ کریسٹن بولی۔

”کئی دن سے میرے یہاں مقیم تھا اور اس رات چوروں کی طرح نکل بھاگا۔ دن میں اس نے اپنے بیٹے کو ایک خط لکھا تھا.... اسی گیسپر فراڈے کو جس کی لاش تمہیں اپنے کمرے میں ملی تھی۔!“

”وہ چوروں کی طرح نکل بھاگا تھا....؟“ عمران نے پوچھا۔

”بیمار تو تھا ہی میں اس پر زور دے رہا تھا کہ وہ مجھے اس خزانے کا پتہ بتادے اگر وہ مر بھی گیا تو میں بڑی ایمان داری سے آدھا خزانہ اس کے بیٹے تک پہنچانے کی کوشش کروں گا۔!“

”کیا تم نے وہ خط دیکھا تھا جو اس نے اپنے بیٹے کو لکھا تھا۔!“

”نہیں.... میں اس کی طرف سے بے اطمینانی میں مبتلا نہ تھا ورنہ اسے حاصل کرنے کی ضرور کوشش کرتا۔ اس نے تو مجھ سے وعدہ کیا تھا کہ اگلے دن مجھ کو سب کچھ بتا دے گا۔ لیکن رات ہی کو نکل بھاگا اور پھر اس وقت تک مجھے اس کا سراغ نہیں مل سکا تھا جب تک کہ جنازے کی نوبت نہیں آگئی تھی۔“

کچھ دیر کے لئے کمرے کی فضا پر خاموشی مسلط ہو گئی۔ پھر فلچر بولڈ ہی بولا۔ ”میرا دعویٰ ہے کہ اس نے کریسٹن کے باپ کو بھی دھوکہ دیا ہو گا۔ اس نے بظاہر ایک پرندے کا اسکیچ کیا تھا لیکن اس میں اس خزانے سے متعلق تفصیل اور اس کا پورا پتہ پوشیدہ ہو گا۔ ورنہ تم خود سوچو اگر اس کے بیٹے نے کریسٹن کی بنائی ہوئی نامکمل تصویر چند لکیروں کا اضافہ کر کے مکمل کی تھی تو پھر اسکیچ بک چرانے کی کیا ضرورت تھی۔“

”تمہارا خیال ہے کہ اس اسکیچ بک میں اس کے کئے ہوئے اسکیچ کے علاوہ کوئی پوشیدہ تحریر بھی ہو سکتی ہے۔!“

”ہاں میں یہی کہنا چاہتا ہوں.... مائیکل فراڈے پوشیدہ تحریر کا ماہر تھا۔ ہزار طرح کی تحریریں خود اس کی ایجاد تھیں۔ اس نے میرے گھر سے اپنے بیٹے کو جو خط پوسٹ کرایا تھا اس میں کچھ اشارے اسے لکھ بھیجے ہوں گے ایسے اشارے کہ جنہیں میں بھی نہ سمجھ سکوں اور بقیہ کام کی تکمیل اس نے کریسٹن کے گھر بیٹھ کر کی ہو گی۔ وہ بہت زیادہ بیمار تھا زندگی سے ناامید ہو گیا تھا۔!“

”تو تمہاری دانست میں اس نے جو خط تمہارے گھر سے لکھا تھا اس میں محض یہ اطلاع تھی کہ وہ کوئی یادداشت کریسٹن کے گھر چھوڑے گا اسے چاہئے کہ وہ کسی بھی مشرقی ملک میں پرندوں کی تصاویر کی نمائش منعقد کرائے اور بتائے ہوئے طریقوں سے اسکیچ بک اڑائے۔!“

”ہاں میرا یہی خیال ہے....؟“ فلچر بولڈ نے اسامہ بنا کر بولا۔ ”وہ بے حد سورتھا اچھا خاصا مصور بھی تھا اور کیمیادانی میں بھی اپنا جواب نہیں رکھتا تھا۔ نظر نہ آنے والی تحریریں بھی اس کے لئے ناممکن نہیں تھیں۔!“

”اسکیچ بک کچھ عرصہ تمہارے پاس بھی تو رہی ہے....! کیا تم نے اس میں کوئی خفیہ تحریر تلاش کرنے کی کوشش کی۔!“ عمران نے پوچھا۔

”تلاش کی تھی....! نہیں مل سکی اس کے باوجود مجھے یقین ہے کہ خفیہ تحریر اس کے کسمان

مسی جسے میں ضرور پائی جائے گی۔“

عمران تھوڑی دیر تک سوچتا رہا پھر بولا۔ ”اچھی بات ہے تم آرام کرو.... جب تم اچھے ہو جاؤ گے تو دونوں مل کر خزانہ تلاش کریں گے۔“

”میری اسکیچ بک واپس کر دو....!“ دفعتاً کریسٹن نے اس سے غصیلے لہجے میں کہا۔
 ”میرے ایک دوست کے بچے نے اس پر پیشاب کر دیا تھا۔ دھونے کی کوشش کی گئی تو بالکل صاف ہو گئی۔“

”تم جھوٹے ہو.... لاؤ میری اسکیچ بک....!“ وہ اس کے کوٹ کا کالر پکڑ کر جھنجھوڑتی ہوئی چیخی۔



ثریا کی سالگرہ کا جشن برپا تھا.... مہمان جوق در جوق تحائف لے کر آرہے تھے۔ اس کے سامنے والی میز پر تحائف کے ڈھیر لگتے رہے۔

دفعتاً عمران ہال میں داخل ہوا۔ ہیٹ کڈائی وہی تھی جس پر رحمان صاحب کو سب سے زیادہ تاؤ آتا تھا۔ یعنی زرد قمیض نیلی پتلون اور سرخ ٹائی۔ پیروں میں بے داغ سفید جوتے تھے۔
 اور چہرے پر حماقتوں کا عالم تو پوچھنا ہی کیا۔ ایسا لگتا تھا جیسے اتنے بڑے مجمع کو دیکھ کر بوکھلا گیا ہو۔
 سید ہارحمان صاحب کی طرف بڑھتا چلا گیا۔

وہ چونکے تھے اور اسے ایسے ناخوشگوار انداز میں دیکھا تھا جیسے ابھی انھیں گے اور فون کر کے پولیس کو طلب کر لیں گے۔

عمران نے بڑے ادب سے جھک کر اپنا تحفہ ان کی خدمت میں پیش کیا۔

”کیا ہے....؟“ رحمان صاحب نے جھلا کر پوچھا۔

”تمت.... تحفہ....!“ عمران ہکھلایا۔

”تو مجھے کیوں دے رہا ہے۔!“

”کنفیو شس نے کہا ہے کہ میں نے آج تک کوئی ایسا حق نہیں دیکھا جو درخت کی جڑ میں

پانی دینے کی بجائے اس کے پتوں پر چھڑکاؤ کرنا ہو۔!“

”کیا بکو اس ہے....؟“

”ثریا کو تحفہ دینے سے کیا فائدہ۔!“

”کیا ہے اس میں....؟“

”گھاؤنچ بھرا....!“

”دھکے دلو کر نکلو ادوں گا۔!“

”تو میں اپنے ساتھ اس مجرم کو بھی واپس لے جاؤں گا جس نے ولیم کیسپر فراڈے کو قتل کیا

تھا اور جس نے ہف روجر کو بھی ٹھکانے لگایا۔!“

”کیا وہ بھی قتل کر دیا گیا....!“

”چارنا معلوم آدمیوں سمیت....!“

”کیا لاشیں ملی ہیں....؟“

”قاتل نے لاشیں غائب کرادی ہیں۔!“

”کون ہے قاتل....؟“

”شاید آپ یقین نہ کریں کیونکہ وہ سرکاری مہمان ہے۔!“

”صاف صاف کہو.... نہیں ٹھہرو.... یہاں نہیں.... میرے ساتھ آؤ۔!“

وہ اسے ایک دور افتادہ کمرے میں لائے۔

”اب بتاؤ....!“

”ایک سویڈش چیف آف پولیس.... بیرن فلچر بولڈ....!“

”نہیں....!“

”یقین کیجئے.... اس کے اعترافات میں نے ٹیپ کرائے ہیں۔!“

اور پھر اس نے جلدی جلدی پوری کہانی دہرا دی۔

”میرے خدا....!“ رحمان صاحب سر تھام کر بیٹھ گئے۔

عمران نے کاغذ میں لپٹا ہوا تحفہ نکالا۔

”گوریہ رہا گھاؤنچ بھرا....!“ اس نے فریم کی ہوئی تصویر ان کے سامنے رکھتے ہوئے کہا۔ ”اس

تصویر کی اڑان ملاحظہ کیجئے.... جوزف کی کھوپڑی سے طلوع ہو کر یہاں غروب ہوئی ہے۔!“

”اگر یہ سچ ہے کہ بیرن فلچر بولڈ ان حرکتوں کا ذمہ دار ہے تو بڑی دشواریاں پیش آئیں گی وہ

سچ سچ سرکاری مہمان ہے۔!“

”آپ جانیں.... میں نے اپنا کام پورا کر دیا۔!“

”وہ کہاں ہے....!“

”بس اسے قیدی ہی سمجھئے.... جہاں بھی ہے وہاں سے نکل نہیں سکتا۔!“

”اور وہ اسکی بک....؟“

”میرے پاس ہے.... وہ بھی پیش کروں گا۔!“

”کیا تم نے اس میں کوئی خفیہ تحریر تلاش کر لی ہے۔!“

”جی ہاں.... اور اس تحریر کی کنجی اسی اسکیچ میں موجود ہے۔!“ کچھ لکیریں اس طرح کھینچی گئی

ہیں اس میں کہ انہیں ترتیب دینے سے دو لفظ بنتے ہیں۔ ”گبرادھواں“ بس میں نے اس صفحے کو گہرا

دھواں دکھا دیا۔ تھوڑی ہی دیر بعد صفحے کے سادہ حصوں پر حروف ابھرنے لگے۔ ملاحظہ فرمائیے۔!“

”عمران نے ہینڈ بک سے اسکیچ بک نکال کر وہی صفحہ کھولا۔“

رحمان صاحب اسے بغور دیکھتے اور سر ہلاتے رہے۔ پھر کچھ دیر بعد بولے۔ ”فوری طور پر اسے

میرے محکمے کی حوالات کے سپرد کرو اور اس لڑکی کو بھی۔ لیکن یہ بات سمجھ میں نہیں آتی کہ کیسے

نے نمائش والی تصویر مکمل کیوں کی۔ لڑکی کے کمروں میں جا کر چپ چاپ اسکیچ بک تلاش کر لیتا۔!“

”میری دانست میں یہ حرکت لڑکی کو نمائش ہی میں روکے رکھنے کے لئے کی گئی تھی....“

تاکہ وہ اس کی عدم موجودگی میں اطمینان سے اس کے سامان کی تلاشی لے سکے۔ ظاہر ہے کہ لڑکی

اس تصویر کو اس شام کو مکمل پا کر وہیں تو اس آدمی کا انتظام کرتی جو اس کے لئے خوش بختری کا پیام

لانے والا تھا۔ لیکن ہیبت....! وہ شب تاریک کا بچہ بیچ میں آکودا اور سارا معاملہ گھاؤنچ ہر

ہو کر رہ گیا۔!“

”بکو مت.... اب یہ نام میرے سامنے نہ دہرائے۔!“

”لیکن تصویر تو آپ ہی کو رکھنی پڑے گی.... اگر میں اپنے گھر لے گیا تو مجھے ساری زندگی

اس اندھے کی لائنیں بنانا پڑنے گا۔!“



کر سٹن غصے سے سرخ ہو رہی تھی اور عمران اس طرح سر جھکائے بیٹھا تھا جیسے پہلے بھی پٹ

چکا ہو اور مستقل قریب میں بھی پٹ جانے کے امکانات ہوں۔

”میں اپنی اسکیچ بک لیے بغیر یہاں سے نہ جاؤں گی.... سمجھے۔!“ وہ کچھ دیر بعد گرجی۔
 ”کس طرح سمجھاؤں تمہیں کہ خزانے تک تمہارے ہاتھ نہ پہنچ سکیں گے.... کیونکہ وہ
 مشرقی جرمنی میں دفن ہے کسی بھی غیر کمیونسٹ ملک کی دال وہاں نہیں گلے گی۔!“
 ”جہنم میں گیا خزانہ.... وہ اسکیچ بک ہی میرے لئے بہت قیمتی ہے.... ہزاروں پونڈ اس کے

دام پہلے بھی لگ چکے ہیں۔!“

”یہ میرا وعدہ ہے کہ کچھ دنوں کے بعد اسکیچ بک تمہارے پاس پہنچ جائے گی.... لیکن اس
 میں وہ صفحہ نہیں ہوگا جس پر مائیکل فراڈے کی خفیہ تحریر ہے۔!“
 کریسٹن خاموش ہو گئی پھر آہستہ آہستہ وہ نارمل ہوتی گئی۔
 ”مجھے افسوس ہے....!“ وہ کچھ دیر بعد آہستہ سے بولی۔

”کس بات پر....؟“

”میں خواہ مخواہ گرم ہو گئی تم بھی تو مجبور ہو.... یہ تمہارے ملک کے وقار کا سوال ہے۔ پھر
 بھی میں تمہاری ممنون ہوں کہ تم نے میرے لئے آسانیاں فراہم کیں.... میں زندگی کے کسی
 بھی حصے میں تمہیں نہ بھلا سکوں گی۔!“

”کنفیوشس نے بھی یہی کہا تھا....!“ عمران ٹھنڈی سانس لے کر بولا۔

”کیا کہا تھا کنفیوشس نے....؟“ کریسٹن مضحکہ اڑانے والے انداز میں مسکرا کر بولی۔

”یہی کہ عورت ارادی طور پر جھوٹ نہیں بولتی بلکہ یہ اس کی فطرت ہے۔ جس طرح میں
 غیر ارادی طور پر اپنے کان کھجاتا ہوں اسی طرح وہ جھوٹ بولتی چلی جاتی ہے۔ نہ میں کان کھجا کر
 شرمانا ہوں اور نہ وہ اپنے کسی جھوٹ پر نادم ہوتی ہے۔ رہے نام اللہ کا.... اچھا نا نا....!“

﴿ختم شد﴾